











नामांकन कक्ष में प्रत्याशी के साथ अधिवक्ता को भेजे जाने को लेकर पुलिस से बहस करते हल्द्वानी विधायक सुमित हृदयेश। ● अमृत विचार



नामांकन पत्र दाखिल करती भाजपा प्रत्याशी दीपा दरम्वाल व साथ में मौजूद पति आनंद सिंह दरम्वाल, विधायक राम सिंह कैड़ा व अन्य। ● अमृत विचार

# पुष्पा के नामांकन पर लगाई आपत्ति, हंगामा करीब चार घंटे तक की गई नामांकन पत्र की जांच, कांग्रेसियों ने लगाया प्रत्याशी के उत्पीड़न का आरोप

## संवाददाता, नैनीताल

**अमृत विचार:** जिला पंचायत अध्यक्ष के चुनाव में नामांकन प्रक्रिया के साथ ही सियासी पारा चढ़ गया। कांग्रेस समर्थित पुष्पा नेगी के नामांकन पत्र पर आपत्ति लगाए जाने के बाद जिला पंचायत कार्यालय में हंगामा हुआ। करीब चार घंटे तक पुष्पा नेगी के नामांकन पत्र की जांच की गई। कांग्रेस ने प्रत्याशी का उत्पीड़न करने का आरोप लगाया है।

जिला पंचायत अध्यक्ष के चुनाव में नामांकन प्रक्रिया के साथ ही सियासी पारा चढ़ गया। कांग्रेस समर्थित पुष्पा नेगी के नामांकन पर भाजपा के आनंद दरम्वाल ने चुनाव अधिकारी को पत्र देकर आपत्ति दर्ज की और आरोप लगाया कि पुष्पा नेगी और उनके परिवार के द्वारा जमीनों पर अवैध कब्जा किया गया है। लिहाजा उनका नामांकन रद्द किया जाए। आपत्ति दर्ज करने के बाद शाम तक जिला पंचायत कार्यालय में हंगामा होता रहा। करीब 4 घंटे तक पुष्पा नेगी के नामांकन पत्र की जांच की गई। इस दौरान पूर्व विधायक संजीव आर्य ने प्रत्याशी पुष्पा नेगी का उत्पीड़न किए जाने का आरोप लगाया और कहा कि सत्ता



नामांकन पत्र जमा कराती कांग्रेस प्रत्याशी पुष्पा नेगी। ● अमृत विचार

कांग्रेस और भाजपा प्रत्याशियों ने एक-दूसरे के खिलाफ शिकायती पत्र दिए हैं। जांच के लिए जिला चुनाव अधिकारी को पत्र लिखा गया है। दोनों प्रत्याशियों ने एक-दूसरे के ऊपर जमीन कब्जा करने का आरोप लगाया है। जिनकी अब जांच की जाएगी।

–विवेकराय, सहायक चुनाव अधिकारी

के दबाव में पुष्पा का नामांकन रद्द करने का प्रयास किया जा रहा है। कांग्रेस प्रत्याशी पुष्पा नेगी ने आरोप लगाया कि सत्ता के दबाव में चुनाव अधिकारी उनके हस्ताक्षर में भिन्नता और जमीन पर अवैध कब्जा समेत विभिन्न आरोप लगाकर उनका नामांकन रद्द करने में जुटे थे। इससे पहले कांग्रेस समर्थित पुष्पा नेगी और भाजपा समर्थित दीपा दरम्वाल ने

समर्थकों के साथ पहुंचकर नामांकन पत्र दाखिल किया। नामांकन के दौरान दोनों ही पक्षों के समर्थकों ने जोरदार नारेबाजी कर अपने-अपने प्रत्याशियों के समर्थन में माहौल गरमा दिया। निर्वाचन कार्यालय में नामांकन पत्र दाखिल करने के बाद दोनों प्रत्याशियों ने जीत का दावा करते हुए कहा कि जनता का भरपूर समर्थन उन्हें प्राप्त है। अब चुनावी रण में दोनों प्रमुख दलों के प्रत्याशी आमने-सामने हैं, जिससे मुकाबला रोचक होने की पूरी संभावना है। कांग्रेस प्रत्याशी पुष्पा नेगी के नामांकन में पूर्व विधायक संजीव आर्य, विधायक सुमित हृदयेश, सतीश नैनवाल, राहुल, सचिन नेगी,



कालाढूंगी में नामांकन पत्र जमा करती भाजपा प्रत्याशी मनीषा जंतवाल। ● अमृत विचार

**ब्लॉक प्रमुख, ज्येष्ठ व कनिष्ठ पद के लिए दो-दो नामांकन दाखिल**  
कालाढूंगी: सोमवार को ब्लॉक मुख्यालय में ब्लॉक प्रमुख चुनाव के पद के लिए भाजपा की मनीषा जंतवाल व चित्रा बिष्ट ने नामांकन दाखिल किया है। ब्लॉक प्रमुख कौन बनेगा, यह स्थिति 14 अगस्त को साफ होगी। निर्वाचन अधिकारी परितोष वर्मा ने बताया कि ब्लॉक प्रमुख पद के लिए भाजपा प्रत्याशी मनीषा जंतवाल व चित्रा बिष्ट, ज्येष्ठ प्रमुख के लिए गीता तिवारी व राहुल पंत तो कनिष्ठ प्रमुख के लिए अपूर्वा बिष्ट व मिनिता जोशी ने नामांकन पत्र दाखिल किया है।

गोपाल बिष्ट, जितेंद्र पांडे जीनू, डॉ. महेंद्र पाल, रज्जी बिष्ट, रघुवर शाह, पूनम बिष्ट और देवकी बिष्ट सहित कई वरिष्ठ कार्यकर्ता मौजूद रहे। वहीं, भाजपा प्रत्याशी दीपा दरम्वाल के समर्थन में हल्द्वानी मेयर गजराज बिष्ट, भाजपा जिलाध्यक्ष प्रताप

बिष्ट, विधायक राम सिंह कैड़ा, हेमंत द्विवेदी, महेश शर्मा, उपाध्यक्ष प्रत्याशी बहादुर सिंह, दिनेश आर्य, प्रकाश आर्य, आशीष बजाज, कमलेश चंदोला, शांति मेहरा, नवीन भट्ट, कमलनयन जोशी, नितिन काकी और सुमित मौजूद रहे।

4 जिपं अध्यक्ष 11 ब्लॉक प्रमुख पर भाजपा का डंका

**हल्द्वानी, अमृत विचार :** भाजपा के चार जनपदों में जिला पंचायत अध्यक्ष व 11 ब्लॉक प्रमुख निर्विरोध निर्वाचित हुए। प्राप्त जानकारी के अनुसार, जिला पंचायत अध्यक्ष के पद पर उत्तरकाशी से रमेश चौहान, पिथौरागढ़ से जितेंद्र प्रसाद, ऊधमसिंह नगर से अजय मौर्या और चंपावत से आनंद सिंह अधिकारी निर्विरोध चुने गए हैं। वहीं 11 ब्लॉकों चंपावत से अंचला बोरा, काशीपुर से चंद्रप्रभा, सितारगंज से उपकार सिंह, खटीमा से सरिता राणा, भटवाड़ी से ममता पंवार, डुंडा से राजदीप परमार, जाखणीधार से राजेश नौटियाल, चंबा से सुमन सजवाण, विकासनगर से नारायण ठाकुर, पाबौ से लता देवी और ताकुला से मीनाक्षी आर्य निर्विरोध चुनी गईं।

कांग्रेस के नेता गलतफहमी में : डब्बू

संवाददाता, हल्द्वानी

**अमृत विचार :** मंडी परिषद अध्यक्ष डॉ. अनिल कपूर डब्बू ने कांग्रेस पर हमला बोला है। उन्होंने कहा कि कांग्रेस ने हमेशा गुंडों को बढ़ावा दिया था। पिछले 15 वर्षों से सत्ता से बाहर होने के कारण फिर गुंडों की मदद से सत्ता में आने का सपना देख रही है।

डॉ. डब्बू ने कहा कि भाजपा लोकतंत्र में विश्वास रखती है। सरकारी अफसर ईमानदारी से काम कर रहे हैं। मुख्यमंत्री पुष्कर सिंह धामी ने स्पष्ट निर्देश दिए हैं कि किसी भी प्रकार का गैरकानूनी काम होने नहीं दिया जाएगा फिर सामने कोई भी हो। इस वजह से अफसर राजनीतिक या अपराधियों के दबाव में काम नहीं कर रहे हैं। उन्होंने कहा कि जिला पंचायत अध्यक्ष, ब्लॉक प्रमुख के चुनावों

- कहा, सत्ता में आने का सपना देख रहे कांग्रेसी
- लगाया हॉर्स ट्रेडिंग का प्रयास करने का आरोप

में कांग्रेस हॉर्स ट्रेडिंग का प्रयास कर रही है लेकिन सफल नहीं हो पा रही है। शायद इसी वजह से कांग्रेस नेता पुराने डराने धमकाने वाले रवैया पर उतारू हैं। तंज कसते हुए कहा कि कांग्रेस नेता इस गलतफहमी में हैं कि कांग्रेस फिर से सत्ता में आएगी तो वे यह गलतफहमी दूर कर लें। अब कांग्रेस कभी भी दोबारा सत्ता में नहीं आएगी। युवा मुख्यमंत्री पुष्कर सिंह धामी जिस प्रकार जनता के बीच में रहकर प्रधानमंत्री नरेंद्र मोदी के दिशा निर्देशन में काम कर रहे हैं उनकी लोकप्रियता को देखते हुए कांग्रेस के नेता अब तुच्छ राजनीति पर उतर आए हैं।



पत्रकारों से वार्ता करते आनंद सिंह दरम्वाल। ● अमृत विचार

**जिपं अध्यक्ष पर भाजपा ही होगी काबिज : दरम्वाल**  
हल्द्वानी: भाजपा के जिला पंचायत अध्यक्ष पद के प्रत्याशी दीपा दरम्वाल के पति एवं पूर्व जिपं उपाध्यक्ष आनंद सिंह दरम्वाल ने जिला पंचायत चुनाव में जीत का दावा किया है। दरम्वाल ने सोमवार को रामपुर रोड स्थित एक होटल में हुई प्रेस वार्ता में कहा कि जिला पंचायत सदस्यों की पर्याप्त संख्या बल उनके पास है। वह 14 अगस्त को यह सीट जीतकर भाजपा का परचम लहराएंगे। उन्होंने कहा कि नियमानुसार यदि किसी प्रत्याशी ने सरकारी संपत्ति पर अवैध कब्जा किया है तो उसका नामांकन निरस्त होगा। कांग्रेस प्रत्याशी पुष्पा नेगी ने भी शपथ पत्र दिया है जो कि झूठा है। डीएम, निर्वाचन अधिकारी वगैरह से शिकायत करते हुए सरकारी संपत्ति पर अवैध कब्जा आदि की शिकायतें की हैं। यदि प्रशासन ने उनका नामांकन निरस्त नहीं किया तो वह कोर्ट की शरण लेंगे। उन्होंने कहा कि जीत भाजपा की ही होगी। इस अवसर पर जिला महामंत्री रंजन बर्गली, वरिष्ठ नेता ध्रुव रौतेला आदि मौजूद रहे।

महिला ने दवा समझकर खालिया जहर, जान गई

कार्यालय संवाददाता, हल्द्वानी

**अमृत विचार :** लंबे समय से बीमार चल रही 54 वर्षीय महिला ने दवा के धोखे में जहर खा लिया। हालत बिगड़ी तो परिजन महिला को लेकर अस्पताल पहुंचे, जहां उपचार के दौरान उनकी मौत हो गई। पुलिस ने पोस्टमार्टम के बाद शव परिजनों के सुपुर्द कर दिया है। पुलिस के मुताबिक खन्ना फार्म तल्ली हल्द्वानी निवासी ईश्वरी देवी (54 वर्ष) पत्नी जीवन चंद्र जोशी यहां परिवार के साथ रहती थी। वह लंबे समय से बीमार चल रही थीं और उनका उपचार भी चल रहा था। महिला के परिजनों का कहना है कि आमतौर पर ईश्वरी देवी रोजाना अपने हाथ से ही दवा

- लंबे समय से अस्वस्थ चल रही थी 54 वर्षीय महिला
  - दवाओं के साथ रखी थीं कई और दवाएं, हुआ धोखा
- खाती थीं। बीती 9 अगस्त को भी उन्होंने खुद दवा खाई, जिसके बाद उनकी हालत बिगड़ गई। परिजनों का कहना है कि जहां ईश्वरी की दवाइयां रखी थीं, वहां कई और दवाइयां भी रखी थी। ईश्वरी ने दवा के धोखे में जहरीली दवा खा ली। परिजन उन्हें अस्पताल तो ले गए, लेकिन उनकी जान नहीं बच सकी। उन्हें डॉ. सुशीला तिवारी राजकीय चिकित्सालय में भर्ती कराया गया था। सोमवार को पोस्टमार्टम के बाद पुलिस ने उनके शव को परिजनों के सुपुर्द कर दिया।

**अमृत विचार:** भाजपा के फायर ब्रॉड और हिंदूवादी नेता विपिन पांडे की पत्नी मीना पांडे ने ब्लॉक प्रमुख पद के लिए नामांकन कर दिया है। ऐसा तब है जब भाजपा की ओर से अधिकृत प्रत्याशी मंजू गौड़ ने भी नामांकन किया है। मीना पांडे ने बिना किसी शोरशराबे के अपना नामांकन किया है। उन्होंने नामांकन के बाद जीत का दावा किया है। नतीजा चाहें कुछ भी हो लेकिन भाजपा को दूसरी बड़ी बगावत कालाढूंगी विधानसभा सीट में डेढ़ माह में ही देखने को मिल गई है। भाजपा ने मंजू गौड़ को ब्लॉक प्रमुख के लिए अधिकृत प्रत्याशी घोषित कर दिया था। विपिन पांडे बच्चीनगर से क्षेत्र पंचायत सदस्य अपनी पत्नी मीना पांडे को भाजपा



नामांकन करती मीना पांडे साथ में मौजूद विपिन पांडे। ● अमृत विचार

का अधिकृत प्रत्याशी बनाना चाहते थे। जैसे ही मंजू गौड़ के नाम की घोषणा हुई विपिन पांडे ने फेसबुक पर बागी तेवर दिखाना शुरू कर दिया था। उस समय लगा था कि यह उनका शुरूआती आक्रोश है, बाद में वह मान जाएंगे लेकिन ऐसा नहीं हुआ। नामांकन के दिन पहले मंजू गौड़ ने रैली निकालकर अपना नामांकन कराया। उनके साथ भाजपा

के बड़े नेता दर्जा मंत्री रेनु अधिकारी, भाजपा प्रदेश प्रवक्ता प्रकाश रावत, पूर्व ब्लॉक प्रमुख शांति भट्ट, कल्पना बोरा, लाखन सिंह निगलिया आदि मौजूद थे। नामांकन से पहले सभी ने भाजपा और मंजू गौड़ के समर्थन में नारे लगाए। मंजू गौड़ ने पार्टी का आभार जताया और कहा कि वह क्षेत्र के विकास के लिए प्रतिक्रिया दें। इसके बाद विपिन पांडे अपनी पत्नी

पहले भी दिखा चुके हैं बगावती तेवर

हल्द्वानी: विपिन पांडे पहले भी बगावती तेवर दिखा चुके हैं। साल 2014 के पंचायत चुनाव में भी उन्होंने पार्टी से बगावत करके जिपं सदस्य का चुनाव लड़ा था। उसके बाद वह पार्टी में फिर से शामिल हुए। साल 2019 के पंचायत चुनाव के दौरान उन्होंने रामणी आनसिंह मटियाली सीट से पत्नी मीना पांडे को जिपं सदस्य का उम्मीदवार घोषित किया था। हालांकि बाद में वह मान गए और इस सीट से बेला तौलिया ने भाजपा के समर्थन पर चुनाव जीता और बाद में जिपं अध्यक्ष बनीं।

कांग्रेस का अता-पता ही नहीं

हल्द्वानी: रविवार को नेता प्रतिपक्ष यशपाल आर्य ने पुष्पा नेगी को अपना जिला पंचायत अध्यक्ष का उम्मीदवार घोषित किया था लेकिन ब्लॉक प्रमुख पदों के चुनाव पर वह चुप ही रहे। इधर हल्द्वानी ब्लॉक कार्यालय में कांग्रेस की ओर से कोई भी उम्मीदवार सामने नहीं आया। कांग्रेस ने भाजपा के लिए मुकाबला छोड़ दिया है। माना जा रहा है कि कांग्रेस समर्थित क्षेत्र पंचायत सदस्य विपिन पांडे के खेमे में जाकर भाजपा का खेल बिगाड़ने की कोशिश करेंगे।

मीना पांडे के साथ पहुंचे और मीना ने नामांकन कराया। मीना ने कहा कि उनके पास बहुमत है और वह चुनाव जीतेंगी। नतीजा जो भी हो यह भविष्य बताएगा। उल्लेखनीय है कि

हल्द्वानी का ब्लॉक प्रमुख बनने के लिए प्रत्याशी को 20 क्षेत्र पंचायत सदस्यों की जरूरत पड़ेगी। ब्लॉक क्षेत्र में कुल 39 क्षेत्र पंचायत सदस्य सीटें हैं।

एक के बाद एक झटका

हल्द्वानी: भाजपा की बात करे तो रामणी आन सिंह मटियाली सीट से बगावत हुई और भाजपा नेता प्रमोद बोरा ही पत्नी छवि कांडपाल ने चुनाव लड़ा और उन्होंने निवर्तमान जिला पंचायत अध्यक्ष बेला तौलिया को हराया। इस सीट की हार भाजपा के लिए इतनी बड़ी रही कि अब उसके सामने अपना जिला पंचायत अध्यक्ष बनाना चुनौती बन गया है। साल 2022 के विधानसभा चुनाव में मौजूदा मेयर गजराज बिष्ट भी भाजपा से बागी हो गए थे और उन्होंने विधायक के चुनाव के लिए अपना ऐलान किया था। उन्हें मनाने के लिए पूर्व सीएम त्रिवेद सिंह रावत को आना पड़ा था। यह तो साफ है कि कालाढूंगी सीट पर भाजपा जितनी मजबूत है, उतना ही भाजपा के अंदर असंतोष भी है। यह असंतोष समय-समय पर बाहर आता रहता है।



### नैनीताल जिले में आज स्कूलों की छुट्टी

हल्द्वानी : जिला प्रशासन ने लगातार हो रही बारिश के मद्देनजर मंगलवार को जनपद के सभी स्कूलों व आंगनवाडी केंद्रों में अवकाश के आदेश दिए हैं। डीएम वंदना ने बताया कि मौसम विभाग ने मंगलवार को जिले में भारी बारिश का अलर्ट जारी किया है। ऐसे में भूस्खलन, सड़क अवरोध, जलभराव, एवं नदी-नालों में तेज बहाव को ध्यान में रखते हुए विद्यार्थियों की सुरक्षा के लिए कक्षा 1 से 12 तक के सभी सरकारी व निजी स्कूलों और आंगनवाड़ी केंद्रों में मंगलवार को अवकाश रहेगा।

### मोटर मार्ग खुलवाने के लिए दिया झापन

भीमताल : भारी बारिश से पिछले एक सप्ताह से बंद पड़े बबियाड-दुदुली-अमदो मोटरमार्ग को खुलवाने के लिए भीमताल विधानसभा के कांग्रेस नेता मनोज शर्मा के नेतृत्व में ग्रामीण मुख्य अभियंता लोक निर्माण विभाग हल्द्वानी से मिले। मनोज शर्मा व क्षेत्र के युवा नेता प्रमोद कुमार ने कहा कि यह मोटर मार्ग पिछले एक सप्ताह से बंद पड़ा है। इस कारण किसानों के उत्पाद खेतों में सड़ रहे हैं। इस दौरान हरीश चंद्र आर्या, गणेश बेलवाल, सोबन आर्या व किशन सिंह बिट्ट आदि शामिल रहे।

### सांप के डसने से महिला की मौत

हल्द्वानी : सांप के डसने से एक महिला की मौत हो गई। पुलिस के मुताबिक विशालकोट रानीखेत निवासी ज्योत्सना देवी (35 वर्ष) पुत्री सुंदर सिंह बीती 7 अगस्त को रसोई में खाना बना रही थीं। तभी सांप ने उनके पैर में डस लिया। परिजनों ने ज्योत्सना को अल्मोड़ा स्थित एक अस्पताल में भर्ती कराया। हालत नाजुक देख ज्योत्सना को डॉ. सुशीला तिवारी राजकीय चिकित्सालय रेफर कर दिया, यहां उपचार के दौरान उसकी मौत हो गई। मेडिकल चौकी प्रभारी भूपेंद्र मेहता ने बताया कि पोस्टमार्टम के बाद शव परिजनों के सुपुर्द कर दिया गया है।

### बीडीसी का अपहरण मुकदमा दर्ज

कालाढूंगी : पुलिस को सौंपी तहरीर में विपिन भट्ट ने बताया कि उनका भतीजा कमल भट्ट क्षेत्र पंचायत सदस्य छद्म से निर्वाचित हुआ है। उनके भतीजे ने भाजपा प्रत्याशी को समर्थन दिया है। उन्होंने नामजद तहरीर देते हुए बताया कि परिविंद सिंह पुत्र जगताार सिंह निवासी वकलुवा और संजय बिट्ट पुत्र मोहन सिंह निवासी गेहुआ ने उनके भतीजे का अपहरण कर लिया है।एसओ विजय मेहता ने बताया कि मामले में मुकदमा दर्ज कर लिया है। पुलिस मामले की जांच कर रही है।

# औषधीय पौधों के बारे में दी विस्तृत जानकारी

संवाददाता, नैनीताल

**अमृत विचार:** कुमाऊं विश्वविद्यालय के वनस्पति विज्ञान विभाग के विभागाध्यक्ष प्रो. ललित तिवारी ने एमएमटीटीसी द्वारा आयोजित फैकल्टी इंडक्शन कार्यक्रम में औषधीय पौधों का वितरण एवं उनकी आर्थिकी में योगदान विषय पर ऑनलाइन व्याख्यान दिया।

प्रो. तिवारी ने बताया कि औषधीय पौधों का उपयोग मानव सभ्यता में हजारों वर्षों से होता आ रहा है। 3000 ईसा पूर्व सुमेरियन सभ्यता में इनका संकलन प्रारंभ हुआ, जबकि सुश्रुत में 700 औषधीय पौधों का उल्लेख मिलता है। वर्तमान में विश्वभर में 50 से

# ज्योति मर्डर केस : हत्यारे ने तोड़ी सिर की हड्डी

दाहिने हाथ की कोहनी, पैर के निचले हिस्से और पीठ के ऊपरी हिस्से की त्वचा फाड़ी, पोस्टमार्टम रिपोर्ट में हुआ खुलासा

सर्वेश तिवारी, हल्द्वानी

**अमृत विचार :** मुखानी थानाक्षेत्र में हुई योगा ट्रेनर ज्योति मेर की हत्या के मामले में बड़ा खुलासा हुआ है। पोस्टमार्टम रिपोर्ट ने परिजनों के आरोप को सही ठहराया है। घटना की रात हत्यारा, ज्योति के कमरे में मौजूद था। उसने ज्योति को पीट-पीट कर मार डाला और इसकी गवाही ज्योति की पोस्टमार्टम रिपोर्ट दे रही है। हत्यारे ने ज्योति को इस कदर पीटा कि उसके सिर की हड्डी तक टूट गई। शरीर के अंदर और बाहर इतना खून बहा कि उसकी मौत हो गई। इस घटना को 13 दिन गुजर चुके हैं और पुलिस के हाथ से हत्यारे दूर हैं।

घटना 30 जुलाई की है और 31 जुलाई को ज्योति का शव उसी के कमरे से बरामद किया गया। योगा ट्रेनर ज्योति, मुखानी थानाक्षेत्र के जेके पुरम स्थित एक किराए के कमरे में अकेले रहती थीं और हीरानगर में चंदन डायनोस्टिक सेंटर के ऊपरी तल पर स्थित अजय योगा एंड फिटनेस सेंटर में बतौर ट्रेनर काम करती थीं। ज्योति दो साल से यहां ट्रेनर थी और कुछ माह पहले ही उसकी शादी हुई।

## फलों के पौधे वितरित किए



देवरामपुर में पौधों का वितरण करते डॉक्टर आशुतोष पंत।● अमृत विचार

संवाददाता, हल्द्वौछंड

**अमृत विचार:** पोधरोपण अभियान के तहत पर्यावरण विद डॉक्टर आशुतोष पंत ने हल्द्वौछंड क्षेत्र के देवरामपुर गांव में ग्रामीणों को फलों के पौधे नि:शुल्क भेंट किए। यहां 90 लोगों ने पौधे प्राप्त किए। कार्यक्रम की व्यवस्था करने में सामाजिक कार्यकर्ता शंकर लाल और धीरज जोशी ने सहयोग दिया। डॉ. आशुतोष पंत ने बताया कि



योगा सेंटर में हुई लड़की की हत्या के खुलासे की मांग को लेकर सिटी मजिस्ट्रेट को ज्ञापन सौंपती महिलाएं।● अमृत विचार

**पोस्टमार्टम रिपोर्ट में खुली चोटें**
●सिर के बाएं हिस्से पर गहरा घाव (संभावित कट/तेसरेशन)।
●दाहिने हाथ की कोहनी के पास घाव।
●पैरों के निचले हिस्से पर कट/घाव।
●पीठ के ऊपरी हिस्से पर त्वचा फटी हुई चोट।

**पोस्टमार्टम रिपोर्ट में अंदरूनी चोटें**
●खोपड़ी में फ्रैक्चर।
●मस्तिष्क में रक्तसाव।
●पसलियों में चोट व अंदरूनी खून जमा।
●पेट के अंदर के अंगों (जैसे लीवर) में चोट और रक्तसाव।

वह जल्द ही इस काम को छोड़ने वाली थी, लेकिन इससे पहले ही उसकी पीट-पीट कर हत्या कर दी गई। इस मामले में ज्योति की

मां हल्द्वौछंड निवासी दीपा मेर की तहरीर पर योगा सेंटर चलाने वाले ससे भाई अजय रघुवंशी और अभय रघुवंशी के खिलाफ हत्या

## राष्ट्रीय इंस्पायर अवार्ड के लिए दक्ष का चयन

**रामनगर, अमृत विचार :** इंस्पायर अवार्ड के लिए राष्ट्रीय स्तर उत्तराखंड के चयनित चौदह विद्यार्थियों में एमपी हिंदू इंटर कॉलेज के छात्र दक्ष तिवारी का भी चयन हुआ है।

मीडिया प्रभारी हेम चंद्र पांडे ने बताया कि इंस्पायर अवार्ड-मानक, विज्ञान और प्रौद्योगिकी विभाग (डीएसटी) की एक प्रमुख योजना है। विद्यालय स्तर पर दक्ष तिवारी ने अपना मॉडल विज्ञान अध्यापिका नीलम सुन्दिवाल के दिशा-निर्देशन में तैयार किया। दक्ष की इस सफलता पर प्रबंधक विनय जिंदल, प्रधानाचार्य संजीव कुमार शर्मा एवं विज्ञान वर्ग के शिक्षकों राजीव शर्मा, शिवेन्द्र चंद, श्याम सुंदर मेहरा आदि ने उन्हें बधाई दी है।

## सनवाल स्कूल सेमीफाइनल में

नैनीताल, अमृत विचार : सीआरएसटी ओल्ड ब्रॉयज एसोसिएशन की ओर से आयोजित एचएन पांडे मेमोरियल चिल्ड्रन इंडिपेंडेंस डे कप फुटबॉल टूर्नामेंट में सोमवार को सनवाल स्कूल और हरमन माइनर के बीच रोमांचक मुकाबला खेला गया।

मध्यांतर तक सनवाल स्कूल ने 3-1 की बढ़त बना ली, जोकि अंत तक बरकरार रही। सनवाल के विदित ने शानदार प्रदर्शन करते हुए हैट्रिक बनाई, जबकि हरमन माइनर के स्वार्थ ने एकमात्र गोल दागा। इस जीत के साथ सनवाल स्कूल ने सेमीफाइनल में जगह पक्की कर ली। मैच के रेफरी प्रेम बिष्ट, भास्कर और अपूर्व बिष्ट रहे। प्रतियोगिता का अगला सेमीफाइनल मुकाबला मंगलवार को बीएसएसबीए और लोग व्यू के बीच खेला जाएगा।

# सवाल: आखिर कब तक पूर्ण होगा धनगढ़ी का पुल

संवाददाता, रामनगर

**अमृत विचार:** कुमाऊं और गढ़वाल को जोड़ने वाला धनगढ़ी पुल कब बनकर तैयार होगा, यह बड़ा सवाल लोगों के मन को परेशान कर रहा है। पुल के आभाव में धनगढ़ी नाले के उफान पर रहने के कारण कई बार दुर्घटनाएं भी हो चुकी हैं। कई लोग काल के ग्रास में समा गए हैं। सोमवार को फिर दो शिक्षकों की मौत ने लोगों को झकझोर दिया।

लोगों का कहना है कि अगर धनगढ़ी नाले पर पुल बन गया होता तो संभवतः यह हादसा नहीं होता। यह बात दीगर है कि धनगढ़ी नाले पर प्रशासन वाहनों की आवाजाही रोकने के लिए हमेशा

में 14, बीएससी (पीसीएम) में 4, बीएससी (जेडबीसी) में 7 प्रवेश हुए। कॉलेज में कुल 3926 विद्यार्थी यूजी ने प्रवेश ले चुके हैं। प्राचार्य डॉ. एनएस बनकोटी ने कहा कि सूची देखने व फॉर्म डाउनलोड करने के लिए कॉलेज की आधिकारिक वेबसाइट पर जाएं। सोमवार को कुल 66 नए प्रवेश हुए। जिनमें बीए प्रथम सेमेस्टर में 41, बीकॉम प्रथम सेमेस्टर

## अमृत विचार

# ज्योति मर्डर केस : हत्यारे ने तोड़ी सिर की हड्डी

दाहिने हाथ की कोहनी, पैर के निचले हिस्से और पीठ के ऊपरी हिस्से की त्वचा फाड़ी, पोस्टमार्टम रिपोर्ट में हुआ खुलासा

### खुलासे की मांग को लेकर किया प्रदर्शन

हल्द्वानी : एसडीएम कोर्ट परिसर हल्द्वानी में सोमवार को पहाड़ी शक्ति हल्द्वानी एवं सोहाद जन सेवा समिति ने विरोध प्रदर्शन किया। मुखानी में ज्योति मेर की हत्या के मामले का खुलासा करने की मांग की है। यहां अध्यक्ष विद्या महतोल्या के नेतृत्व में धरना-प्रदर्शन किया गया। साथ ही गौलापार में हुए अभित हत्याकांड मामले में आरोपी को कड़ी सजा देने की मांग की। इस धरने में बड़ी संख्या में महिलाएं, युवा और अन्य लोगों ने हिस्सा लिया। प्रदर्शन में मीनू बिष्ट, नंदा पांडेय, पुनीता पांडेय, विद्या जोशी, पूर्णिमा पांडेय, अंजू पांडेय, तारा जोशी, गंगा शाही, भावना डांगी, मीना अग्रवाल, वैशाली लोबियाल, मीनाक्षी पांडेय, कै.सोबन सिंह भड़ व मुत्तक ज्योति मेर की मां दीपा मेर, चाची प्रिया मेर, भाई बब्लू, राजू, हेमंत समेत पहाड़ी शक्ति की सदस्य आदि रहे।

### सब्जी बन चुकी थी, आधा तैयार था नींबू पानी

हल्द्वानी : ज्योति की मां दीपा पुलिस की कार्रवाई से आहत हैं। सोमवार को वह सीओ से मिलने भी गई थी। दीपा का कहना है कि हत्या की रात ज्योति अपने कमरे में थी। खाने के लिए ज्योति ने सब्जी बनाई थी। रोटी बनाने के लिए आटा तैयार कर दिया था। नींबू पानी उसकी दिनचर्या का हिस्सा था।31 जुलाई को जब लोग ज्योति के कमरे में पहुंचे तो सब्जी रखी थी, आटा गुथा था और नींबू पानी बनाने के लिए ज्योति नींबू काट कर रखा था। हालांकि इससे पहले ही कातिल कमरे में पहुंच गया। चूंकि किराए का कमरा तीसरी मंजिल पर था तो संभवतः ज्योति ने कमरे का दरवाजा बंद करने की जरूरत नहीं समझी होगी।

और पीठ पर खुली चोटें हैं। इसके अलावा चार गुम चोटें हैं। इन चोटों की वजह से शरीर के अंदर और बाहर इतना खून बह गया कि उसकी मौत हो गई। घटना के रोज ज्योति का शव उसी के किराए के कमरे में फशं पर पड़ा पाया गया है। वहीं जिन दो भाइयों पर हत्या का आरोप है, वह पुलिस के गिरफ्त

से दूर हैं। हालांकि सूत्रों का कहना है कि पुलिस एक आरोपी तक पहुंच चुकी है और दूसरे की तलाश है। मुखानी थानाध्यक्ष दिनेश जोशी का कहना है कि आरोपियों की तलाश में पुलिस टीमें लगातार प्रयास कर रही हैं। उत्तर प्रदेश और बिहार में भी दबिशें दी जा रही हैं। आरोपी मूल रूप से बिहार के रहने वाले हैं।

## धरने पर परिवार, आर-पार का ऐलान

कार्यालय संवाददाता, हल्द्वानी

**अमृत विचार :** काठगोदाम थानाक्षेत्र के गौलापार में बालक की नृशंस हत्या का मामला तूल पकड़ता जा रहा है। पुलिस भले ही हत्याकांड के पटाक्षेप का दावा कर रही हो, लेकिन परिवार अपनी बात पर अडिग है और सोमवार को परिवार ने जन एकता पार्टी भी परिवार के साथ खड़ी हो गई। बुद्ध पार्क में बड़ी संख्या में लोगों ने पुलिस और उसके खुलासे के खिलाफ धरना-प्रदर्शन किया। जमकर नारेबाजी की और एक बार फिर हत्याकांड की सीबीआई जांच की मांग की।

जन एकता पार्टी के राष्ट्रीय अध्यक्ष अनिल कुमार सिंह ने कहा, दोषियों को सजा दिलाये जाने, सीबीआई जांच और न्याय मिलने तक हम पीड़ित परिवार के साथ हैं। हत्याकांड की जांच और दोषियों के विरुद्ध समय रहते उचित कार्यवाही



सीबीआई जांच की मांग करने के लिए धरने पर बैठे गौलापार क्षेत्र के लोग।

करने में जिला प्रशासन पूरी तरह विफल रहा है। पीड़ित परिवार को क्षतिम किया गया है। किसी सक्षम अधिकारी के बिना आदेश पर पीड़ित परिवार और लोगों पर पुलिस ने लाठी चार्ज किया। पुलिस ने शुरुआत से अब तक परिवार को गुमराह किया। मुत्तक की तलाश भी परिवार ने की। चार दिन तक पुलिस परिवार को घुमाती रही, जिसके बाद परिवार को धरना-प्रदर्शन के लिए मजबूर होना पड़ा।

## स्मैक के साथ एक व्यक्ति गिरफ्तार

हल्द्वानी, अमृत विचार : बनभूलपुरा पुलिस ने एक व्यक्ति को स्मैक के साथ गिरफ्तार किया है। एसआई मनोज यादव, कांस्टेबल मो. यासीन और दिलशाद अहमद को देखकर गौला पार्किंग में स्लाटर हाउस के पास एक संदिग्ध व्यक्ति भाग खड़ा हुआ। पुलिस ने उसकी तलाशी ली तो उसके पास से 11.66 ग्राम स्मैक बरामद हुई। पृष्ठताछ में आरोपी ने अपना नाम शाहरुख उर्फ चेटा मलिक पुत्र स्व. अमीर अहमद निवासी साबरी मस्जिद के पास बड़ी रोड इन्द्रानगर बनभूलपुरा बताया। बताया कि बरामद स्मैक वह बबलू नाम के व्यक्ति से लाया था, जो नाले के पास बगीचे में रहता है। काठगोदाम प्रभारी थानाध्यक्ष सुशील जोशी ने बताया कि आरोपी 17-18 दिन पहले ही जेल से बाहर आया था।

# पिटबुल ने किशोर समेत दो पर हमला कर किया घायल

संवाददाता, हल्द्वानी

**अमृत विचार :** शहर के नैनीताल रोड क्षेत्र के तुलसी कॉलोनी में रविवार रात पिटबुल ब्लौड के कुत्ते ने अचानक हमला कर दो लोगों को घायल कर दिया। जिसमें एक किशोर के साथ ही एक अन्य व्यक्ति शामिल है।

बताया जा रहा है कि पिटबुल स्वामी अक्सर घर से बाहर रहते हैं और घर की सुरक्षा के लिए कुत्ते को गेट पर बांधकर जाते हैं। कुत्ते को घर से बाहर घुमाने के दौरान भी कई बार वह हमलावर हो जाता है। घटना के बाद क्षेत्र के एक व्यक्ति ने नगर आयुक्त ऋक्षा सिंह से मामले

हल्द्वानी, मंगलवार, 12 अगस्त 2025

संवाददाता, हल्द्वानी

**अमृत विचार :** एमबी इंटर कॉलेज

के मैदान में चल रही नुमाइश का ठेका निरस्त कराने को लेकर वार्ड 11 के पार्षद रवि जोशी ने सिटी मजिस्ट्रेट गोपाल सिंह चौहान को ज्ञापन सौंपा है। पार्षद रवि जोशी ने बताया कि नुमाइश के कारण आए दिन आसपास जाम लग रहा है। कहा कि नुमाइश में भारी-भौड़ होने व कोई सुरक्षा व्यवस्था नहीं होने से कभी भी कोई बड़ी दुर्घटना हो सकती है। कहा कि पुलिस प्रशासन की सुरक्षा व्यवस्था में दो एसआई पुरुष, एक एसआई महिला और 12 जवान मौजूद होने चाहिए,

कहा कि नुमाइश में भारी-भौड़ होने व कोई सुरक्षा व्यवस्था नहीं होने से कभी भी कोई बड़ी दुर्घटना हो सकती है। कहा कि पुलिस प्रशासन की सुरक्षा व्यवस्था में दो एसआई पुरुष, एक एसआई महिला और 12 जवान मौजूद होने चाहिए,

## बुजुर्ग दंपती से की मारपीट, गिरफ्तार

पिथौरागढ़, अमृत विचार : पिथौरागढ़ पुलिस ने बुजुर्ग दंपती से मारपीट कर जेवर लूटने वाले दस हजार रुपये के इनामी बदमाश को सोमवार को गिरफ्तार कर लिया है। आरोपी डेढ़ साल से फरार था।

पिथौरागढ़ की पुलिस अधीक्षक (एसपी) रेखा यादव ने आज इस मामले का खुलासा करते हुए बताया कि वर्ष 2023 में पीड़ित पक्ष की ओर से थारचूला थाना में शिकायत दर्ज कराई गई कि जगदीश सिंह कोरंगा उर्फ जगू कोरंगा निवासी गोल्फा, मुनस्यारी ने धारचूला में एक बुजुर्ग दंपती के साथ मारपीट कर उनके घर से जेवर लूट लिए। आरोपी इस घटना के बाद फरार हो गया। पुलिस ने सुसंगत थाराओं में मामला दर्ज कर जांच शुरू की। साथ ही आरोपी को पकड़ने के लिये एक पुलिस टीम का गठन भी किया। आरोपी के खिलाफ न्यायालय भी कई गैर जमानती वारंट जारी कर चुका है। इसके बाद पुलिस ने भी आरोपी पर 10000 का इनाम भी घोषित कर दिया। यही नहीं पुलिस ने भी आरोपी को पकड़ने के लिये प्रयास तेज कर दिए। आरोपी के ठिकानों पर लगातार दबिश दी गई, लेकिन वह पकड़ में नहीं आया। आखिरकार पुलिस को सफलता मिली और आरोपी को धारचूला से गिरफ्तार कर लिया गया।

## पिता बोले-तंत्र-मंत्र के लिए हत्या

मृत किशोरे के पिता को पुलिस की कहानी पर जरा भी भरोसा नहीं। धरना-प्रदर्शन से पहले उन्होंने कहा, बेटे का सिर और हाथ मिलने के बाद पुलिस ने उन्होंने पोस्टमार्टम हाउस बुलाया। जहां उन्हें बच्चे के सिर और हाथ दिखाए गए। उनका कहना है कि जब उन्होंने बच्चे सिर देखा तो पाया कि बच्चे के सिर के बाल रेजर या रेजर जैसी किसी धारदार वस्तु से साफ किए गए थे। जबकि दुष्कर्म की बात छिपाने वाला ऐसा क्यों करेगा। ऐसा सिर्फ तंत्र-मंत्र के लिए किया गया। इसीलिए सिर काटा गया, हाथ काटा गया और फिर कटे हाथ से अंगुलियां काटी गईं।

लोगों की मदद से जारी रहेगा। इस दौरान बच्चे के पिता, बच्चे की माता, लक्ष्मी मौर्य, किशोरी देवी, प्रीति, बबली, सुन्दर लाल मौर्य, रोहित मौर्य आदि मौजूद थे।

# नुमाइश का ठेका निरस्त कराने की उठाई मांग

संवाददाता, हल्द्वानी

**अमृत विचार :** एमबी इंटर कॉलेज

के मैदान में चल रही नुमाइश का ठेका निरस्त कराने को लेकर वार्ड 11 के पार्षद रवि जोशी ने सिटी मजिस्ट्रेट गोपाल सिंह चौहान को ज्ञापन सौंपा है। पार्षद रवि जोशी ने बताया कि नुमाइश के कारण आए दिन आसपास जाम लग रहा है।

कहा कि नुमाइश में भारी-भौड़ होने व कोई सुरक्षा व्यवस्था नहीं होने से कभी भी कोई बड़ी दुर्घटना हो सकती है। कहा कि पुलिस प्रशासन की सुरक्षा व्यवस्था में दो एसआई पुरुष, एक एसआई महिला और 12 जवान मौजूद होने चाहिए,

जिससे आपातकालीन स्थिति में जन सुरक्षा हो सके। अन्य प्रदेशों में लगने वाली नुमाइशों की तर्ज

पर सभी सुरक्षाकर्मियों का वेतन नुमाइश ठेकेदारों की ओर से पुलिस प्रशासन के फंड में जमा किया जाना चाहिए। सुरक्षा के नाम पर केवल एजेंसी के दो-चार सुरक्षाकर्मियों को

लगाया गया है। पार्षद जोशी ने कहा कि शूला की फिटनेस के संबंध में कोई प्रमाण पत्र जमा नहीं किया गया है। अगर की घटना से बचाव के लिए फायर ब्रिगेड की गाड़ी मौके पर मौजूद नहीं है। इस दौरान उमेश सिंह, सुबोध कुमार और एसके बेलवाल आदि मौजूद रहे।

## संदिग्धों के दिखने से ज्योग्याडी में हड़कंप

गरमपानी, अमृत विचार : बेतालघाट ब्लॉक के ज्योग्याडी गांव में रात के समय संदिग्धों के दिखने से हड़कंप मच गया। ज्योग्याडी गांव में रात के समय दो संदिग्ध युवकों के एक मकान के समीप दिखे जाने से अफरातफरी मच गई। ग्रामीणों ने एक-दूसरे से मोबाइल पर संपर्क साध मामले की जानकारी दी। सूचना पर गांवों की महिलाएं व पुरुष एकजुट होकर घरों से बाहर निकल आए। ग्रामीणों ने अलग-लग स्थानों पर संदिग्धों की तलाश की। आसपास के गांवों के लोगों को भी मामले की जानकारी देकर अलर्ट किया गया। घंटों तक खोजबीन की गई, पर सफलता हाथ नहीं लगी। मध्य रात्रि तक गांव में हड़कंप की स्थिति बनी रही।







सोमवार को हुई बारिश के बाद पंचायत घर स्थित सड़क में लबालब भरा पानी । ● अमृत विचार



बारिश के चलते सोमवार को कुसुमखेड़ा चौराहे पर भरा पानी । ● अमृत विचार



जंगलियांगांव-छोटा कैलाश मोटर मार्ग में आया भारी मलबा । ● अमृत विचार

# आफत की बारिश: नाले उफान पर, सड़कों पर भरा पानी

## पानी की निकासी के लिए मौके पर पहुंची नगर निगम की टीम, मुनादी कर नदी-नाले पार नहीं करने की दी चेतावनी

संवाददाता, हल्द्वानी

06 मार्ग भारी बारिश के बाद अभी चल रहे हैं बाधित

14 व 15 अगस्त तक जनपद में भारी बारिश का ऑरेंज अलर्ट

01 राज्य मार्ग भी शामिल है जनपद के बाधित मार्गों में

**अमृत विचार** : शहर में सोमवार को हुई तेज बारिश ने जनजीवन को पूरी तरह अस्त-व्यस्त कर दिया। कई इलाकों में नाले उफान पर आ गए और सड़कों पर पानी भर गया, जिससे लोगों को भारी परेशानियों का सामना करना पड़ा। वर्तमान में जनपद में एक राज्य मार्ग समेत छह मार्ग बाधित चल रहे हैं।

कालाढूंगी रोड स्थित ब्लॉक कार्यालय परिसर जलमग्न हो गया। दमुवाढूंगा क्षेत्र में रकसिया नाले के उफान पर आने से सड़कों पर पानी का तेज बहाव शुरू हो गया, जिससे आवागमन बाधित हो गया। नगर निगम की टीमें मौके पर पहुंचीं और पानी की निकासी को सुचारू करने का कार्य किया। चौफुला चौराहे के पास वन चौकी से निकलने वाला नाला भी उफान पर रहा, जिससे आसपास के घरों में पानी घुस

सोमवार को हुई भारी बारिश के बाद उफान पर आया निहाल नाला । ● अमृत विचार

गया। काठगोदाम-कठघरिया स्थित रेनबो स्कूल के पास भी नाले का पानी सड़क पर आने से राहगीरों और दोपहिया वाहन चालकों को आवागमन में परेशानी हुई, जिस पर नगर निगम की ओर से जेसीबी की मदद से पानी की निकासी की गई। वहीं, नवाबी रोड, रामपुर रोड स्थित रामबाग कॉलोनी समेत अन्य इलाके भी जलभराव की चपेट में रहे। नगर आयुक्त ऋषा सिंह ने बताया कि जलभराव की शिकायतों पर तुरंत टीमें भेजी गईं। बताया कि मौसम को लेकर जारी अलर्ट के अनुसार नगर निगम लगातार अनाउंसमेंट के माध्यम से नालों के आसपास रहने वालों को सतर्क रहने और नाले पार नहीं करने की अपील कर रहा है।

संवाददाता, कालाढूंगी

**अमृत विचार**: सोमवार को सुबह हुई मूसलाधार बारिश से कोटाबाग, कालाढूंगी, बैलपड़ाव व चकलुवा क्षेत्र के नाले-गंधेरे उफान पर आ गए। बैलपड़ाव करकट नाला, कोटाबाग में गुरूडी नाला, कालाढूंगी में मेथ्रीसाह नाला, चकलुवा में निहाल नाला व गुलजापुरबंकी व पूरनपुर में निगम नाले ने जमकर कहर बरपाया है। नाले के किनारे रह रहे लोगों के घरों में मलबा व पानी घुस गया तो कई किसानों की भूमि नाले की भेंट चढ़ गई है। कई घरों व दुकानों में पानी घुस गया। कालाढूंगी-

हल्द्वानी हाईवे में हनुमान मंदिर व निगम नाले, कोटाबाग में गुरूडी नाले के उफान पर आने पर देर तक यातायात बाधित रहा। पुलिस ने जलस्तर कम होने पर वाहनों को आगे बढ़ने दिया। पूरनपुर में गैस गोदाम के पास निगम नाले के उफान पर आने से गैस के वाहन भी फंस गए। किसानों की उड़द, सोयाबीन, धान व सब्जियों की फसल को भी काफी नुकसान हुआ है। एसडीएम परितोष वर्मा ने बताया कि नुकसान के लिए राजस्व की टीम को मौके पर जाकर आकलन कर रिपोर्ट बनाने के निर्देश दिए हैं। प्रभावितों को नुकसान का मुआवजा दिया जाएगा।



मलवाताल में गौला नदी में बहा आवासीय भवन । ● अमृत विचार

**गौला नदी उफान पर, भवन बहा**

**भीमताल** : दो दिन से लगातार हो रही वर्षा के चलते भीमताल ब्लॉक के मलवाताल ग्राम सभा से बहने वाली गौला नदी पूरे उफान पर है। ग्राम प्रधान लक्ष्मण सिंह मंगोला ने बताया कि लगातार हो रही वर्षा के चलते ग्राम सभा में लक्ष्मण सिंह पुत्र दीवान सिंह का आवासीय भवन बह गया। गनीमत रही कि घटना के समय कोई आवास में मौजूद नहीं था। बताया कि प्रभावित परिवार का राशन, कपड़े व अन्य सामान समेत कई अन्य महत्वपूर्ण सामग्री भी भवन के साथ बह गई। जिला प्रशासन से प्रभावित परिवार को उचित मुआवजा देने की मांग की गई है।

**नैनीझील लबालब भरी, गेट खोले**

**नैनीताल** : बारिश ने नैनीझील को लबालब भर दिया है। सिंचाई विभाग ने मंगलवार सुबह आठ बजे स्काफ गेट के पल्ले दो इंच खुल दिए। करीब 80 फीट गहरी नैनीझील का जलस्तर शून्य से ऊपर बढ़ने पर 12 फीट तक गेज किया जाता है। ब्रिटिश कालीन प्रणाली में बदलाव के बाद अब तब तिथियों पर जलस्तर और निकासी का रिकॉर्ड तैयार किया जाता है। झील नियंत्रक कक्ष के अनुसार 15 अगस्त तक जलस्तर 10 फीट बनाए रखना लक्ष्य है, मंगलवार को यह 10 फीट 2 इंच पर पहुंच गया। सिंचाई विभाग के अवर अभियंता डीडी सती ने बताया कि फिलहाल 10 से 15 यूएसएक पानी की निकासी हो रही है।

**पेड़ गिरने से विद्युत आपूर्ति ठप**

**हल्द्वानी** : बारिश के कारण सोमवार सुबह कैसर अस्पताल के पास विद्युत लाइन पर एक पेड़ गिर गया, जिससे बिजली आपूर्ति बाधित हो गई। यह समस्या सुबह 9 बजे से 12 बजे तक बनी रही, जिसके चलते रामपुर रोड, धानमिल, मंडी और बनभूलपुरा क्षेत्रों में बिजली गुल रही। एसडीओ ग्रामीण मनीष जोशी ने बताया कि पेड़ हटाने का कार्य करीब तीन घंटे तक चला। पेड़ हटते ही विद्युत लाइन की मरम्मत कर बिजली आपूर्ति को बहाल कर दिया गया। उन्होंने बताया कि पेड़ हटाने के मौसम में पेड़ों के गिरने और लाइनों में खराबी की घटनाएं बढ़ जाती हैं, जिसके चलते उपभोक्ताओं से सहयोग की अपील की गई है।

**हालात सुधरें तो बनाएं गौला में दीवार**

**हल्द्वानी** : बारिश होने की वजह से रेलवे क्रॉसिंग से गौलापुल तक के लिए चौड़ी की जा रही सड़क का काम बार-बार बाधित हो रहा है। हालात यह हैं कि बारिश की वजह से गौला नदी का जलस्तर लगातार बढ़ रहा है और अब 15 अगस्त तक भारी से बहुत भारी बारिश का रेड अलर्ट है। इसलिए लोनिवि गौला नदी में सुरक्षा दीवार नहीं बना पा रहा है। लोनिवि से जानकारी मिली कि अगर मौसम खुल जाता और बारिश कुछ दिनों के लिए भी रुक जाती तो हम छह से सात मीटर ऊंची दीवार तो बना ही देते। साथ ही रक्षाबंधन पूर्व होने की वजह से श्रमिकों की समस्या खड़ी हो गई और नौ से 10 अगस्त तक दूसरी तरफ सड़क बनाने का काम रुक गया था। राहत की बात है कि इन दिनों हो रही भारी बारिश के बाद भी सड़क के टूटे हिस्से पर भूस्खलन नहीं हो रहा है। यहां आठ अगस्त वाली स्थिति बनी हुई है। लोनिवि हल्द्वानी के ईई प्रद्युम्न कुमार ने बताया कि सब कुछ बारिश पर निर्भर है, अगर बारिश रुके तो काम तेजी के साथ होगा।

**गरमपानी के पास सड़क पर गिरा बोल्डर**

**हल्द्वानी** : भवाली से अल्मोड़ा जाने वाले मार्ग पर गरमपानी के पास बोल्डर गिरने से सड़क में बड़ा गड्ढा हो गया। जिसके बाद यातायात को तुरंत ही बंद कराया। सूचना मिलते ही कैदीधाम एसडीएम मोनिका मौके पर पहुंचीं और राष्ट्रीय राजमार्ग प्राधिकरण की मदद से मलबा हटवाया। मार्ग को फिलहाल यातायात के लिए सुचारू बना दिया गया है। गया। गनीमत रही कि बोल्डर किसी वाहन पर नहीं गिरा। एडीएम विवेक राय ने बताया कि मार्ग पर यातायात को सुचारू करा दिया गया है। उन्होंने लोगों को बारिश के दौरान सतर्क रहने की सलाह दी। इसके अलावा पटोड़ी-हल्द्वानी, रामनगर-भंडारपानी, तल्लीपाली-सूखा मार्ग, अंबेडकर-रिखोली, भुजियाघाट-सूर्यागांव, मोरनोला-भीड़ापानी मार्ग भी बंद चल रहे हैं।



गरमपानी मार्ग पर सड़क पर गिरा बोल्डर । ● अमृत विचार

**जिले में रेड फिर ऑरेंज अलर्ट**

**हल्द्वानी** : नैनीताल जिले में अगले दो दिनों तक भारी से अत्यधिक भारी बारिश होने की संभावना है। जिले में रेड अलर्ट घोषित किया गया है। इसके बाद 14 और 15 अगस्त को भारी से बहुत भारी बारिश का ऑरेंज अलर्ट रहेगा। बारिश का क्रम जारी है और साथ ही मानसून और भी मजबूत हो गया है। मौसम विज्ञान केंद्र देहरादून के अनुसार नैनीताल जिले में सोमवार को रेड अलर्ट था। इसके अलावा मंगलवार और बुधवार को भी भारी से अत्यधिक भारी बारिश का रेड अलर्ट रहेगा। 14 और 15 अगस्त को भारी से बहुत भारी बारिश का ऑरेंज अलर्ट रहेगा। इधर, हल्द्वानी में सोमवार को मूसलाधार बारिश हुई। बारिश की वजह से तापमान में गिरावट आई है।

# डिजिटल क्षेत्र में कॅरियर की संभावनाएं

संवाददाता, हल्द्वानी

**अमृत विचार** : एमबीपीजी कॉलेज के गणित विभाग और बायोटेक्नोलॉजी विभाग के संयुक्त तत्वावधान में सोमवार को रियल वर्ल्ड एप्लीकेशंस ऑफ नंबर थ्योरी इन डिजिटल डाटा सिस्केमरिटी पर एक व्याख्यान कार्यक्रम आयोजित किया गया। कार्यक्रम में मुख्य वक्ता डॉ. आनंद बल्लभ जोशी ने बताया कि आर्टिफिशियल इंटेलिजेंस के दौर में डेटा सुरक्षा सबसे महत्वपूर्ण विषय है। डॉ. जोशी लखनऊ विश्वविद्यालय में गणित विभाग के प्राध्यापक हैं। उन्होंने 2003 में एमबीपीजी कॉलेज से गणित से एमएससी की पढ़ाई पूरी की। उन्होंने बताया कि नई शिक्षा नीति में स्किल विकास पर पर्याप्त ध्यान दिया गया है। कहा कि अब



एमबीपीजी कॉलेज में आयोजित व्याख्यान में मौजूद अतिथि व विद्यार्थी । ● अमृत विचार

केवल गणित ही नहीं बल्कि अन्य विषयों के विद्यार्थी भी मेहनत करें तो डिजिटल क्षेत्र में कॅरियर बना सकते हैं। उद्यमिता विकास प्रकोष्ठ के नोडल ऑफिसर प्रो. प्रेम प्रकाश ने उद्यमिता के नए अवसरों के बारे में बताया। कहा कि डाटा साइंस आज हर क्षेत्र के विद्यार्थियों के लिए बेहतर अवसर प्रदान कर रहा है। कॉलेज के प्राचार्य डॉ. एनएस

कौशल जागरूकता अभियान कल

**हल्द्वानी** : एमबीपीजी कॉलेज में कौशल संवर्धन पाठ्यक्रम संबंधी जानकारी के लिए कल (बुधवार) को जागरूकता अभियान आयोजित किया जाएगा। यह कार्यक्रम इंफोसिस स्पिंग बोर्ड और विश्वविद्यालय के संयुक्त प्रयास से संचालित होगा। अभियान के अंतर्गत छात्र-छात्राओं को आर्टिफिशियल इंटेलिजेंस, डाटा एनालिसिस, डिजिटल इन्फॉर्मेटिक्स समेत कौशल संवर्धन पाठ्यक्रमों के बारे में जानकारी दी जाएगी। राष्ट्रीय शिक्षा नीति के तहत कुमाऊं विश्वविद्यालय ने इस वर्ष स्नातक प्रथम वर्ष में कई नए विषय शामिल किए हैं, जिनमें कौशल संवर्धन पाठ्यक्रम विशेष रूप से रोजगारपरक और आधुनिक कंप्यूटर दक्षता विकसित करने के उद्देश्य से जोड़े गए हैं। इसी उद्देश्य की पूर्ति के लिए यह अभियान चलाया जा रहा है।

# खिलाड़ियों ने राज्य स्तरीय ट्रायल में दिखाया दमखम

संवाददाता, हल्द्वानी

**अमृत विचार**: आगामी राष्ट्रीय सीनियर ओपन वूमैन्स फुटबॉल चैंपियनशिप की तैयारी के लिए मिनी स्टेडियम में सोमवार को राज्य स्तरीय महिला फुटबॉल ट्रायल आयोजित किया गया। इसमें प्रदेशभर से 80 खिलाड़ियों ने हिस्सा लिया। बारिश से मैदान में पानी भरने के बावजूद खिलाड़ियों ने अपना सर्वश्रेष्ठ प्रदर्शन करने का जज्बा दिखाया। उत्तराखंड स्टेट फुटबॉल एसोसिएशन के महासचिव अख्तर अली ने बताया कि हल्द्वानी में दूसरी बार बड़े स्तर पर महिला राष्ट्रीय फुटबॉल स्पर्धा आयोजित की जाएगी। इससे पहले 38वें राष्ट्रीय



खेलों के दौरान यहां फुटबॉल का भव्य आयोजन हुआ था। उन्होंने बताया कि चयनित खिलाड़ियों को आगे कैप में प्रशिक्षण दिया जाएगा, जिसके बाद उत्तराखंड टीम का गठन होगा। फिलहाल, पहाड़ों में आपदा की स्थिति और लगातार बारिश के कारण राष्ट्रीय चैंपियनशिप की तिथि घोषित नहीं की गई है। यह आयोजन खेल विभाग के सहयोग से होगा।

# समस्या बड़ी मात्रा में सिल्ट आने से पूरी क्षमता से काम नहीं कर रहा शीशमहल फिल्टर प्लांट, नहीं मिल रहा पर्याप्त पानी शहर में चारों तरफ पानी ही पानी, फिर भी शहर के लोग प्यासे

संवाददाता, हल्द्वानी

**अमृत विचार** : एक तरफ लगातार हो रही बारिश से शहर चारों तरफ पानी-पानी हो रहा है। लेकिन फिल्टर प्लांट के शत-प्रतिशत क्षमता से काम नहीं करने से शहर की 50 प्रतिशत से अधिक आबादी पानी की बढ़ती समस्या के सामने बेबस नजर आ रही है। प्लांट को गौला से पानी की आपूर्ति सुचारू रूप से नहीं हो रही है। आपूर्ति होने के बाद भी पानी में बड़ी मात्रा में सिल्ट आ रही है और शीशमहल फिल्टर प्लांट करीब 75 प्रतिशत क्षमता के साथ काम कर रहा है। जिससे शहरवासियों को साफ और पर्याप्त पानी नहीं मिल रहा है। करीब 6 दशक पुराने शहर के सबसे बड़े शीशमहल फिल्टर प्लांट



गौला बैराज में सिल्ट आने से फिल्टर प्लांट बंद । ● अमृत विचार



में लगातार हो रही बारिश के कारण गौला बैराज से बड़ी मात्रा में गाद (सिल्ट) आ रही है। जिससे फिल्टर प्लांट की पानी साफ करने की क्षमता प्रभावित हुई है। शहर की आबादी बढ़ने के साथ ही फिल्टर प्लांट

पर बोझ बढ़ते जा रहा है। लगातार बारिश होने के कारण गौला का स्तर बढ़ने पर बैराज में बड़ी मात्रा में गाद सिल्ट आ जाती है, जिस कारण पानी की आपूर्ति नहीं होने से प्लांट ठप हो जाता है। बीते दिनों हुई बारिश

के बाद फिल्टर प्लांट की क्षमता पर बुरा असर पड़ा है। शहर के लोगों को पीने के लिए साफ पानी उपलब्ध नहीं हो रहा है। इधर, पानी में आ रहे सिल्ट व अन्य गंदगी को साफ करने के लिए रोजाना कई किलो फिटकरी

**गौला में सिल्ट से ठप रही जलापूर्ति**

हल्द्वानी : गौला नदी में सिल्ट भरने से सोमवार सुबह शहर की जलापूर्ति बाधित हो गई। सुबह करीब 11 बजे से फिल्टर प्लांट से पानी की आपूर्ति पूरी तरह बंद हो गई, जिससे नैनीताल रोड, रामपुर रोड, लालडाट, ऊंचापुर, बिटौरिया समेत कई इलाकों में नलों में पानी नहीं आया। जल संस्थान के अधिशासी अभियंता आरएस लोशाली ने बताया कि सिल्ट आने के कारण फिल्टर प्लांट संचालन रोकना पड़ा। दोपहर 3 बजे के बाद प्लांट से पानी की आपूर्ति शुरू कर दी गई, लेकिन ओवरहेड टैंक खाली होने की वजह से कई इलाकों में देर शाम तक पानी नहीं पहुंच पाया। आज से जलापूर्ति नियमित रूप से सुचारू कर दी जाएगी।

**बजट मिला, प्लांट अपग्रेड होने पर मिलेगी राहत**

शीशमहल फिल्टर प्लांट को अपग्रेड करने व नया फिल्टर प्लांट बनाने के लिए शासन से 164 करोड़ का बजट मिल चुका है। कार्य पूरा होने के बाद शहरवासियों को साफ-स्वच्छ व पर्याप्त पानी मिलने की उम्मीद है। उल्लेखनीय है कि लंबे समय से शहरवासी नया प्लांट बनाने के साथ ही पुराने प्लांट को अपग्रेड करने की मांग कर रहे थे। पेयजल निगम की ओर से प्रोजेक्ट पर शीघ्र ही कार्य शुरू किया जाएगा।

का इस्तेमाल किया जा रहा है, जिस पर लाखों रुपए खर्च किए जा रहे हैं। इसके बावजूद भी लोगों को साफ और पर्याप्त पानी नहीं मिल रहा है।

## संगोष्ठी में संस्कृत की महत्ता पर विचार

हल्द्वानी : श्री सनातन धर्म संस्कृत महाविद्यालय में केंद्रीय संस्कृत विश्वविद्यालय के अनुदान से राष्ट्रीय शोध संगोष्ठी का आयोजन किया गया। शुरुआत दीप प्रज्वलन और हिमालय संगीत शोध समिति की सरस्वती वंदना से हुई। मुख्य अतिथि दर्जा राज्य मंत्री नवीन चंद्र वर्मा ने कहा कि संस्कृत, सनातन धर्म की रीढ़ है और इसके संरक्षण के लिए सभी को प्रयासरत रहना चाहिए। हरिद्वार से आए डॉ. बृजेंद्र कुमार सिंह देव ने महाविद्यालय को राष्ट्रीय संस्थान की श्रेणी में लाने के लिए शैक्षिक गुणवत्ता बढ़ाने पर जोर दिया। मुख्य वक्ता राष्ट्रपति पुरस्कार से सम्मानित डॉ. कीर्तिबल्लभ सक्ता ने मानसखंड व उत्तराखंड की आध्यात्मिक महत्ता पर प्रकाश डाला। डॉ. गोपाल चंद त्रिपाठी ने संस्कृत को देश की प्राण भाषा बताया, जबकि समिति अध्यक्ष मोहन गिरी गोस्वामी ने मंदिरों व भाषा संरक्षण की आवश्यकता रेखांकित की। द्वितीय सत्र में डॉ. नवीन चन्द्र बेलवाल ने संस्कृत की वैश्विक लोकप्रियता के आयामों पर चर्चा की। डॉ. भारतीय नारायण भट्ट ने विश्वेश्वर शिला के सांस्कृतिक महत्व पर विचार रखे। डॉ. चन्द्र बल्लभ बेलवाल, डॉ. जगदीश चन्द्र पांडे और डॉ. नीरज जोशी ने भी अपने विचार साझा किए। यहां डॉ. मोहित जोशी, साकेत पाठक प्राचार्य डॉ. मनोज कुमार पांडे रहे।



हल्द्वानी में राष्ट्रीय शोध संगोष्ठी को संबोधित करते वक्ता । ● अमृत विचार



# जिपं अध्यक्ष की कुर्सी पर फिर भाजपा का कब्जा

कांग्रेस पार्टी को नहीं मिला कोई भी दावेदार, भाजपा समर्थित अजय मोर्य हुए निर्विरोध, भाजपा कार्यकर्ताओं ने निकाला विजय जुलूस

संवाददाता, रुद्रपुर

अमृत विचार : त्रिस्तरीय पंचायत चुनाव में एक बार फिर भाजपा ने जिला पंचायत अध्यक्ष की कुर्सी पर अपना कब्जा बरकरार रखा। वहीं कांग्रेस का कोई भी दावेदार नहीं होने के कारण भाजपा समर्थित अजय मोर्य को निर्विरोध जिला पंचायत अध्यक्ष घोषित कर दिया गया। इसके बाद भाजपा खेमे में जश्न का माहौल देखने को मिला। वहीं कांग्रेस नेताओं में मायूसी देखने को मिली।

बताते चलें कि उत्तराखंड के गठन के बाद से ही जिला पंचायत अध्यक्ष की कुर्सी पर गंगवार परिवार का कब्जा रहा है। वहीं इस बार के त्रिस्तरीय पंचायत चुनाव में फिर भाजपा ने कांग्रेस को पटखनी देते हुए भाजपा समर्थित अजय मोर्य को जिला पंचायत अध्यक्ष का प्रत्याशी घोषित कर दिया। सोमवार को शक्ति प्रदर्शन के साथ विधायक शिव अरोरा, मेयर विकास शर्मा और जिलाध्यक्ष कमल जिंदल जिला पंचायत कार्यालय पहुंचे और नामांकन पत्र दाखिल किया। तीन बजे तक नामांकन पत्र दाखिल किए जाने का समय निकलने के बाद जब



निर्विरोध घोषित होते ही जिला पंचायत अध्यक्ष अजय मोर्य के साथ विजयी जुलूस निकालते कार्यकर्ता।

कोई भी कांग्रेस का दावेदार सामने नहीं आया तो मुख्य निर्वाचन अधिकारी नितिन भदौरिया ने भाजपा समर्थित अजय मोर्य को निर्विरोध जिला पंचायत घोषित कर दिया। विजयश्री मिलने के बाद निर्वाचन कार्यालय के बाहर ढोल नगाड़े बजने लगे और सीएम धामी और पीएम मोदी के उद्घोष के साथ ही भाजपा कार्यकर्ताओं ने जश्न मनाना शुरू कर दिया। वहीं यह भी देखने को मिला कि त्रिस्तरीय पंचायत चुनाव में बेहतर प्रदर्शन के बाद भी कांग्रेस के बड़े नेताओं के चेहरे पर मायूसी दिखी।



बाइक रैली निकालते महापौर विकास शर्मा। ● अमृत विचार

## महापौर ने निकाला विजयी जुलूस

जिला पंचायत अध्यक्ष की कुर्सी पर कब्जा होने के बाद जहां विजयी जिला पंचायत अध्यक्ष अजय मोर्य के साथ विधायक और जिलाध्यक्ष सहित बड़े नेताओं ने वाहन में बैठकर जुलूस निकाला। वहीं महापौर विकास शर्मा अपने युवा समर्थकों के साथ विशाल बाइक रैली के माध्यम से विजयी जुलूस में शामिल हुए। रैली के आगे बाइक रैली के साथ ही भाजपा ने शहर के मुख्य मार्गों से विजयी जुलूस निकाला और जनता का आभार जताया।

## ब्लॉक अध्यक्ष सहित तीनों पदों पर हुई दावेदारी

रुद्रपुर : रुद्रपुर विकासखंड पर ब्लॉक प्रमुख सहित तीनों पदों पर छह दावेदारों ने अपनी दावेदारी करते हुए नामांकन पत्र दाखिल किया। सहायक निर्वाचन अधिकारी द्वारा जारी सूची के अनुसार रुद्रपुर विकासखंड पर ब्लॉक अध्यक्ष के लिए जहां भाजपा समर्थित ममता जल्होत्रा ने मजबूती के साथ अपनी दावेदारी की है। वहीं भाजपा पार्टी से जुड़ी रीना राठीर ने भी अपनी दावेदारी पेश की। इसके अलावा उप ज्येष्ठ उप प्रमुख पर जसविंदर कौर व संजय सिंह ने अपना नामांकन पत्र दाखिल किया। साथ ही कनिष्ठ उप प्रमुख पर पूजा और भारती देवी ने अपनी दावेदारी की। अब देखना यह है कि मतदान प्रक्रिया के बाद कौन ब्लॉक प्रमुख ज्येष्ठ उप प्रमुख और कनिष्ठ उप प्रमुख की कुर्सी पर विराजमान होता है। यह मतगणना प्रक्रिया के बाद ही संभव होगा।

## ओबीसी सीट पर बेबस दिखी कांग्रेस

त्रिस्तरीय पंचायत चुनाव के परिणाम आने के बाद जैसे ही प्रदेश सरकार ने ऊधमसिंह नगर की सीट को ओबीसी घोषित किया, वैसे ही कांग्रेस बेबस दिखने लगी थी। इस दौरान कांग्रेस के कुछ बड़े नेताओं ने तीन बार के जिला पंचायत अध्यक्ष रहे गंगवार परिवार से संपर्क किए जाने की चर्चा सामने आई थी। बावजूद इसके पंचायत सदस्यों का खेला हो गया और ज्यादातर पंचायत सदस्य भाजपा के एक मंत्री से संपर्क साध चुके थे। वहीं कांग्रेस के पास ओबीसी का कोई मजबूत प्रत्याशी नहीं होने के कारण कांग्रेस को बेबसी का सामना करना पड़ा।

# खटीमा में भाजपा की सरिता राणा का ब्लॉक प्रमुख चुना जाना तय

संवाददाता, खटीमा

अमृत विचार: विकासखंड के ब्लॉक प्रमुख, ज्येष्ठ उपप्रमुख और कनिष्ठ उपप्रमुख पर भाजपा के घोषित प्रत्याशियों का निर्विरोध चुना जाना तय माना जा रहा है। विकासखंड से तीन ही नामांकन पत्रों की बिक्री हुई और तीनों प्रत्याशियों ने एक साथ ढोल नगाड़ों के साथ पहुंचकर नामांकन दाखिल किया।

चुनाव अधिकारी आनंद सिंह नेगी के दिशा निर्देशन में ब्लॉक परिसर में सोमवार सुबह नौ बजे नामांकन पत्रों की बिक्री शुरू हुई। निर्धारित समय तक ब्लॉक प्रमुख पद, ज्येष्ठ प्रमुख और कनिष्ठ प्रमुख के पदों पर भाजपा के एक-एक प्रत्याशियों ने नामांकन पत्र खरीदा। बाद में ढोल नगाड़ों और समर्थकों के साथ ब्लॉक परिसर में पहुंचकर ब्लॉक प्रमुख पद के लिए सरिता राणा, ज्येष्ठ प्रमुख पद पर भागीरथी राणा और कनिष्ठ प्रमुख के पद पर गौरव



खटीमा में ब्लॉक प्रमुख पद के लिए नामांकन दाखिल करती सरिता राणा।

## ● भागीरथी ज्येष्ठ और गौरव होंगे कनिष्ठ उप प्रमुख

सिंह नेगी ने नामांकन दाखिल किया। निर्धारित समय तक कोई अन्य नामांकन न होने से तीनों प्रत्याशियों का निर्विरोध होना तय है। चुनाव अधिकारी नेगी ने कहा कि मंगलवार को नाम वापसी के समय के बाद प्रत्याशियों के विजयी होने की घोषणा की जाएगी। इधर निर्विरोध निर्वाचित होना तय होने के साथ ही भाजपा कार्यकर्ताओं और समर्थकों ने तीनों

पदाधिकारियों का फूल मालाओं से स्वागत किया। इस अवसर पर पालिकाध्यक्ष रमेश चंद्र जोशी, पूर्व सैनिक संगठन अध्यक्ष गंभीर धामी, जिला महामंत्री सतीश गोयल, नंदन सिंह खड़ायत, नगर मंडल अध्यक्ष जीवन धामी, पूर्व नगर मंडल महामंत्री मनोज वाधवा, सोमनाथ मोर्य, रविंद्र राणा, रमेश राणा, सचिन सिंह राणा, तेज सिंह महर, रेनु भंडारी, अंजू देवी, राहुल सक्सेना, कमलदीप राणा, सूरज धामी, दिनेश राणा, नरेंद्र बिष्ट, गणेश ठकुराटी आदि मौजूद रहे।

अमृत विचार: ब्लॉक प्रमुख सीट पर कब्जा जमाने के लिए भाजपा-कांग्रेस ने पूरी ताकत झोक दी है। सोमवार को कांग्रेस प्रत्याशी सुखमन कौर ओलख एवं भाजपा की ओर से घोषित ब्लॉक प्रमुख प्रत्याशी विकास शर्मा ने दलबल के साथ ब्लॉक कार्यालय पहुंचकर अपने नामांकन पत्र जमा किए। इसके अलावा ज्येष्ठ प्रमुख के लिए रजनीत सिंह व तेजेंद्र सिंह एवं कनिष्ठ प्रमुख के लिए रविंद्र कौर व अमित कुमार ने नामांकन किया है। दोनों की दलों की ओर से अपने-अपने प्रत्याशी की जीत के दावे किए जा रहे हैं।

निर्वाचन अधिकारी बीएस रावत ने बताया कि नामांकन प्रक्रिया शांतिपूर्ण तरीके से संपन्न हो गई है, जिसमें ब्लाक प्रमुख, ज्येष्ठ प्रमुख व कनिष्ठ प्रमुख के लिए दो-दो प्रत्याशियों ने नामांकन किए हैं। वहीं नामांकन प्रक्रिया को निष्पक्ष व निर्विवाद बनाने के लिए वीडियोग्राफी करवाई गई। साथ ही



नामांकन पत्र जमा करने के बाद कांग्रेस समर्थित प्रत्याशी सुखमन कौर ओलख।



नामांकन पत्र जमा करने पहुंचे भाजपा समर्थित प्रत्याशी विकास शर्मा।

पूरी गतिविधि पर सीसीटीवी कैमरे से भी नजर रखी गई।

नामांकन के दौरान खंड विकास कार्यालय पर सुरक्षा व्यवस्था के पुख्ता इंतजाम किए गए। सीओ भिभव सैनी, कोतवाल प्रवीण सिंह कोश्यारी ने भी नामांकन स्थल का निरीक्षण कर सुरक्षा व्यवस्था

का जायजा लिया। बताते चलें कि बाजपुर में कुल 40 बीडीसी सदस्य हैं, जिसमें जीत के लिए 21 मतों की जरूरत है। कांग्रेस ने 28 बीडीसी सदस्यों का समर्थन होने का दावा किया है, जबकि भाजपा के लोग पार्टी प्रत्याशी की जीत का दावा कर रहे हैं।

**उत्तराखण्ड पावर कारपोरेशन लि॰**  
कार्यालय अधिशासी अभियन्ता, विद्युत वितरण खण्ड (ग्रामीण)  
**कमलगुवागांज रोड, कमलगुवागांज, हल्द्वानी (नैनीताल)**  
E-mail: erddh@yahoo.co.in फोन : (05946) 292040 फेक्स : (05946) 298318

पत्रांक : 2839/वि॰वि॰ख॰ग्रा॰(ह॰) / दिनांक : 11-08-2025

**निविदा तिथि बढोत्तरी सूचना**

विद्युत वितरण खण्ड (ग्रामीण), हल्द्वानी के अन्तर्गत समस्त पंजीकृत टेकेदारों को सूचित किया जाता है कि आदर्श आचार संहिता प्रभावी हो जाने के कारण निविदा संख्या क्रमशः 13, 14, 15, 16, 17 एवं 18/2025-26, जो दिनांक 12.08.2025 को खोली जानी थी, को आदर्श आचार संहिता प्रभावी हो जाने के कारण निविदा खुलने की तिथि 19.08.2025 की जाती है।

निविदा की अन्य शर्तें यथावत रहेंगी।

(ई॰ न॰ बेगराज सिंह)  
अधिशासी अभियन्ता

कार्यालय नगरपालिका परिषद, रामनगर (नैनीताल)				
पत्रांक : 2959/पथ-प्रकाश व्यवस्था/ई-टेंडर/4-सं॰-स्था॰अनु॰/2025-26 दिनांक : 11-08-2025				
ई-निविदा सूचना				
नगरपालिका परिषद रामनगर की सीमान्तर्गत स्थित 20 वार्डों में पथ प्रकाश व्यवस्था कार्य यथा- विद्युत उपकरणों की स्थापना कार्य/विद्युत उपकरणों का रख-रखाव / मेन्टीनेन्स / स्काई लिफ्ट चालन-अनुरक्षण, ईंधन / पथ प्रकाश व्यवस्था से सम्बन्धित प्राप्त शिकायतों के निस्तारण कार्य संविदा निष्पादन की तिथि से दिनांक 31 मार्च 2027 तक किए जाने हेतु अनुभवशील / प्रतिष्ठित फर्मों से ई-निविदा द्वारा (टू बिड सिस्टम) के अन्तर्गत ऑन लाईन निविदाएं दिनांक 12-08-2025 को अपराह्न 1 बजे से दिनांक 26-08-2025 को अपराह्न 1 बजे तक आमंत्रित की जाती है। नियत तिथि व समय पर प्राप्त होने वाली निविदाओं की तकनीकी निविदाएं दिनांक 26-08-2025 को अपराह्न 3 बजे निविदा समिति के समक्ष खोली जाएगी। इससे सम्बन्धित विस्तृत जानकारी तथा नियम, शर्तों/ निर्देश के अनुसार तकनीकी निविदा एवं वित्तीय निविदा website - http://www.uktenders.gov.in पर ऑन लाईन अपलोड की जा सकयती है।				
क्र॰ सं॰	कार्य का विवरण	धरोहर राशि	निविदा प्रपत्र का मूल्य व जी॰एस॰टी॰	कार्य अवधि
1	नगरपालिका परिषद रामनगर की सीमान्तर्गत स्थित 20 वार्डों में पथ प्रकाश व्यवस्था कार्य यथा-विद्युत उपकरणों का स्थापना कार्य/विद्युत उपकरणों का रख-रखाव / मेन्टीनेन्स / स्काई लिफ्ट चालन-अनुरक्षण, ईंधन/पथ प्रकाश व्यवस्था से सम्बन्धित प्राप्त शिकायतों के निस्तारण कार्य।	128300=00	4000+720	संविदा निष्पादन की तिथि से दिनांक 31 मार्च 2027 तक
(आलोक उनियाल) अधिशासी अधिकारी, नगरपालिका परिषद, रामनगर		(मौ॰ अकरम) अध्यक्ष नगरपालिका परिषद, रामनगर		

# प्रत्याशी पर फर्जी मार्कशीट दाखिल करने का आरोप

संवाददाता, दिनेशपुर

अमृत विचार : विकासखंड गदरपुर क्षेत्र पंचायत प्रमुख (ब्लॉक प्रमुख) की प्रत्याशी पर चुनाव प्रक्रिया के दौरान फर्जी मार्कशीट व प्रमाण पत्र दाखिल करने के आरोप में पुलिस ने नगर पालिका गदरपुर के सभासद की तहरीर पर गदरपुर ब्लॉक प्रमुख प्रत्याशी, बीडीसी सदस्य जवविन्दर कौर, उनके पुत्र करण सिंह रंधावा व भतीजे

- प्रत्याशी सहित पुत्र व भतीजे पर विभिन्न धाराओं में दर्ज हुआ मुकदमा, पुलिस जांच में जुटी
- सभासद ने एसएसपी को तहरीर देकर लगाया था आरोप

गगनदीप सिंह रंधावा के खिलाफ विभिन्न धाराओं में मुकदमा दर्ज किया। पुलिस मामले की जांच में जुट गई है।

गदरपुर पंचायत चुनाव में विजयनगर तृतीय क्षेत्र पंचायत

सीट से दुर्गापुर निवासी जसविंदर कौर निर्विरोध चुनी गयी थी। इसके बाद वह ब्लॉक प्रमुख की तैयारी में जुट गई। इस बीच नगर पालिका गदरपुर वार्ड- पांच के सभासद परमजीत सिंह पम्मा ने एसएसपी को पत्र देकर आरोप लगाया कि नामांकन प्रक्रिया में जसविंदर कौर ने हाईस्कूल की फर्जी मार्कशीट दाखिल की है। जिसे बनाने की साजिश में उनके पुत्र करण सिंह रंधावा व भतीजे

गगनदीप सिंह रंधावा की लिप्तता बतायी। पम्मा का आरोप है कि जसविंदर कौर ने फर्जीबाड़ा कर निर्वाचन आयोग व आम जनमानस को धोखा दिया है। पुलिस ने तहरीर के आधार पर बीएनएस की धारा 175, 319,336(2), 336(3),340(2) के तहत मुकदमा दर्ज किया है। थानाध्यक्ष नंदन सिंह रावत ने बताया कि मामले की जांच एसआई मनोज कुमार को सौंपा गयी है।

## उत्साह नवनिर्वाचित ब्लॉक प्रमुख का भाजपाइयों ने ढोल नगाड़ों के साथ किया स्वागत

# काशीपुर में निर्विरोध ब्लॉक प्रमुख बनीं भाजपा की चंद्रप्रभा

संवाददाता, काशीपुर

अमृत विचार: कांग्रेस समेत अन्य किसी के द्वारा नामांकन नहीं कराने पर भाजपा की चंद्रप्रभा निर्विरोध ब्लॉक प्रमुख बन गई हैं। उन्होंने ढोल नगाड़ों के साथ जुलूस की शकल में ब्लॉक कार्यालय पहुंचकर अपना नामांकन कराया। निर्विरोध ब्लॉक प्रमुख बनाने में मेयर दीपक बाली की रणनीति सफल रही। सोमवार को नगर निगम में पहुंची भाजपा की ब्लॉक प्रमुख प्रत्याशी चंद्रप्रभा ने मेयर बाली का आशीर्वाद लिया। जहां से एकत्र हुये भाजपाई मेयर बाली के नेतृत्व में ढोल नगाड़ों के साथ बरसात के बीच जुलूस की शकल में ब्लॉक कार्यालय पहुंचे और नामांकन कराया। ब्लॉक प्रमुख के लिये अन्य किसी प्रत्याशी ने नामांकन नहीं कराया। इसके चलते चंद्रप्रभा

डीएम से सर्टिफिकेट लेती काशीपुर ब्लॉक प्रमुख चंद्रप्रभा व अन्य। ● अमृत विचार

निर्विरोध ब्लॉक प्रमुख बनीं। चंद्रप्रभा ने कहा कि वह ब्लॉक प्रमुख बनकर मुख्यमंत्री पुष्कर सिंह धामी भाजपा के प्रदेश एवं जिला नेतृत्व, मेयर दीपक बाली के

कुशल मार्गदर्शन व नेतृत्व में ब्लॉक क्षेत्र का विकास करने में कोई कमी नहीं छोड़ेंगी। उन्होंने अपने सभी समर्थकों का आभार व्यक्त किया। यहां भाजपा जिलाध्यक्ष

ब्लॉक प्रमुख के लिए नामांकन पत्र दाखिल करती ममता जल्होत्रा। ● अमृत विचार

# सीएम के चक्रव्यूह में फंस गए भाजपा के बड़े नेता

संवाददाता, रुद्रपुर

अमृत विचार : त्रिस्तरीय पंचायत चुनाव के बाद रुद्रपुर व गदरपुर ब्लॉक में सबसे ज्यादा घमासान मचा हुआ है। गदरपुर के विधायक अरविंद पांडेय हो या फिर किच्छा के पूर्व विधायक राजेश शुक्ला, हर कोई आपसी गुटबाजी और वर्चस्व की लड़ाई लड़ रहा है। लेकिन सीएम धामी और प्रदेश नेतृत्व ने ऐसा चक्रव्यूह रचा कि सारे नेता फंस गए। उन्होंने भाजपा समर्थित ब्लॉक प्रमुखों की सूची जारी कर दी और टिकट भी उस दावेदार को दिया जो एक दूसरे के धुर विरोधी रहे हैं। भाजपा नेतृत्व और सीएम धामी ने गदरपुर ब्लॉक से ज्योति ग़ोवर को ब्लॉक प्रमुख का समर्थित प्रत्याशी घोषित किया और किच्छा से ममता जल्होत्रा को ब्लॉक प्रमुख का दावेदार बनाया है। ममता दूसरी बार ब्लॉक प्रमुख का चुनाव लड़ रही हैं। गदरपुर विधायक अरविंद पांडेय और ज्योति ग़ोवर के पति प्रीत ग़ोवर एक दूसरे के धुर विरोधी हैं और पूर्व विधायक राजेश शुक्ला की ब्लॉक प्रमुख की दावेदार ममता जल्होत्रा के पति विपिन जल्होत्रा से नहीं पटती। ब्लॉक प्रमुख की सूची जारी होने के बाद दोनों ही दिग्गज नेता अब असमंजस की स्थिति में हैं कि चुनाव किसे लड़ाया जाए। इस गुटबाजी की झलक रुद्रपुर ब्लॉक पर भी देखने

## संख्या बल भाजपा के पास : शुक्ला

रुद्रपुर : पूर्व विधायक राजेश शुक्ला ने कहा कि किच्छा के विधायक बेहड़ ने भाजपा की मजबूती के आगे हथियार डाल दिए और संख्या बल भी भाजपा के पास ही है। भाजपा हाईकमान ने भाजपा समर्थित ममता जल्होत्रा को दावेदार बनाया है। बावजूद इसके भाजपा कार्यकर्ताओं में इतना उत्साह है कि सामान्य प्रत्याशी की रीना चौहान ने भी अपनी दावेदारी की है। जीत भाजपा के कार्यकर्ता व पार्टी समर्थित की होगी। हाईकमान द्वारा घोषित नाम के सवाल पर वह मुक़ररते हुए चल दिए।

को मिली। जहां भाजपा समर्थित ममता जल्होत्रा के नामांकन पत्र में पूर्व विधायक शुक्ला नदारद दिखे और अनाधिकृत रीना चौहान के साथ ब्लॉक प्रमुख की दावेदारी कर चले गए।

जबकि ममता जल्होत्रा ही भाजपा समर्थित दावेदार हैं और यही हाल गोरखपुर ब्लॉक पर भी देखा जा रहा है। जहां विधायक पांडेय ज्योति ग़ोवर को ब्लॉक प्रमुख बनाने में कोई सक्रिय भूमिका नहीं निभाते दिख रहे हैं। अब देखना यह है कि दोनों ही नेता वर्चस्व की जंग लड़ेंगे या फिर अनुशासनात्मक पार्टी भाजपा के दावेदार को चुनाव जिताएंगे। यह आने वाला समय ही बताएगा।

त्रिस्तरीय पंचायत चुनाव में कोई भी बीडीसी प्रत्याशी भाजपा समर्थित नहीं था और लोकतंत्र में निर्दलीय ही चुनाव लड़ा जा। जीतने के बाद भी बीडीसी स्वतंत्र हैं और ज्यादातर बीडीसी मंत्रि मंत्र समर्थन भी है। उनके परिवार के लोग भाजपा के सच्चे कार्यकर्ता हैं। सभी बीडीसी मंत्रि परिवर्तन चाहते हैं और भारी मोस से विजय होगी। भाजपा द्वारा ममता जल्होत्रा को घोषित किया है। चुनाव सभी लड़े।उनकी पत्नी रीना गौतम ही चुनाव जीतेगी। -जितेंद्र गौतम, ब्लॉक प्रमुख दावेदार पति

उनकी पत्नी ममता जल्होत्रा को भाजपा हाईकमान द्वारा ब्लॉक प्रमुख का समर्थित प्रत्याशी घोषित किया है। वहीं भाजपा कार्यकर्ता जितेंद्र गौतम द्वारा भी अपनी पत्नी रीना गौतम का नामांकन पत्र दाखिल कराया है। सबसे ज्यादा भाजपा समर्थित बीडीसी मंत्रि ने ही जीत हासिल की है और भाजपा के सच्चे सिपाही भी हैं। ऐसे में हाईकमान की प्रत्याशी की ही जीत निश्चित है। कुछ बड़े नेता नाराज हैं। उनको मनाने की कोशिश चल रही है। भाजपा परिवार संगठित है और आपसी मनमुटाव होता रहता है।-विपिन जल्होत्रा, प्रत्याशी भाजपा समर्थित पति

भाजपा हाईकमान ने ममता जल्होत्रा को समर्थित प्रत्याशी घोषित किया है। शीघ्र नेतृत्व के निर्णय पर सभी एकजुट हैं और मिल कर ही भाजपा समर्थित को चुनाव लड़ाया जाएगा। अनाधिकृत प्रत्याशी के नामांकन पत्र दाखिल होने के बाद पार्टी हाईकमान से बातचीत कर समझाने की कोशिश की जाएगी। भाजपा समर्थित ही ब्लॉक प्रमुख का चुनाव जीतेगा। क्योंकि बीडीसी मंत्रि संगठन के सच्चे सिपाही हैं। -कमल जिंदल, जिलाध्यक्ष भाजपा

ब्लॉक प्रमुख के लिए नामांकन पत्र दाखिल करती रीना गौतम। ● अमृत विचार

## ज्येष्ठ और कनिष्ठ उप प्रमुख के लिये दो-दो नामांकन

काशीपुर : ज्येष्ठ उप प्रमुख के लिए तरसेम सिंह और गुरनाम सिंह ने नामांकन दाखिल किये। जबकि कनिष्ठ उप प्रमुख के लिये कमलजीत कौर और पंकज कुमार ने अपने नामांकन कराये। ज्येष्ठ उप प्रमुख के लिये तरसेम सिंह व कनिष्ठ उप प्रमुख के कमलजीत कौर भाजपा समर्थित प्रत्याशी हैं। मंगलवार को नाम वापसी के बाद ही स्पष्ट हो पायेगा कि ज्येष्ठ और कनिष्ठ उप प्रमुखों के लिये चुनाव होगा या उनका भी निर्विरोध निर्वाचन होगा।

अग्रवाल, चौधरी देवेंद्र सिंह, पुष्कर बिष्ट, भाजपा मंडल अध्यक्ष मानदेव मानस, अर्जुन सिंह, बृजेश पाल, रवि पाल आदि मौजूद रहे।



ब्रीफ न्यूज़

जीजीआईसी में सातवीं बार हुई चोरी

शक्तिफार्म : बेखौफ चोरों ने तीन महीनों के भीतर जीजीआईसी में सातवीं बार चोरी की घटना को



अंजाम दिया है। चोरों ने कक्षा-कक्ष में लगे आठ सीलिंग फैन चोरी कर लिए। प्रवानाचार्य मनीष अग्रवाल ने कहा कि रक्षाबंधन पर्व पर विद्यालय में दो दिन का अवकाश था। सोमवार को जब विद्यालय खुला तो दो कक्षा-कक्षां में लगे करीब आठ सीलिंग फैन गायब मिले। उन्होंने कहा कि पिछले तीन महीनों में विद्यालय में सातवीं बार चोरी हुई है। लगातार रह रही चोरी की घटनाओं से विद्यालय संपत्ति को हानि के साथ छात्रों के शिक्षण कार्य में भी बाधा उत्पन्न हो रही है। लगातार रह रही चोरी की घटना पर छात्रों, कर्मचारियों एवं अभिभावकों में रोष व्याप्त है। वहीं, प्रधानाचार्य ने पुलिस को तहरीर देकर चोरों के खिलाफ मुकदमा पंजीकृत करते हुए कार्रवाई की मांग की।

प्रेम प्रसंग के चलते युवती ने खाया जहर

संवाददाता, किच्छा

अमृत विचार: पुलभट्टा थाना अंतर्गत क्षेत्र में युवती ने अज्ञात कारणों के चलते अपने घर में जहरीले पदार्थ का सेवन कर लिया। घटना के बाद परिजनों में हड़कंप मच गया। विषाक्त पदार्थ का सेवन करने के बाद युवती की हालत बिगड़ गई और परिजन तुरंत युवती को इलाज के लिए नगर के सरकारी अस्पताल ले गए। जहां चिकित्सकों ने प्राथमिक उपचार के बाद युवती को गंभीर अवस्था में हायर सेंटर रेफर कर दिया। सूचना पर पहुंची पुलिस ने मामले की जांच शुरू कर दी है। घटना को युवती के प्रेम प्रसंग से जोड़कर देखा जा रहा है।

पुलभट्टा थाना अंतर्गत ग्राम भंगा निवासी युवती ने सोमवार की सुबह अचानक घर में रखे जहरीले पदार्थ का सेवन कर लिया। जहरीला

देवीधुरा में छत गिरने से सिपाही की मौत

बगवाल मेले में इयूटी पर गया था सिपाही, एक माह पहले ही हुआ था तबादला, पुलिस विभाग में छाया शोक

संवाददाता, रुद्रपुर

अमृत विचार : अपने दायित्वों का निर्वहन करते हुए चंपावत देवीधुरा में इयूटी कर रहे सिपाही पर छत गिरने से एसओजी के सिपाही की मौत हो गई। निधन की खबर मिलते ही पुलिस विभाग में शोक की लहर दौड़ गई। सिपाही की मौत की खबर मिलते ही परिवार में भी कोहराम मच गया।



गोकुल। (फाइल फोटो)

बताते चलें कि अल्मोड़ा निवासी गोकुल टम्टा वर्ष 2006 में उत्तराखंड पुलिस में सिपाही पद पर भर्ती हुआ था और काफी समय वह रुद्रपुर एसओजी में भी तैनात था। एक माह पहले ही सिपाही गोकुल का स्थानांतरण चंपावत हुआ था। जबकि सिपाही की पत्नी रुद्रपुर डायल 112 कंट्रोल रूम में तैनात है। कुछ दिन पहले ही सिपाही की इयूटी चंपावत के देवीधुरा स्थित प्रसिद्ध मेले बगवाल में इयूटी लगी थी। दो दिन पहले वह अपने दायित्वों का निर्वहन

कर रहा था कि अचानक छत टूट कर सिपाही पर जा गिरी। सिर में घातक चोट आने के कारण सिपाही को आनन-फानन में नजदीक ही सरकारी अस्पताल ले जाया गया। जहां नाजुक हालत को देखते हुए सिपाही को पहले रुद्रपुर हायर सेंटर में भर्ती कराया गया। बावजूद इसके हालत में कोई भी सुधार नहीं आने के कारण गोकुल को हल्द्वानी के सुशीला तिवारी अस्पताल रेफर कर दिया गया। बताया जा रहा है कि रविवार की देर रात्रि उपचार के दौरान सिपाही ने दम तोड़ दिया और सोमवार की सुबह जैसे ही निधन की खबर नैनीताल व ऊधमसिंह नगर जिला पुलिस को हुई। वैसे ही विभाग में शोक की लहर दौड़ गई। एसएसपी मणिकांत मिश्रा ने सिपाही के निधन पर शोक व्यक्त करते हुए एसओजी प्रभारी व आला अधिकारियों को हल्द्वानी भेजने का आदेश दिया। वहीं एसओजी रुद्रपुर में रहे अपने साथी के निधन पर एसओजी कर्मी भी गमजदा दिखे और परिवार में कोहराम मच गया।

बाइक की टक्कर से साइकिल सवार की मौत

काशीपुर : साइकिल से दवाई लेने जा रहे ट्रक ड्राइवर को एक बाइक सवार ने टक्कर मार दी। जिससे साइकिल सवार ट्रक ड्राइवर की मौत हो गई। पुलिस ने कब्जे में लेकर पोस्टमार्टम को भेज दिया। गोगिलपुर मीरगंज, थाना शीशगढ़ बरेली निवासी मनोज कुमार (28) पुत्र राजेंद्र कुमार कुंडा थाना क्षेत्र स्थित एक फार्म हाउस का ट्रक चलाता था। रविवार की रात्रि करीब 8 बजे वह ट्रक को कुंडा थाना क्षेत्र स्थित टोल प्लाजा पर खड़ा कर वहीं पर खोखा लगाने वाले युवक की साइकिल लेकर दवाई लेने जा रहा था। इस दौरान टोल प्लाजा के पास एक बाइक सवार ने उसे टक्कर मार दी और बाइक को मौके पर छोड़कर फरार हो गया। सूचना पर पुलिस ने गंभीर रूप से घायल मनोज को एंबुलेंस से सरकारी अस्पताल पहुंचाया जहां चिकित्सकों ने उसे मृत घोषित कर दिया। वहीं पुलिस ने मृतक के शव का पोस्टमार्टम करा परिजनों को सौंप दिया है। मृतक दो बहनों का इकलौता भाई था। मृतक के पिता खेतीबाड़ी का काम करते हैं। मनोज की मौत से परिजनों में कोहराम मचा है।

छुट्टा पशु से टकराकर फौजी ने दम तोड़ा

संवाददाता, खटीमा

अमृत विचार: बीती रात्रि छुट्टा

पशु से टकराकर फौजी की दर्दनाक मौत हो गई। दुर्घटना के बाद नागरिक अस्पताल लाए गए फौजी को चिकित्सकों ने मृत घोषित कर दिया। पुलिस ने शव को कब्जे में लेकर पोस्टमार्टम कराने के बाद परिजनों को सौंप दिया है।



अमनदीप सिंह। (फाइल फोटो)

बिचई, नानकमत्ता निवासी अमनदीप सिंह (30) पुत्र मक्खन सिंह रविवार शाम अलाविदी गांव से अपनी बुआ से मिलकर बाइक से घर लौट रहा था। वह पहेनियां चौराहे के पास पहुंचा था कि अंधेरे में छुट्टा जानवर से टकराकर घायल हो

गांव में बुआ से मिलकर बाइक से घर लौट रहा था फौजी

गया। आसपास के लोगों ने इसकी सूचना 108 को दी। इस पर एंबुलेंस से फौजी को नागरिक अस्पताल लाया गया। जहां चिकित्सकों ने घायल को मृत घोषित कर दिया। फौजी की मौत की खबर से परिवार में कोहराम मच गया। पुलिस ने शव को पोस्टमार्टम कराने के बाद परिजनों को सौंप दिया। मृतक फौजी अमनदीप सिंह 12 सिक्ख रेजिमेंट में कश्मीर के कुपवाड़ा सेक्टर में तैनात था और चार दिन पहले ही छुट्टी पर घर आया था। मृतक अपने पीछे पत्नी रानी, दो पुत्रियां शुभनीष कौर और सर्वजोत कौर को रोता बिलखता छोड़ गया है।

बीडीसी सदस्य के अपहरण का आरोप

संवाददाता, बाजपुर

अमृत विचार: ग्राम भव्यानगला के नवनिर्वाचित क्षेत्र पंचायत सदस्य नफीस अली के पिता रफीक ने उत्तर-प्रदेश के राज्यमंत्री बल्देव सिंह औलख के पुत्र सहित तीन लोगों पर हथियारों के बल पर अपने बेटे को जबर्दस्ती उठाकर ले जाने का आरोप लगाया है, जिसके चलते पुलिस ने धारा 140 बीएनएस (अपहरण कर गुप्त स्थान पर रखना) के तहत मुकदमा दर्ज कर क्षेत्र पंचायत सदस्य की तलाश में अनेक जगह दबिश दी है। वहीं क्षेत्र पंचायत सदस्य ने वीडियो संदेश जारी कर कहा है कि वह जरूरी काम से बाहर गया है, पुलिस ने उसके पिता को जबर्दस्ती थाना केलाखेड़ा में बैठा रखा है।

ग्राम भव्यानगला से निर्वाचित क्षेत्र पंचायत सदस्य के पिता रफीक ने रविवार की देर रात्रि केलाखेड़ा थाने में तहरीर देकर आरोप लगाया कि उनके पुत्र को



क्षेत्र पंचायत सदस्य नफीस अली। पिता रफीक अहमद। हरमिंदर सिंह लाडी।

क्षेत्र पंचायत सदस्य नफीस के पिता रफीक की प्राप्त तहरीर पर तीन लोगों के खिलाफ प्राथमिकी दर्ज की गई है, नफीस की तलाश में पुलिस पार्टी जगह-जगह दबिश दे रही है, जल्द बरामदगी के प्रयास किए जा रहे हैं। -विभव सैनी, सीओ बाजपुर

31 जुलाई को उत्तर-प्रदेश सरकार में राज्य मंत्री के पुत्र, बाजपुर क्षेत्र से पूर्व ब्लाक प्रमुख के पुत्र जोराबर सिंह भुल्लर व पूर्व नगर पंचायत अध्यक्ष केलाखेड़ा तमंचे के बल पर धमकाते हुए जबर्दस्ती उठाकर अपनी गाड़ी में डालकर ले गए। उन्हें अनहोनी की आशंका है। पुलिस द्वारा तहरीर के आधार पर तीनों के विरुद्ध देर रात्रि केलाखेड़ा थाने में मामला दर्ज कर लिया है। वहीं नवनिर्वाचित क्षेत्र पंचायत सदस्य नफीस अली का वीडियो

सोशल मीडिया पर वायरल हो रहा है जिसमें उनके द्वारा कहा जा रहा है कि वह पूर्ण रूप से बालिंग है तथा अपने किसी जरूरी कार्य से बाहर है। पुलिस द्वारा उनके पिता को गलत तरीके से थाने लाकर प्रताड़ित किया जा रहा है। उनके पिता हृदय व शुगर रोग से ग्रसित हैं। वरिष्ठ पुलिस अधीक्षक ऊधमसिंह नगर को अपील करते हुए वीडियो में कहा जा रहा है कि वह थाना अध्यक्ष केलाखेड़ा को उनके पिता को छोड़ने के लिए निर्देशित करें।

लोकतंत्र की हत्या न करे पुलिस प्रशासन: लाडी

बाजपुर : उत्तराखंड किसान कांग्रेस के प्रदेशाध्यक्ष हरमिंदर सिंह लाडी ने नामांकन के समय पत्रकारों से वार्ता करते हुए कहा कि कांग्रेस पार्टी लोकतंत्र में विश्वास रखती है और शांति से चुनाव करना चाहती है, ऐसे में पुलिस की जिम्मेदारी बनती है कि वह दबाव में लेकर प्राथमिकी कर वातावरण खराब न करे। उन्होंने डीजीपी, आईजी से मांग की है कि वह मामलों का संज्ञान लें और लोकतंत्र में विश्वास रखते हुए सही फैसला आने दें। दावा किया कि जिस बीडीसी के अपहरण की बात कही जा रही है वह स्वयं अपनी मर्जी से गया है, जिसका कल से वीडियो वायरल हो रहा है जिसमें वह अपने पिता को छोड़ने की बात कह रहा है और पुलिस उसी के अपहरण का केस कांग्रेस प्रत्याशी के पति पर लगा रही है। कांग्रेस पार्टी चुनो होकर बैठने वाली नहीं है।

पत्नी के मायके जाने पर युवक ने लगाई फांसी

संवाददाता, किच्छा

अमृत विचार: कोतवाली अंतर्गत ग्रामीण क्षेत्र में पत्नी के मायके जाने से मानसिक अवसाद में युवक ने फांसी के फंदे पर लटक कर आत्महत्या कर ली। घटना की सूचना के बाद परिजनों में कोहराम मच गया है।



आमिर खान। (फाइल)

कोतवाली अंतर्गत गऊघाट निवासी शमशाद अली के पुत्र आमिर खान का निकाह करीब 6 वर्ष पूर्व बरेली निवासी युवती से हुआ था। परिजनों के अनुसार आमिर खान विगत कई महीनों से मुंबई में रहकर रोजगार कर रहा था। उसकी पत्नी अपनी दोनों बेटियों के साथ बरेली स्थित मायके में रह रही थी। पुलिस की पूछताछ में परिजनों ने बताया कि दो दिन पूर्व आमिर मुंबई से वापस घर लौटकर आया था तथा उसके द्वारा पत्नी को बार-बार घर वापस आने की गुजारिश की जा रही थी, लेकिन पत्नी के वापस नहीं लौटने

के कारण आमिर मानसिक अवसाद में था। बताया कि रविवार की रात्रि खाना खाने के बाद आमिर अपने आवास की दूसरी मंजिल पर स्थित कमरे में सोने के लिए चला गया। सुबह तड़के जब आमिर के पिता शमशाद की नींद खुली तो वह छत पर चले गए। कमरे में आमिर का शव छत व कुंड में फांसी पर लटकता हुआ देख उनके होश उड़ गए। घटना की सूचना के बाद परिजनों में कोहराम मच गया और परिजन रोते बिलखते नजर आए। कुछ ही देर में तमाम लोगों की भीड़ मौके पर जमा हो गई। घटना की सूचना मिलते ही वरिष्ठ उपनिरीक्षक राजेंद्र प्रसाद एवं उप निरीक्षक प्रसाद पुलिस टीम के साथ मौके पर पहुंच गए और 28 वर्षीय आमिर के शव को फंदे से नीचे उतारकर कब्जे में ले लिया। एसएसआई राजेंद्र प्रसाद ने बताया कि फिलहाल परिजनों से मिली जानकारी के अनुसार जांच शुरू कर दी गई है तथा मौत का स्पष्ट कारण पोस्टमार्टम रिपोर्ट मिलने के बाद साफ होगा।



लायंस क्लब खटीमा सिटी की ओर से आयोजित स्वास्थ्य कैंप में उपस्थित लोग।

लायंस क्लब के कैंप में 150 लोगों की जांच

संवाददाता, खटीमा

अमृत विचार: लायंस क्लब खटीमा सिटी ने दवा इंडिया जेनरिक फार्मसी के सहयोग के लिए क्लब द्वारा सम्मानित किया कोर्ट परिसर स्थित बार भवन में नि:शुल्क डायबिटीज व ब्लड प्रेशर जांच शिविर का आयोजन किया। शिविर में 150 लोगों ने अपनी जांच करवाई। एसोसिएशन के अध्यक्ष सूरज राणा को क्लब द्वारा स्मृति चिन्ह देकर सम्मानित

किया गया। दवा इंडिया जेनेरिक फार्मसी खटीमा स्टोर के स्वामी संतोष कुमार गुप्ता और उनकी टीम को इस कार्यक्रम में सहयोग के लिए क्लब द्वारा सम्मानित किया गया। इस अवसर पर लायंस क्लब खटीमा सिटी के अध्यक्ष हरमीत सिंह, जॉन चैयरपर्सन राजकुमार अरोड़ा, रमनदीप सेठी, प्रवीण उपाध्याय, राहुल कंसल, सुधीर बत्रा, विवेक अग्रवाल, संजय गुप्ता, इकबाल अहमद मौजूद रहे।

चप्पल से हुई क्षत विक्षत शव की शिनाख्त

संवाददाता, रुद्रपुर

अमृत विचार : सात अगस्त को हुए दर्दनाक सड़क हादसा प्रकरण में भाई ने चप्पल से मृतक की शिनाख्त कर ली है। इसके बाद अब पुलिस भी सक्रिय हो गई है और मुकदमा दर्ज कर प्रकरण की तफ्तीश शुरू कर दी है।

सात अगस्त की रात्रि आठ बजे किच्छा हाईवे पर सड़क पार कर रहे एक व्यक्ति को ट्रक ने रौंद दिया था। हादसा इतना भयावह था कि शव के टुकड़े सड़क पर बिखरे पड़े थे। पुलिस ने बारे में भरकर शव को पोस्टमार्टम के लिए पहुंचाया। मृतक कौन था, इसकी शिनाख्त करना पाना बेहद मुश्किल था। इस कारण पुलिस ने मृतक की चप्पल के आधार पर शिनाख्त करवाई। वहीं चालक ट्रक छोड़कर फरार



युवक को कुचलने वाला ट्रक। ● फाइल

हो गया था। हैरान करने वाली बात यह थी कि एक्सीडेंट करने वाले ट्रक के आगे यूपी 044 बीटी 7635 और पीछे बीआर 24 जीडी 197 9 नंबर की प्लेट लगी हुई थी। दो दिन की तफ्तीश के बाद बलिया यूपी निवासी लक्ष्मण मिश्रा नाम का व्यक्ति आया और मृतक की पहचान अपने भाई भगवान मिश्रा के रूप में की। शिनाख्त होने के बाद पुलिस ने तहरीर के आधार

पर मुकदमा दर्ज कर जांच शुरू कर दी है। उधर, कोतवाल मनोज रतूडी ने बताया कि हादसा प्रकरण के आरोपी चालक की तलाश की जा रही है और दो नंबर प्लेट की एआरटीओ को रिपोर्ट भेज दी है। दोनों ही विभाग मिलकर तफ्तीश कर रहे हैं और ट्रक में लंदे स्कूप की भी जांच जीएसटी विभाग कर रहा है। जल्द ही प्रकरण का पर्दाफाश किया जाएगा।

संवाददाता, देहरादून

अमृत विचार : धर्मांतरण मामले में पुलिस ने बड़ा खुलासा किया है। रानीपोखरी क्षेत्र में धर्मांतरण के संदर्भ में एक गंभीर मामला सामने आया है, जिसमें पीड़िता के बयान के आधार पर पुलिस ने झारखंड के धनबाद निवासी अयान जावेद और उसकी पत्नी शबनम प्रवीन को गिरफ्तार किया है। यह दोनों हिब्ब-उत-तहरीर नामक आतंकवादी संगठन से जुड़े हैं और देश विरोधी गतिविधियों में संलिप्त हैं। साथ ही, प्रेमनगर में दर्ज मामले के एक अन्य आरोपी सुलेमान के बारे में भी महत्वपूर्ण जानकारी पुलिस को मिली है, जो वर्तमान में दुबई में रह रहा है। पुलिस ने उसके खिलाफ लुक आउट सर्कुलर जारी कराने के



अयान जावेद जेल में बंद कैदी।

लिए गृह मंत्रालय से पत्राचार शुरू कर दिया है। मामले की शुरूआत उस समय हुई जब रानीपोखरी निवासी पीड़िता से कार्डसिलिंग के दौरान पूछताछ की गई। पीड़िता ने बताया कि धनबाद निवासी अयान

- रानीपोखरी की पीड़िता के बयान से हुआ बड़ा खुलासा
- झारखंड एटीएस ने आतंकवादी संगठन से जुड़े आरोपियों को किया गिरफ्तार
- प्रेमनगर मामले के आरोपी सुलेमान पर लुक आउट सर्कुलर जारी कराया जाएगा

जावेद ने उसे मोबाइल और सिम कार्ड उपलब्ध कराए थे। साथ ही अयान और उसके अन्य साथियों ने उसे अपना धर्म परिवर्तन करने और घर छोड़कर आने के लिए लगातार उकसाया। पीड़िता की इस महत्वपूर्ण जानकारी को पुलिस ने गंभीरता से लिया और तुरंत कार्यवाही शुरू की। इस सूचना के आधार पर पुलिस की एक विशेष टीम झारखंड भेजी गई, जहां टीम ने अयान

जावेद और उसकी पत्नी शबनम प्रवीन को गिरफ्तार किया। दोनों आरोपी हिब्ब-उत-तहरीर नामक आतंकवादी संगठन से जुड़े हुए पाए गए हैं। यह संगठन देश के खिलाफ हिंसक और साजिशपूर्ण गतिविधियों में संलिप्त है। झारखंड एटीएस ने उनके विरुद्ध विभिन्न आतंकवाद विरोधी कानूनों के तहत मुकदमा दर्ज किया है। गिरफ्तारी के समय इनके पास से अवैध हथियार भी बरामद हुए। फिलहाल दोनों आरोपी रांची जेल में बंद हैं।

हिब्ब-उत-तहरीर युवाओं को गुमराह कर उन्हें हिंसक और गैरकानूनी रास्ते पर चलाने के लिए कुख्यात है। अयान जावेद और उसकी पत्नी शबनम प्रवीन इसी संगठन के सक्रिय सदस्य हैं। उनके खिलाफ भारतीय

कानून के तहत कठोर धाराओं में मुकदमा चलाया जा रहा है। आरोपी सोशल मीडिया और अन्य माध्यमों से युवाओं को राष्ट्रविरोधी गतिविधियों के लिए उकसाते थे, जिससे देश की सुरक्षा को बड़ा खतरा था। धर्मांतरण के इस पूरे मामले में एक अन्य आरोपी सुलेमान का नाम भी सामने आया है। पुलिस ने जांच के दौरान पाया कि सुलेमान मूल रूप से देहरादून का निवासी है, लेकिन फिलहाल दुबई में रह रहा है। इसके कारण पुलिस ने उसके खिलाफ लुक आउट सर्कुलर जारी कराने के लिए गृह मंत्रालय से पत्राचार किया है। इससे पहले भी सुलेमान की संदिग्ध गतिविधियों को लेकर सुरक्षा एजेंसियां सतर्क हैं। पुलिस ने बताया कि सुलेमान के खिलाफ भी जांच जारी है और जल्द ही आवश्यक कार्रवाई की जाएगी।

आयोजन जनपदभर से 200 से अधिक प्रतिभागियों ने हिस्सा लिया, जिनका मार्गदर्शन करने के लिए 40 से भी अधिक निर्णायक रहे

जिला स्तरीय योगासन प्रतियोगिता में बच्चों ने दिखाया दमखम

संवाददाता, बाजपुर

अमृत विचार: राजकीय स्नातकोत्तर महाविद्यालय बाजपुर के मल्टीपरपज हाल में सोमवार को पंचम जिला स्तरीय योगासन प्रतियोगिता का आयोजन किया गया। इस प्रतियोगिता में जनपदभर से 200 से अधिक प्रतिभागियों ने हिस्सा लिया, जिनका मार्गदर्शन करने के लिए 40 से भी अधिक निर्णायक रहे। महाविद्यालय की प्राचार्या डॉ. मनुहार आर्य व बाजपुर के प्रख्यात योग प्रशिक्षक कुलदीप चौधरी आदि ने बतौर मुख्य अतिथि कार्यक्रम का शुभारंभ किया।



जनपद स्तरीय योगासन प्रतियोगिता का शुभारंभ करते प्रधानाचार्या डॉ. मनुहार आर्य व योग प्रशिक्षक कुलदीप चौधरी।

व जानकी कठायत ने कांस्य, रिड्मिक गैर योगासन इवेंट अंडर-14 आयु वर्ग में रितिक चौधरी और खुशबू चौधरी ने स्वर्ण, लाभांशों झा और परी ने रजत व इशिका और रुद्राक्ष ने कांस्य, बालक वर्ग में

योगेश कुमार ने स्वर्ण, देवेश सिंह बिष्ट ने रजत एवं निर्भय यादव ने कांस्य पदक हासिल किया। प्रतियोगिता मैनेजर मनीत कुमार ने बताया कि जिला स्तर पर पदक जीतने वाले सभी प्रतिभागी अब

राज्य स्तरीय प्रतियोगिता में हिस्सा लेंगे। इससे पहले मुख्य अतिथि डा.आर्य ने प्रतिभागियों को योग को अपनी जीवनशैली में अपनाने और योगमय जीवन जीने के लिए प्रोत्साहित किया। उत्तराखंड



योगासन प्रतियोगिता में हिस्सा लेते खिलाड़ी।

योगासन स्पोर्ट्स एसोसिएशन के सचिव रंजीत सिंह ने बताया कि उत्तराखंड के योगासन खिलाड़ियों ने 38वें राष्ट्रीय खेलों में सात पदक जीतकर और दूसरी एशियन योगासन चैंपियनशिप में तीन स्वर्ण

पदक प्राप्त कर राज्य का नाम रोशन किया है। विशिष्ट अतिथि के रूप में महाविद्यालय के प्राध्यापक डा.सूरजपाल सिंह, डा.विकास रंजन, डा.आदर्श चौधरी, डा.जया कांडपाल आदि मौजूद रहे।



किच्छा में प्रस्तावित कलश यात्रा को लेकर बैठक करते लोग। ● अमृत विचार

दिव्य ज्योति कलश यात्रा का होगा स्वागत

किच्छा: गायत्री तीर्थ शांतिकुंज हरिद्वार में अखंड दीप ज्योति के 100 वर्ष पूरे होने तथा गायत्री परिवार संरक्षिका वंदनीय माता भगवती देवी की जन्म शताब्दी वर्ष के उपलक्ष में प्रस्तावित भव्य दिव्य ज्योति कलश यात्रा कार्यक्रम को लेकर गोष्ठी का आयोजन किया गया। नगर के आदित्य चौक स्थित वरिष्ठ भाजपा नेता संजीव कुमार सिंह के कार्यालय पर आयोजित गोष्ठी में हरिद्वार से किच्छा पहुंचे गायत्री शांतिकुंज के सदस्यों के साथ स्थानीय गणमान्य लोगों ने कलश यात्रा कार्यक्रम को सफल बनाने की रूपरेखा तैयार की। किच्छा नगर में यह कलश यात्रा आगामी 25 अक्टूबर को निकाली जाएगी। वरिष्ठ भाजपा नेता संजीव सिंह ने बताया कि नगर क्षेत्र में प्रस्तावित विशाल दिव्य ज्योति कलश यात्रा कार्यक्रम में हजारों श्रद्धालु हिस्सा लेंगे और पुण्य के भागी बनेंगे। कलश यात्रा का किच्छा क्षेत्र में भव्य स्वागत किया जाएगा। मौके पर राकेश कुमार दुबे, डीके पंत, लक्ष्मण सिंह, प्रेम सिंह, केपी शर्मा, सतीश चट्टा, कुलदीप शर्मा, श्याम नारायण शुक्ला, राममूर्ति सिंह, ललित मोहन पंत, गणेश गुप्ता आदि मौजूद रहे।



## सिटी ब्रीफ

### दो कर्मियों के सेवानिवृत्त होने पर दी विदाई

काशीपुर : चंदावती तिवारी कन्या स्नातकोत्तर महाविद्यालय में संस्कृत विषय की एसोसिएट प्रोफेसर डॉ. मंजू सिंह पत्नी वेद प्रकाश और कार्यालय सहायक पूनम भारद्वाज पत्नी संदीप भारद्वाज का विदाई सम्मान समारोह धूमधाम से मनाया गया। पं. गोविंद बल्लभ पंत शिक्षा समिती की अध्यक्ष। विमला गुड्डिया ने उपहार भेंट कर सम्मानित किया। प्राचार्या डॉ. कीर्ति पंत, डॉ. दीपिका आत्रेय आदि ने सेवानिवृत्त होने पर उन्हें भावपूर्ण विदाई दी। इस मौके पर राहुल चौहान, रवित चौहान, प्रिया, साक्षी, श्रीनील आदि मौजूद रहे।

### दो महिलाओं ने ख़ाया जहर

काशीपुर : संदिग्ध परिस्थितियों में अलग-अलग क्षेत्रों की दो महिलाओं ने कोई जहरीले पदार्थ का सेवन कर लिया। दोनों को सरकारी अस्पताल पहुंचाया गया। सोमवार की दोपहर दुर्गा कॉलोनी और पंजाबी सराय निवासी महिलाओं ने कोई जहरीले पदार्थ का सेवन कर लिया। हालत बिगड़ने पर परिजनों ने दोनों को एलडी भद्र राजकीय उप जिला चिकित्सालय पहुंचाया गया। जहां चिकित्सक ने प्राथमिक उपचार के दोनों को हायर सेक्टर रेफर कर दिया।

### कोचिंग गई किशोरी हुई लापता

काशीपुर : कोचिंग के लिए निकली एक नाबालिग घर नहीं लौटी। पिता की तहरीर पर उसकी गुमशुदगी दर्ज कर ली है। मोहल्ला टीघर कॉलोनी निवासी एक व्यक्ति ने कोतवाली पुलिस को दी तहरीर में बताया कि रविवार की दोपहर करीब 12.30 बजे उसकी 16 वर्षीय नाबालिग पुत्री घर से कोचिंग के लिए निकली थी। वह रोज 4 बजे के आस-पास वापस आ जाती थी, लेकिन काफी देर हो जाने के बाद भी वह वापस नहीं आई। उसकी काफी खोजबीन की लेकिन कुछ पता नहीं चल पाया। पुलिस ने नाबालिग की गुमशुदगी दर्ज कर उसकी तलाश शुरू कर दी है।

### सिपाही ने एसएसपी को भेजा पत्र

नैनीताल : नैनीताल पुलिस लाइन में तैनात सिपाही ने सीपीयू में तैनात उपनिरीक्षक पर गंभीर आरोप लगाते हुए एसएसपी से सेवा से अवमुक्त करने की मांग की है। सिपाही सुंदर सिंह ने एसएसपी को भेजे पत्र में कहा है कि वह 2012 बैच के हैं। वह अब तक यातायात पुलिस में विभिन्न शाखा प्रभारियों के अधीन निष्ठा और मेहनत से कार्य कर चुके हैं। आरोप है कि सीपीयू में नियुक्त उपनिरीक्षक ने उनके साथ पक्षपातपूर्ण रवैया अपनाया और शारीरिक व मानसिक प्रताड़ना दी। उपनिरीक्षक ने उच्चाधिकारियों के आदेशों की भी अवहेलना की। उन्होंने समय-समय पर शिकायतें दर्ज कराईं।

## कार और 15 लाख की मांग को लेकर विवाहिता को घर से निकाला

संवाददाता, काशीपुर

**अमृत विचार :** स्विफ्ट गाड़ी व 15 लाख रुपये की मांग को लेकर विवाहिता का उन्नीड़न, मारपीट व जान से मारने की धमकी देने के मामले में पुलिस ने पति समेत अन्य ससुरालियों के खिलाफ रिपोर्ट दर्ज की है।

कोतवाली पुलिस को दी तहरीर में गंगे बाबा रोड निवासी फरहीन खान ने बताया कि उसका विवाह बीती 15 दिसंबर 2021 को मुस्लिम रीति रिवाज के अनुसार

## एक ही चिकित्सक नियमित तैनात, ओपीडी की संख्या सौ के निकट, फार्मासिस्ट पद भी विगत लगभग एक वर्ष से रिक्त, परिसर में हुआ जलभराव शक्तिफार्म पीएचसी में मरीजों की संख्या में हुई बढ़ोतरी, व्यवस्था जस की तस

संवाददाता, शक्तिफार्म

**अमृत विचार :** लगभग डेढ़ लाख की आबादी के मध्य स्थित एकमात्र प्राथमिक स्वास्थ्य केंद्र में मरीजों की संख्या में बढ़ोतरी तो हुई है परंतु व्यवस्था जस की तस है। चार चिकित्सकों का पद सृजित है परंतु एक ही चिकित्सक नियमित रूप से तैनात है।

शक्तिफार्म क्षेत्र में 13 ग्राम सभा एवं नगर पंचायत क्षेत्र में, लगभग डेढ़ लाख से अधिक आबादी है। इतनी बड़ी आबादी के मध्य एकमात्र प्राथमिक स्वास्थ्य केंद्र के जिम्मे में स्वास्थ्य सुविधा मुहैया कराना है। प्राथमिक स्वास्थ्य केंद्र में कुल चार चिकित्सकों का पद सृजित है। जिसमें डॉक्टर दर्शन सिंह ही नियमित रूप से तैनात है, इसके अलावा आयुर्वेद चिकित्सक हफ्ते में तीन दिन अपनी सेवाएं दे रहे हैं। नियमित रूप से अभी तक महिला चिकित्सक की तैनाती नहीं



झाड़ियों से घिरा चिकित्सालय का आवासीय परिसर। ● अमृत विचार

हो सकी। व्यवस्था में डॉक्टर संदीप कौर ही हफ्ते में तीन दिन अपनी सेवाएं दे रही हैं, फार्मासिस्ट पद भी विगत लगभग एक वर्ष से रिक्त है, जहां पर तेलियापुर में तैनात फार्मासिस्ट जीत सिंह राणा अपनी सेवाएं दे रहे हैं। वर्तमान समय में मौसम जनित बीमारी की संख्या में बढ़ोतरी हुई है प्राथमिक स्वास्थ्य केंद्र में प्रतिदिन ओपीडी की संख्या सौ के निकट है। जिन्हें एक ही चिकित्सक संभालने में लगे हुए हैं।

**एक नियमित एवं दो संविदा पर तैनात स्टाफ नर्स :** प्राथमिक स्वास्थ्य केंद्र में दो स्टाफ नर्स का पद सृजित है, जिसमें एक स्टाफ नर्स सीमा मंडल नियमित रूप से सेवाएं दे रही हैं। वहीं प्रियंका मंडल एवं मीनाक्षी राय स्टाफ नर्स के रूप में संविदा पर तैनात हैं। प्राथमिक स्वास्थ्य केंद्र में प्रतिमाह 20 से 30 महिलाओं का प्रसव होता है यह संख्या मार्च एवं अक्टूबर में और बढ़ जाती है। नियमित रूप



नगर का एकमात्र प्राथमिक चिकित्सालय, उसमें भी हुआ जलभराव। ● अमृत विचार

### मौसम जनित बीमारियों में हुई बढ़ोतरी, 4 ही बेड उपलब्ध

वर्तमान समय में मौसम जनित बीमारियों की संख्या में बढ़ोतरी हुई है। अस्पताल में तैनात डॉक्टर दर्शन सिंह ने कहा कि वर्तमान में पेट संबंधी बीमारी जैसे उल्टी, पेट खराब होने के साथ-साथ रिकन की समस्या व आई पलू के मरीजों में बढ़ोतरी हुई है। वायरल का भी प्रकोप है परंतु इतने बृहद क्षेत्र में प्राथमिक स्वास्थ्य केंद्र में महज चार ही बेड उपलब्ध हैं।

से महिला चिकित्सक की तैनाती न होने के कारण, गंभीर केशों को उप जिला चिकित्सालय में तत्काल रेफर कर दिया जाता है।

### गलत आदेश हुआ जारी : डॉ. यादव

चिकित्साधीक्षक डॉ. कुलदीप यादव ने कहा कि 10 जून को प्रभारी महानिदेशक सुनीता टम्टा द्वारा महिला चिकित्सक डॉ. रितु खानी की तैनाती का जो आदेश जारी हुआ वह गलत था, क्योंकि डॉ. रितु खानी वर्तमान में डॉ. सुशीला तिवारी मेडिकल कॉलेज से पीजी कर रही हैं। ऐसे में उनकी नवीन तैनाती संभव नहीं। मामले में उनके द्वारा उच्च अधिकारियों को पत्राचार किया गया है।

## बारिश से बाजपुर में फिर कई कॉलोनियां जलमग्न

### नैनीताल-बाजपुर मुख्यमार्ग पर लेवड़ा नदी का पानी बह रहा



बाजपुर में नैनीताल-बाजपुर मुख्यमार्ग पर लेवड़ा पुल के पास बारिश व बाढ़ के पानी से होकर गुजरते वाहन व राहगीर।

संवाददाता, बाजपुर

**अमृत विचार :** क्षेत्र में बारिश से लोगों का जनजीवन अस्त-व्यस्त हो गया और बाजपुर क्षेत्र के अंतर्गत विभिन्न स्थानों पर जलभराव की स्थिति उत्पन्न हो गई है। मुख्यमार्ग के साथ ही कई कॉलोनियां जलमग्न हैं। जिससे लोगों की दुश्वारियां काफी बढ़ गई हैं। वहीं नैनीताल-बाजपुर मुख्यमार्ग पर लेवड़ा नदी में आई बाढ़ व बारिश का पानी बह

रहा है जिससे आवागमन प्रभावित हो रहा है।

बारिश व बाढ़ के चलते शक्तिनगर, बांकेनगर, राजीवनगर, इंदिरा कॉलोनी व चकरपुर का कुछ हिस्सा आदि के वाशिंगों की दिक्कतें अभी कम होती नहीं दिख रही हैं। इन जगहों पर जलभराव की वजह से लोग परेशान हैं। इधर नैनीताल-बाजपुर मुख्यमार्ग पर दिनभर लेवड़ा नदी में आई बाढ़ व बारिश का पानी नदी बनकर बहता रहा

जिससे राहगीरों व वाहन चालकों को आवागमन में दिक्कतें हुईं। स्थानीय प्रशासनिक अधिकारियों ने बाढ़ प्रभावित क्षेत्रों में रह रहे लोगों से सावधानी बरतने को कहा है। साथ ही बाढ़ चौकी प्रभारियों को सतर्क रहने के निर्देश दिए गए हैं। बाढ़ की वजह से गाद व कीचड़ जमा गई है और लेवड़ा पुल के आसपास के व्यापारियों को दुकानों की साफ-सफाई करने में परेशानी हो रही है।

## ब्लॉक प्रमुख के लिए चार पर्चे हुए दाखिल

संवाददाता, गदरपुर

**अमृत विचार :** विकासखंड कार्यालय में ब्लॉक प्रमुख पद, ज्येष्ठ ब्लॉक प्रमुख और कनिष्ठ प्रमुख पद के लिए भीड़ उमड़ पड़ी, जबकि सुरक्षा की दृष्टि से भारी पुलिस बल तैनात रहा। वहीं भाजपा समर्थित ब्लॉक प्रमुख पद की प्रबल दावेदार ज्योति ग़ोवर ने अपने समर्थकों के साथ नामांकन पत्र दाखिल किया। ज्योति ग़ोवर सहित कुल चार लोगों ने ब्लॉक प्रमुख के लिए जबकि दो ज्येष्ठ ब्लॉक प्रमुख तो तीन कनिष्ठ ब्लॉक प्रमुख के नामांकन पत्र दाखिल किए गए।

ब्लॉक कार्यालय के मुख्य द्वार पर तैनात गदरपुर के प्रभारी निरीक्षक जसवीर सिंह चौहान ने सभी दावेदारों के दस्तावेज जांचे और उसके पश्चात ही अंदर जाने की अनुमति दी। इस दौरान सभी प्रत्याशियों के समर्थकों ने जोरदार नारेबाजी की। प्रभारी निरीक्षक जसवीर सिंह चौहान ने बताया कि अंदर जाने वाले सभी प्रत्याशियों के कागज जांचने के बाद ही अंदर प्रवेश दिया जाएगा जबकि रिटर्निंग ऑफिसर अब सक्सेना ( चुनाव अधिकारी ) ने जानकारी देते हुए बताया कि ब्लॉक प्रमुख पद के गिरधार नगर से ज्योति ग़ोवर, चंदन नगर से स्वामी मंडल, विजयनगर



गदरपुर में भाजपा से ब्लॉक प्रमुख की दावेदार ज्योति ग़ोवर के दस्तावेज जांचते प्रभारी निरीक्षक।



कैबिनेट मंत्री सीरभ बहुगुणा के साथ निर्विरोध चुने गए ब्लॉक प्रमुख उपकार सिंह बल।

तृतीय से जसविंदर कौर, एवं विनोदिनी गाईन दो ज्येष्ठ प्रमुख के दिए रफ़ी नगर से विनोद कुमार दहूजा, लखनऊ से कमलजीत कौर औजला और तीन पत्र कनिष्ठ प्रमुख के लिए लंबाखेड़ा से सरिता चौधरी, आनंद खेड़ा से रीमा पाइक व जयनगर से शैलेंद्र प्रताप सिंह के पर्चे जमा हुए हैं।

इस दौरान भारी बरसात में भी पुलिस प्रशासन पूरी मुस्तैदी के

साथ ब्लॉक के मुख्य गेट पर डटा रहा। वहीं चुनाव अधिकारी ने जसविंदर कौर के पर्चे पर राजेंद्र कुमार निवासी नंदपुर ने आपत्ति लगाई है कि जसविंदर कौर व उसके प्रस्तावक का और उसके अनुमोदक के हस्ताक्षर गलत है। जिस पर सुनवाई का समय शाम 5:15 का दे रखा था। लेकिन चुनाव अधिकारी बिना सुनवाई किए सारे नामांकन पत्र लेकर चले गए।

## खंडहर बना रोडवेज स्टेशन पूर्वोत्तर रेलवे पेंशनर्स एसो. की बैठक में प्रमुख मांगों पर चर्चा

संवाददाता, गरमपानी

**अमृत विचार :** अल्मोड़ा-हल्द्वानी हाईवे पर गरमपानी मुख्य बाजार में स्थित उत्तराखंड परिवहन का रोडवेज स्टेशन निगम की अनदेखी का शिकार हो चुका है। जर्जर हालत में पहुंच चुके स्टेशन भवन में वर्षों से कोई भी गतिविधि संचालित न होने से उसे टिन की चादरों से ढका गया है।

स्थानीय लोगों ने संपत्ति की देखरेख तक न कर पाने पर निगम के अधिकारियों की कार्यप्रणाली पर सवाल उठाए हैं। जल्द भवन का पुनर्निर्माण कर दोबारा स्टेशन संचालित किए जाने की मांग उठाई

है। उत्तराखंड परिवहन निगम अपनी ही संपत्ति के रखरखाव को कितना सजग है, इसका जीता-जागता उदाहरण पेश कर रहा है गरमपानी बाजार क्षेत्र में स्थित रोडवेज स्टेशन। खस्ता हालत में पहुंच चुके स्टेशन भवन जिम्मेदारों की कार्यप्रणाली की हकीकत भी बयां कर रहा है। वर्षों पूर्व स्थानीय लोगों ने रोडवेज स्टेशन निर्माण के लिए हाईवे किनारे अपनी बेशकीमती जमीन परिवहन निगम को दान में दी। स्टेशन का निर्माण होने से बाजार में चहल पहल भी बढ़ गई। पूरे क्षेत्र में एकमात्र स्टेशन होने से लोगों की सुविधा भी मिली।

संवाददाता, काशीपुर

**अमृत विचार :** पूर्वोत्तर रेलवे पेंशनर्स एसोसिएशन की रेलवे स्कूल प्रांगण में आयोजित मासिक बैठक में प्रमुख मांगों पर विचार विमर्श किया गया। साथ ही केंद्र सरकार से अपेक्षा की गई कि इन प्रमुख मांगों पर केंद्र सरकार गंभीरता से जल्द से जल्द विचार करेगी।

सोमवार को आयोजित मासिक बैठक में रखी गई प्रमुख मांगों में

रेलवे के पेंशनर्स की कम्प्यूटेशन रिकवरी 15 वर्ष की बजाय 10 साल 8 माह किये जाने, 8 वें वेतन आयोग की रिपोर्ट लागू होने तक केंद्र सरकार से अंतरिम राशि का भुगतान करने, रेलवे अस्पताल में काफी समय से रिक्त चल रहे मेडिकल ऑफिसर की नियुक्ति जल्द से जल्द करने, रेलवे अस्पताल में पेंशनर्स के लिए स्वास्थ्य जांच शिविर आयोजित करने, 9 सितंबर को काशीपुर शाखा की वर्षगांठ मनाने के

अलावा 8 नवंबर को अंबाला में भारत पेंशनर्स समाज के वार्षिक अधिवेशन में अधिक से अधिक संख्या में भाग लेने आदि मांगे शामिल थीं। इस अवसर पर दो पेंशनर्स रहीश अहमद, गोविंद सिंह का जन्मदिन मिठाई खिलाकर मनाया गया। बैठक की अध्यक्षता रेलवे मजदूर यूनियन के पूर्व अध्यक्ष सुरेश शर्मा जबकि संचालन सचिव एसएस सिन्हा ने किया। वहां राजीव चुनौल, संजय राय, सुरेश शर्मा, अमर सिंह मौजूद रहे।

## संस्कृति मंत्री ने किया भगवती नन्दा देवी के गीतों का विमोचन

संवाददाता, देहरादून

**अमृत विचार :** मां नंदा देवी राजजात यात्रा उत्तराखंड में 12 साल में एक बार होने वाली एक प्रसिद्ध धार्मिक और सांस्कृतिक यात्रा है। यह यात्रा देवी नंदा को समर्पित होने के साथ साथ गढ़वाल और कुमाऊं के लोगों को आपस में जोड़ने का भी काम करती है। हम मां भगवती नंदा से प्रार्थना करते हैं कि वह हमारे राज्य को आपदाओं से मुक्त कर सुख-समृद्धि प्रदान करे।

उक्त बात प्रदेश के धर्मस्व, संस्कृति, पर्यटन, ग्रामीण निर्माण, लोकनिर्माण, सिंचाई एवं जलागम, मंत्री सतपाल महाराज ने सोमवार को नन्दा देवी राजराजेश्वरी



मां भगवती नन्दा देवी के गीतों का विमोचन करते पर्यटन एवं संस्कृति मंत्री सतपाल महाराज। ● अमृत विचार

सिद्धपीठ कुरुड़, नन्दा देवी सेवा समिति द्वारा हरिद्वार बायपास रोड स्थित संस्कृति विभाग के प्रेक्षागृह में आयोजित मां भगवती नन्दा देवी के गीतों के विमोचन के अवसर पर कही। उन्होंने कहा कि इस बार श्री नंदादेवी राजजात यात्रा का आयोजन 2026 में होना है

और सरकार लागातार इस लोक जात की तैयारियों में जुटी हुई है। उत्तरकाशी के धराली में आई भीषण त्रासदी का जिक्र करते हुए उन्होंने कहा कि हम मां भगवती नंदा से प्रार्थना करते हैं कि वह हमारे राज्य को आपदाओं से मुक्त कर सुख-समृद्धि प्रदान करने के

साथ-साथ हमारी रक्षा करे। संस्कृति मंत्री महाराज ने कहा कि नंदा देवी राजजात यात्रा चमोली जिले के नौटी गांव से शुरू होकर होमकुंड तक जाती है, जिसमें दो सौ अस्सी से दो सौ नब्बे किलोमीटर की दूरी तय की जाती है। कांस्वा के कुंवर लोग इस



खटीमा से शूटिंग चैंपियनशिप जीतने वाली टीम के साथ कोच। ● अमृत विचार

### नोजगे की शूटिंग टीम ने जीता स्वर्ण पदक

**खटीमा :** सीबीएसई नॉर्थ जोन - 1 शूटिंग चैंपियनशिप में नोजगे पब्लिक स्कूल टीम ने स्वर्ण पदक जीता। जबकि व्यक्तिगत स्पर्धा में अर्णव सक्सेना ने रजत पदक हासिल कर विद्यालय और क्षेत्र का नाम रोशन किया है। एमआईटी पब्लिक स्कूल मेरठ में एक से आठ अगस्त तक आयोजित शूटिंग चैम्पियनशिप में नोजगे पब्लिक स्कूल ( हैप्पी मैम ) शूटिंग टीम ने 10 मीटर

एयर पिस्टल टीम ईवेंट में अर्णव सक्सेना, दीपेश चन्द और ऋषभ चन्द ने 1200 में 1123 अंक हासिल कर स्वर्ण पदक जीता। वहीं 10 मीटर एयर पिस्टल एकल प्रतियोगिता में अर्णव सक्सेना ने 400 में से 380 अंक प्राप्त कर रजत पदक प्राप्त किया। प्रबंधिका सुरेंद्र कौर, प्रधानाचार्य आरिज अल्वी ने छात्रों और कोच नवीन चन्द को बधाई देते हुए उज्ज्वल भविष्य की कामना की।







## निर्णायक युद्ध आवश्यक

चार अगस्त को दिया सेना प्रमुख जनरल उषेंद्र द्विवेदी का जो बयान रविवार को जारी किया गया, सियासी तौर पर सरगमियां पैदा करेगा। विपक्ष ने इससे ठीक पहले वायुसेना प्रमुख के बयान पर भी प्रश्न उठाए और सत्ता पक्ष ने माकूल जवाब दिए। अब सेना प्रमुख का बयान जो वस्तुतः वायु सेना प्रमुख की बात को ही आगे बढ़ाता, बल देता है, उस पर भी सवाल उठने लाजिमी हैं। हफ्ते भर पुराने बयान को तकरीबन ताजे बयान के तुरंत बाद रिलीज करने का मतव्य, दोनों के द्वारा खुली छूट, पहली बार नेतृत्व में राजनीतिक स्पष्टता देखने की टेक और बहुत दिन बीतने पर दावे इत्यादि को लेकर विपक्षी राजनीति कर सकते हैं, पर सेनाध्यक्ष की इस बात से वे इनकार नहीं कर सकते कि ऑपरेशन सिंदूर ने पूरे देश को एक सूत्र में बांध दिया और बेशक भविष्य में हमें एक निर्णायक युद्ध में जाना पड़ेगा। इस अगली पीढ़ी के युद्ध को सेना ही नहीं परोक्षतः जनता भी लड़ेगी। सेनाध्यक्ष ने ये सारगर्भित बातें आम जनता से ही नहीं सेना और सरकार को लेकर राजनीति करने वालों को भी सचेत, सतर्क करने के लिए कही हैं। विगत दिनों जब सूचना मिली थी कि भारतीय सेना द्वारा नष्ट आतंकी ठिकानों को पाकिस्तान की सेना और सरकार फिर से बना, बसा रही है, बहावलपुर, गढ़ मुरीदके, मुजफ्फराबाद वगैरह के अड्डों के पुर्ननिर्माण के लिए सेना ने अपने आर्मी वेलफेयर फंड से करोड़ों रुपये बांटे हैं। आतंकियों को फिर खड़ा कर राजस्थान, पंजाब के रास्ते घुसपैठ की योजना है। इन सबसे साबत है कि सरकार, सेना और आतंकी संगठनों की सांठगांठ ऑपरेशन सिंदूर की सफलता के बावजूद जारी है और वे फिर से भारत विरोधी कारंवाइयों में जुटे हैं।

पाकिस्तान विगत से सबक नहीं सीखता इसका भरापूरा इतिहास है। 1965 में कच्छ से गलत सबक ले उनके फौजी पूर्ववर्ती ऑपरेशन जिब्राल्टर के साथ वापस लौटे थे। 1971 में बांग्लादेश की मुक्ति या कारगिल में आत्मसमर्पण के बाद क्या हुआ, सब प्रत्यक्ष है। ऑपरेशन सिंदूर से सबक मिला होगा, यह सोच बेमानी है। ऐसे में उसे गंभीर निर्णायक सबक सिखाना होगा। हाल ही में असीम मुनीर ने दो बयान दिए, एक में कहते हैं कि भारत सिंधु नदी पर बांध बनाएगा तो पाकिस्तान 10 मिसाइलों से उसे नष्ट कर देगा। दूसरे में कहते हैं कि पाकिस्तान के अस्तित्व पर खतरा हुआ तो वे पूरी दुनिया को परमाणु युद्ध की चपेट में लेने से गुरेज नहीं करेंगे। कल को मुनीर पाकिस्तान में सियासी तौर पर कमजोर पड़ेगे तो पूर्ववर्ती पाकिस्तानी नेताओं की तरह संकट का हल भारत पाक-युद्ध में तलाशेंगे। हड़बडी में वे भारत के साथ एक सैन्य झड़प का दुस्साहसी फैसला ले सकते हैं। स्थितियां ऐसी बन रही हैं कि जब इस ऑपरेशन सिंदूर का भाग दो जारी हो। बात किंचित कठोर लग सकती है, पर आवश्यक है कि पाकिस्तान से एक निर्णायक युद्ध हो और हम अपनी ताकत से उसे इस कदर खौफज्दा कर दें कि फिर कोई पाकी हुक्मरान इस बाबत सोच भी न सके।

#### प्रसंगवश

## सावन तो ख़ूब बरसा पर अमराई झूलों को तरसा



भारत में ऋतुएं संस्कृति का हिस्सा हैं। यहां हर मौसम का स्वागत होता है। वर्षा ऋतु को भी खूब उल्लास से मनाया जाता था। सावन में नव विवाहिताएं पीहर (मायके) आती थीं। अमराई में झूले डाले जाते थे। बरखा की हल्की फुहारों के बीच खूब खुशी का वातावरण होता। यह झूले सावन के बाद भादों में भी पड़े रहते। दिन भर इन झूलों पर पींगें मारी जाती। युवतियों और बच्चों का जमघट लगा रहता। झूला झूलते हुए कजरी गाने की भी रिवायत थी, मगर पिछले कुछ वर्षों से यह सब कुछ सिमट रहा है। बदल रहा है। समय बदला है, तीज-त्योहार और रिवायतें भी बदली हैं। साथ ही झूलों की परंपरा भी बदल गई है। झूले अब नहीं दिखाई पड़ते। ज्यादा नहीं, करीब दो दशक पहले से झूलों की परंपरा ने धराशाही होना शुरू किया जो आज धीरे-धीरे शून्यता के करीब पहुंच गई है। स्थिति आज ये है कि झूलों का रिवाज अब

इतिहास बनता जा रहा है।

सावन की बारिश और झूलों पर हिंदी फिल्मों के कई गाने फिल्माए गए। न वैसे अब गाने रहे और न ही झूले। ऐसा लगता है, मानो जैसे आधुनिक मोहपाश ने तमाम परंपराओं को समेट कर पिंजरे में बंद कर दिया हो। शहरों के मुबाकले ग्रामीण परिवेश में सावन माह का बड़ा महत्व हुआ करता था, कमोवेश स्थिति आज गांवों में भी शहरों जैसी हो गई है। बारिश के इस मौसम में अब न तो नव विवाहिताएं पीहर आती हैं और न ही उस तरह का उल्लाह और हंसी-टिटोली का वातावरण भी नहीं नजर आता है।

सावन को वेद-पुराणों में पवित्र कहा गया है। इसके साथ दो और खास बातें जुड़ी हैं। अक्वल, बारिश और दूसरा झूला? बारिश के दीदार तो होते रहते हैं। पर, झूले कहीं दूर-दूर तक दिखाई नहीं देते। झूलों का गुजरा जमाना रिमिक्स होकर लौटेगा, ऐसा भी प्रतीत नहीं होता। गांव की सखियों का झुंड झूलों के बहाने बाग-बगीचों में मिलता था। सखी शादी होकर ससुराल की चली जाती थी, बड़ झूले मिलाप का जरिया बनते थे। बदलते युग के साथ उन्होंने इंतजार करना भी छोड़ दिया। सावन तो प्रत्येक वर्ष आता है पर झूले नहीं? इस परंपरा के खत्म होने के पीछे कोई एक नहीं, बल्कि कई कारण मौजूद हैं। आधुनिकता की चकाचौंध ने बहुत कुछ बदल दिया। झूला झूलने की परंपरा मानो धीरे-धीरे खत्म हो गई। झूला झूलने के लिए पंजाब, उत्तर प्रदेश, बिहार, मध्य प्रदेश और राजस्थान जैसे राज्य विख्यात थे। उनके लिए बिना झूलों के सावन अधूरा सा होता था। युवा लड़कियों के अलावा घरों की बूढ़ी औरतें भी सावन की फुहारों में सराबोर हो जाया करती थीं।

गांव की युवतियां झूला झूलते वक्त लोक गीत और कजरी गाना करती थीं, जिन्हें सुनने के लिए पुरुषों का भी जमावड़ा लगता था। कजरी मिर्जापुर से उपजी एक गायन विधा है। सावन का सौंदर्य और परंपरागत कजरी की सुगंधित मिठास वर्षा बहार का जो वर्णन लोक गायन की विधा कजरी में था वह किसी ओर में नहीं? लेकिन अब न झूले रहे, न कजरी को गाने वाली औरतें।



हमारे जीवन का उद्देश्य  
खुश रहना है।  
—दलाई लामा

# अवैध मतांतरण पर केंद्रीय कानून की जरूरत




प्रमोद भार्गव  
वरिष्ठ पत्रकार

छत्तीसगढ़ सरकार आगामी शीतकालीन सत्र में मतांतरण की समस्या से निपटने के लिए एक कड़ा कानून लाने की तैयारी में है। इसके तहत दोहरा लाभ ले रहे मतांतरित अनुसूचित जनजातियों (एसटी) को सरकारी योजनाओं के लाभ से बाहर रखने के प्राविधान रखे जाएंगे। दरअसल इस राज्य में अवैध मतांतरण ने गंभीर समस्या उत्पन्न कर दी है। यह प्राविधान हो जाता है तो जिस तरह से संवैधानिक व्यवस्था के चलते मतांतरण की स्थिति में अनुसूचित जातियों (एससी) के लोग आरक्षण सहित लोक कल्याणकारी योजनाओं के लाभ से वंचित हो जाते हैं, उसी तरह जनजातियों के लोग भी वंचित होने लग जाएंगे। ईसाई या मुस्लिम बने आदिवासी न केवल एसटी वर्ग का लाभ ले रहे हैं, साथ ही ईसाई के रूप में अल्पसंख्यक वर्ग की योजनाओं का भी लाभ उठा रहे हैं। राज्य सरकार इस कानूनी विसंगति को कठोर कानून बनाकर दूर करना चाहती है। इस प्रस्तावित विधेयक में बिना सूचना के मत परिवर्तन करने या कराने पर 10 वर्ष तक की सजा का प्रावधान किया जा सकता है। यह कानून छत्तीसगढ़ धर्म स्वतंत्रता अधिनियम 1968 की जगह लेगा।

एक आदिवासी नेता हुए हैं बाबा कार्तिक उरांव। वे हमेशा हिंदुत्व के पक्षधर रहे और धर्मांतरित आदिवासियों को आरक्षण देने का विरोध करते रहे। बाबा कार्तिक उरांव तीन बार लोकसभा के लिए निर्वाचित हुए थे। जीवन के अंतिम समय में वे नागरिक उड्डयन एवं संचार मंत्री थे। उनकी मुलाकात इंग्लैंड से नेहरू से हुई और वह उन्हें भारत ले आए। उरांव वनवासियों के ईसाई धर्मांतरण से वे क्षुब्ध थे, इसलिए 1967 में वे संसद में ‘अनुसूचित जाति एवं जनजाति आदेश संशोधन विधेयक-1967’ लाए। इस विधेयक पर संसद की संयुक्त समिति ने बहुत खानबीन की और 17 नवंबर 1969 को अपनी सिफारिशें दीं। इनमें

प्रमुख सिफारिश थी, कोई भी आदिवासी व्यक्ति, जिसने जनजाति आदिवासी मत तथा विश्वासों का परित्याग कर दिया हो और ईसाई या इस्लाम धर्म ग्रहण कर लिया हो, वह अनुसूचित जनजाति का सदस्य नहीं समझा जाएगा और न ही वह आदिवासियों को मिलने वाली सरकारी सुविधाओं का पात्र रह जाएगा। संयुक्त समिति की सिफारिश के बावजूद, एक वर्ष तक इस विधेयक पर संसद में बहस ही नहीं हो सकी। बाद में ईसाई मिशनरियों के दबाव में इस विधेयक को ठंडे बस्ते में डाल दिया गया। आदिवासी बाहुल्य छत्तीसगढ़ सरकार इन्हीं कार्तिक उरांव की प्रेरणा से इस विसंगति को दूर करने की तैयारी में है।

झारखंड से भाजपा सांसद निशिकांत दुबे और मध्य-प्रदेश के ढाल सिंह बिसेन ने संसद में कहा था कि अनुसूचित जातियों और जनजातियों को प्रलोभन देकर धर्म परिवर्तन का चलन लगातार बढ़ रहा है। दरअसल संविधान के अनुच्छेद-342 में धर्म परिवर्तन के संबंध में अनुच्छेद-341 जैसे प्रावधान में लोच है। 341 में स्पष्ट है कि अनुसूचित जाति (एससी) के लोग धर्म परिवर्तन करेंगे तो उनका आरक्षण समाप्त हो जाएगा। इस कारण यह वर्ग धर्मांतरण से बचा हुआ है। जबकि 342 के अंतर्गत संविधान निर्माताओं ने जनजातियों के आदि मत और पुरखों की पारंपरिक सांस्कृतिक आस्था को बनाए रखने के लिए व्यवस्था की थी कि अनुसूचित जनजातियों को राज्यवार अधिसूचित किया जाएगा। यह आदेश राष्ट्रपति द्वारा राज्य की अनुशंसा पर दिया जाता है। इस आदेश के लागू होने पर उल्लेखित अनुसूचित जनजातियों के लिए संविधान सम्मत आरक्षण के अधिकार प्राप्त होते हैं। इस आदेश के लागू होने के उपरांत भी इसमें संशोधन का अधिकार संसद को प्राप्त है। अनुच्छेद 341 के अनुसार अनुसूचित जातियों के वही लोग आरक्षण के दायरे



## उम्मीद और आशंका की अलास्का मीटिंग



कांतिला मांडोत  
वरिष्ठ पत्रकार

15 अगस्त को अलास्का में अमेरिकी राष्ट्रपति डोनाल्ड ट्रंप और रूसी राष्ट्रपति पुतिन की मुलाकात होना है। इस अहम मुलाकात पर पूरे विश्व की नजर है। दुनिया के लिए इससे बड़ी खुशी की बात और कोई हो नहीं सकती है। अमेरिकी सीनेटर ने भारत से आग्रह किया है कि यूक्रेन और रूस की शांतिवार्ता में सहयोगी बन रहे अमेरिका को पीठबल देने के लिए आगे आए। चार वर्षों से रूस और यूक्रेन का भीषण युद्ध छिड़ा हुआ है। अमेरिका और भारत के बीच टैरिफ वॉर को लेकर मतभेद बरकरार होते हुए भी भारत से अमेरिका ने यूक्रेन से बातचीत कर शांतिवार्ता के लिए कोशिश करने का आग्रह किया है। नतीजतन, भारत और अमेरिका एक साथ यूक्रेन पर दबाव बनाते हैं, तो रूस यूक्रेन के बीच शांति वार्ता में सफलता मिल सकती है। इसके बाद दोनों देशों के बीच गतिरोध खत्म हो जाएगा। अमेरिका और रूस को अच्छे दोस्त बन सकते हैं। गौरतलब है कि यूक्रेन और रूस के हमले सबसे भीषण युद्धों में से एक है। युद्ध के कारण उत्पन्न वैश्विक आर्थिक, भू राजनीतिक और मानवीय समस्याएं पैदा हो रही है। युद्ध की विभीषिका से दोनों देशों को आर्थिक, सामाजिक, औद्योगिक और वैश्विक स्तर पर भारी हानि हुई है, जबकि जनहानि से लाखों परिवार अनाथ हो गए हैं। लाखो लोग बेघर हुए हैं। हर घर में मातम है। अमेरिका और रूस की मुलाकात से भारत में खुशी की लहर है। भारत ने हमेशा युद्ध पर आपत्ति जताई है। भारत ने रूस के साथ सकारात्मक सम्बंध बनाए रखे हैं। इसके पूर्व भी ईस्ताबुल में रूस-अमेरिका की यूक्रेन को लेकर हुई शांति वार्ता विफल रही थी। तत्कालीन राष्ट्रपति बाइडन ने शांतिवार्ता के लिए रूस को मेज पर बुलाया था। जून में शांति वार्ता



की विफलता के बाद अब फिर से प्रयास तेज हो गए हैं। सऊदी अरब के रियाद में भी शांति वार्ता को लेकर प्रयास किया गया था। फिलहाल दुनिया की नजर 15 अगस्त पर है। अलास्का में रूस और अमेरिका के बीच शांति वार्ता के लिए बैठक आयोजित की जा रही है। डोनाल्ड ट्रंप ने रूसी राष्ट्रपति से युद्ध विराम के लिए चर्चा शुरू की है। नाटो यूक्रेन को हथियार और सैन्य उपकरणों की मदद करना बंद कर देता है तो युद्ध अपने आप ही खत्म हो जाएगा, क्योंकि यूक्रेन नाटो की मदद से ही इतने वर्षों से रूस के जबरदस्त टक्कर दे रहा है। अगर, नाटो लोग बेघर हुए हैं। हर घर में मातम है। अमेरिका और रूस की मुलाकात से भारत में खुशी की लहर है। भारत ने हमेशा युद्ध पर आपत्ति जताई है। भारत ने रूस के साथ सकारात्मक सम्बंध बनाए रखे हैं। इसके पूर्व भी ईस्ताबुल में रूस-अमेरिका की यूक्रेन को लेकर हुई शांति वार्ता विफल रही थी। तत्कालीन राष्ट्रपति बाइडन ने शांतिवार्ता के लिए रूस को मेज पर बुलाया था। जून में शांति वार्ता

अमेरिकी राष्ट्रपति को कुछ महीने पूर्व यूक्रेन के राष्ट्रपति ने तानाशाह कहा था। इस मतभेद के कारण अमेरिका ने यूक्रेन को समझाने के लिए भारत से एक बार फिर आग्रह किया है। यूक्रेन, अमेरिका को ज्यादा तव्वजो नहीं दे रहा है। उल्लेखनीय है कि युद्ध में पांच लाख लोगों की मौत

में हैं, जो भारतीय धर्म हिंदू, बौद्ध और सिख अपनाने वाले हैं। गोया, अनुच्छेद-342 में 341 जैसे प्रावधान हो जाते हैं, तो अनुसूचित जनजातियों में धर्मांतरण की समस्या पर स्वाभाविक रूप से अंकुश लग जाएगा।

संविधान के अनुच्छेद 15 के अनुसार धर्म, जाति, लिंग और जन्म स्थान के आधार पर राष्ट्र किसी भी नागरिक के साथ पक्षपात नहीं कर सकता। इस दृष्टि से संविधान में विरोधाभास भी हैं। संविधान के तीसरे अनुच्छेद, अनुसूचित जाति आदेश 1950, जिसे प्रेसिडेंशियल ऑर्डर के नाम से भी जाना जाता है, के अनुसार केवल हिंदू धर्म का पालन करने वालों के अतिरिक्त किसी अन्य व्यक्ति को अनुसूचित जाति की श्रेणी में नहीं माना जाएगा। इस परिप्रेक्ष्य में अन्य धर्म समुदायों के दलित और हिंदू दलितों के बीच एक स्पष्ट विभाजन रखा है, जो समता और सामाजिक न्याय में भेद करती है। इसी तारतम्य में पिछले 60 सालों से दलित ईसाई और दलित मुसलमान संघर्षरत रहते हुए हिंदू अनुसूचित जातियों को दिए जाने वाले अधिकारों की मांग करते चले आ रहे हैं। इस बावत रंगनाथ मिश्र की रिपोर्ट ने इस भेद को दूर करने की पैरवी की थी, लेकिन संविधान में संशोधन के बिना यह संभव नहीं था। 2015 में सर्वोच्च न्यायालय ने अपने एक फैसले में कहा था कि एक बार जब कोई व्यक्ति हिंदु धर्म या मत छोड़कर ईसाई या इस्लाम धर्मावलंबी बन जाता है तो हिंदु होने के चलते उसके सामाजिक, शैक्षिक और आर्थिक रूप से कमजोर होने की अयोगताएं समाप्त हो जाती हैं। लिहाजा उसे संरक्षण देना जरूरी नहीं है। इस लिहाज से उसे अनुसूचित जाति का व्यक्ति भी नहीं माना जाएगा। अतएव मतांतरण रोकने के लिए इस तरह का कानून अब छत्तीसगढ़ में ही नहीं पूरे देश के लिए संसद के माध्यम से लाना अनिवार्य हो गया है।



#### सामयिकी

## ट्रंप के टैरिफ का अमेरिकी जीडीपी पर भी पड़ेगा असर

वर्तमान वैश्विक परिदृश्य में ‘टैरिफ’ केवल एक आर्थिक शब्द भर नहीं रह गया है, बल्कि यह वैश्विक व्यापार नीति, राजनयिक रणनीति और आम नागरिक की जेब से गहराई से जुड़ चुका है। हाल ही में अमेरिका द्वारा घोषित नई टैरिफ नीति ने अंतरराष्ट्रीय बाजारों में हलचल मचा दी है। विशेषकर भारत जैसे साझेदार देश पर इसके प्रभाव को लेकर कई स्तरों पर चिंता व्यक्त की जा रही है। अमेरिका की ‘टैरिफ बोखलाहट’ चीन की तेज गति से बढ़ती आर्थिक शक्ति और भारत की वैश्विक स्तर पर बढ़ती लोकप्रियता के रूप में देखा जा सकता है। यदि यही गति रही तो अगले एक-डेढ़ दशक में चीन अमेरिका से आगे निकल जाएगा और अमेरिका का महाशक्ति का खिताब छिन जाएगा। इसकी झलक रूस पर पिछले साढ़े तीन वर्षों से लगे प्रतिबंधों के बावजूद उसकी रफ्तार न रोक पाने में भी दिख रही है। टैरिफ वह शूलक है जो एक देश दूसरे देश से आयातित वस्तुओं पर लगाता है, जिससे घरेलू उद्योगों को प्रतिस्पर्धा से सुरक्षा मिलती है और व्यापार संतुलन साधा जा सकता है, लेकिन जब इसे



प्रो. एचसी पुरोहित  
समन्वयक, हिंदू अध्ययन केंद्र, दून विश्वविद्यालय

संरक्षणवाद या राजनीतिक दबाव के तौर पर प्रयोग किया जाता है, तब इसका असर व्यापक और दीर्घकालिक होता है। वैश्विक व्यापार की स्थिरता, मुद्रा विनिमय दरों और महंगाई तक इससे प्रभावित होती है। अमेरिका की यह टैरिफ नीति डगलस ए. इरविन के ‘तीन आर’ (Revenue, Restriction, Reciprocity) के सिद्धांत पर आधारित नज़र आती है। पहला, रेवेन्यू को बढ़ाने के लिए ट्रंप दुनिया के देशों से टैरिफ बढ़ाकर अमेरिका की आय को बढ़ाना चाहते हैं। दूसरा, रिस्ट्रिक्शन की नीति के तहत अमेरिका में बंद रही बेरोजगारी को हल करने के लिए विनिर्माण क्षेत्र को भी प्रोत्साहित करना चाहते हैं, इसलिए वे अन्य देशों को रोकने के लिए उन पर असहनीय टैरिफ थोपकर, दूसरे देशों से आयात निरभरता कम करके अपने उद्योगों को गति देना चाहते हैं। तीसरा, दूसरे देशों के पारस्परिक हितों के लाभ के सिद्धांत के विपरीत व्यवहार कर रहे हैं, जिसके दूरगामी परिणाम अमेरिका को ही भुगतने होंगे। एसबीआई रिसर्च की हाल में जारी रिपोर्ट बताती है कि इस टैरिफ नीति का वास्तविक खामियाजा अमेरिका को ही भुगतना पड़ सकता है। भारत सहित कई देशों से आयातित वस्तुओं पर 25% तक शुल्क बढ़ाने से अमेरिकी नागरिकों को महंगाई का सामना करना पड़ सकता है और आवश्यक वस्तुओं की कमी भी वहां एक नई समस्या खड़ी कर सकती है। इससे अमेरिका की जीडीपी पर भी असर पड़ना तय माना जा रहा है, क्योंकि महंगे आयात से मांग घटने पर आर्थिक वृद्धि धीमी पड़ सकती है और उपभोक्ताओं को अतिरिक्त भार उठाना पड़ेगा। दवाओं, धातुओं और फार्मा उत्पादों की कीमत बढ़ने से डॉलर की मांग अस्थिर होगी। कच्चे माल की महंगी कीमतें औद्योगिक उत्पादन को भी प्रभावित करेगी। भारत के लिए यह एक चुनौती है, क्योंकि एक ओर टैरिफ बढ़ने से अमेरिका को होने वाले नियात में गिरावट आ सकती है, जिससे भारत का व्यापार घाटा अंशतुलित हो सकता है, जो अभी तक अमेरिका के साथ भारत का अधिशेष व्यापार है। वहीं दूसरी ओर तुरंत नए बाजार तलाशना भी एक चुनौती ही है।

जिन देशों के साथ मुक्त व्यापार समझौता लागू है, उनके साथ व्यापार के दायरे का विस्तार किया जा सकता है। देश में उत्पादित या निर्मित विशिष्ट उत्पादों की पहचान कर नए बाज़ार तलाश जा सकते हैं, जिसमें कम आय वाले देशों के साथ अफ्रीका सहित ग्लोबल साउथ के देशों को भरसे में लेकर नए व्यापारिक समूह बनाए जा सकते हैं। साथ ही, पहले से सक्रिय समूहों जैसे ब्रिक्स, सार्क समूह को और सशक्त करना होगा। देशवासियों को भी अधिक कीमत चुकाने पर भी घरेलू उत्पाद खरीदना पड़े, तो हमें स्वदेशी उत्पादों का ही उपयोग और उपभोग करना चाहिए।

#### सोशल फोरम

## लड़कियों ने रचा इतिहास

2015 की बात है... लद्दाख़ यानी समुद्री लेवल से 11 हजार फीट की ऊंचाई। उस जगह, जहां साल के आठ महीने ऑक्सीजन कम होने लगती है, कुछ लोकल लड़कियां पहली बार आइस हॉकी की प्रैक्टिस शुरू करती हैं। जैसे क्रिकेट खेलने के लिए ग्राउंड चाहिए आइस हॉकी खेलने के लिए जो बर्फ की सतह चाहिए, उसे ‘रिंक’



वाचस्पति शर्मा  
लेखक


बोलतें हैं। विदेशों में ये रिंक इंडोर होते हैं लेकिन भारत जैसे देश में और वो भी लद्दाख में रिंक के बारे में सोचना भी नामुमकिन सा है। लद्दाख में एक पेगॉन्ग त्सो झील है। ये लड़कियां मिलकर सर्दियों में झील के जमे हुए पानी के ऊपर एक ओर पानी की लेयर डालकर एक स्मूथ सतह बनाती हैं। फिर रात में दो बजे के बाद जब तापमान माइनस 25 डिग्री सेल्सियस तक चला जाता है, तब जमी हुई झील पे हॉकी की प्रैक्टिस करती हैं। ये खतरनाक ही नहीं, निहायत ही जानलेवा काम था। अगर कहीं कमजोर बर्फ की सतह में कोई लड़की गिर जाए तो इन लोगों के पास रेस्क्यू का भी कोई जरिया नहीं होता था। थोड़ी बहुत सरकारी मदद से ये लड़कियां ऐसी ही परिस्थितियों में प्रैक्टिस करके 2016 में ताइवान में एशिया कप खेलतीं हैं और सारे मैच हारकर अंतिम स्थान पाती हैं। पूरे टूर्नामेंट में ये लड़कियां विदेशी खिलाड़ियों के स्पेसर्स नियर, जूते, किट और अन्य संपन्न सुविधाओं को देखकर हैरान होती रहीं। हार की सुनामियां इन लड़कियों के पीछे ही पड़ गईं। 2017 में चौथे स्थान पर, 2018 में अंतिम स्थान पर और सारे ही मैच हारी। 2019 एशिया कप- हमारी लड़कियां सिर्फ एक मैच जीतीं। ये सिलसिला साल दर साल चलता रहा, लेकिन इन टूर्नामेंट्स की इक्का-दुक्का जीतों ने उनमें जोश भर दिया। फिर 2024 में एशिया ओशिनिया चैंपियनशिप में लड़कियां सेमीफाइनल तक भी पहुंच गईं, लेकिन सेमीफाइनल में बुरी तरह हारकर कम पॉइंट्स के आधार पर फिर बाहर हो गईं। अंततः जून 2025 में आने वाला था एशिया कप। सरकारी दबाव में और प्रशासनिक भ्रष्टाचार के चलते साल दर साल इन्हें मिलने वाली सुविधाओं में कटौती होती जा रही थी। लड़कियां हारते-हारते थक चुकी थीं, लेकिन इनके पास अब हारने के अलावा कुछ बचा था तो वो थी सिर्फ और सिर्फ जीत। 2025 एशिया कप में शुरुआती मैच जीत क्वाटर फाइनल तक पहुंच गईं और उज्बेकिस्तान टीम को हरा दिया। इसके बाद जो हुआ इतिहास में दर्ज हो जाना चाहिए। सेमिफाइनल में अपनी लड़कियां किर्गिस्तान से 0-1 से पीछे थीं। मैच खत्म होने-होते उन्होंने अंततः किर्गिस्तान को 3-2 से हरा कर कांस्य पदक जीत लिया।



# अंतः

“कर्मण्येवाधिकारस्ते मा फलेषु कदाचन”

अध्यात्म का शाब्दिक अर्थ है, ‘स्वयं का अध्ययन –अध्ययन-आत्म। इस प्रकार अध्यात्म पारलौकिक विश्लेषण या दर्शन नहीं है। यह तो स्वयं का ही विस्तृत अध्ययन है। श्रीकृष्ण भगवद गीता में कहते हैं, ‘स्वभावो अध्यात्म उच्यते’ अर्थात व्यक्ति का वास्तविक स्वरूप, उसका स्वभाव ही अध्यात्म है। श्रीकृष्ण का अध्यात्म हमें कर्मों के फल की चिंता किए बिना अपने कर्तव्यों का पालन करते रहने और जीवन के हर पहलू में प्रेम और भक्ति का भाव बनाए रखने की प्रेरणा देता है। उन्होंने गीता में कहा भी है कि ‘न सतो विद्यते भावो, न भावो विद्यते सतः।’ यह श्लोक बताता है कि हमें उन चीजों के बारे में चिंतित नहीं होना चाहिए, जो मौजूद नहीं हैं, और हमें उन पर ध्यान केंद्रित करना चाहिए, जो उपस्थित हैं तथा महत्वपूर्ण हैं, जैसे कि आत्मा। हालांकि अध्यात्म के बारे में सबसे बड़ी भ्रांति यही है कि इसके लिए संसार से विमुख होना पड़ता है। इसे भी श्रीकृष्ण ने स्पष्ट किया है, वह कहते हैं कि वैराग्य का अर्थ बाह्य त्याग नहीं, बल्कि आंतरिक लचीलापन है। वास्तव में सच्चा विरक्त व्यक्ति स्थिर रहता है, न तो सांसारिक सुखों से उत्साहित होता है और न ही दुःखों से व्यथित। मौसम बदलने की तरह, वह जीवन के उतार-चढ़ाव को समभाव से स्वीकार करता है।




## असली आनंद, खुशी और शांति भीतर से ही आती है

- परम आनंद स्वयं में ही निहित है। भौतिक जीवन कुछ हद तक संतुष्टि प्रदान कर सकता है, लेकिन अनेक अवसरों पर यह हमें खालीपन अथवा किसी कामना या वस्तु की कमी का अहसास कराता है। इसमें कोई शक नहीं कि अधिकांश लोग आनंद, खुशी और शांति चाहते हैं। अध्यात्म हमें सिखाता है कि असली आनंद, खुशी और शांति भीतर से आती है। अध्यात्म का युद्ध हमारे मस्तिष्क में चलता है। इसमें अपने आप से लड़ाई करनी पड़ती है। न्याय और अन्याय के बीच, सत्य और असत्य के बीच। इसे अच्छाई की शक्तियों और बुरी शक्तियों के बीच का युद्ध माना जाता है। यही अंदर की विचारधारा, नकारात्मक सोच और वैराग्य पर विजय प्राप्त करने की प्रक्रिया है।
- दरअसल, यह उन नकारात्मक प्रभावों और ऊर्जा से लड़ाई है, जो समाज या अन्य लोगों के माध्यम से आती है। इसीलिए कहा जाता है कि आध्यात्मिक युद्ध का लक्ष्य आत्मा की शुद्धि, मानसिक शांति और दिव्य शक्ति से जुड़ना है। यह युद्ध व्यक्ति को सच्चाई, प्रेम, करुणा के मार्ग पर चलने के लिए प्रेरित करता है। आध्यात्मिक युद्ध के प्रमुख हथियार प्रार्थना, ध्यान, ज्ञान, सही और गलत की पहचान, विश्वास, सत्संग आदि हैं।



# मानव का स्वभाव और स्वरूप ही अध्यात्म



## परम चेतना की खोज, उसके साथ एकाकार होने का प्रयास

- अधिकतर धर्मों में यह माना गया है कि अदृश्य दुनिया में ऐसी ऊर्जाएं होती हैं, जो मानव जीवन को प्रभावित कर सकती हैं। आध्यात्मिक युद्ध इसी ऊर्जा को पहचानने का मार्ग है। आध्यात्मिकता का संबंध केवल आत्मा से है। इसका शरीर, बुद्धि, मन और मानव अस्तित्व के अन्य उपकरणों से कोई रिश्ता नहीं है। वही व्यक्ति आध्यात्मिक है, जो अपने भीतर परम चेतना या ईश्वरीय चेतना की खोज करता है, और अपनी व्यक्तिगत चेतना को उस परम चेतना के साथ एकाकार करने का प्रयास करता है।
- अध्यात्म के अभ्यास को भले लोग सांसारिकता से दूर एकाकी जीवन जीने के लिए उपयुक्त समझते हों लेकिन हकीकत यह है कि अध्यात्म किसी व्यक्ति के जीवन के विभिन्न पहलुओं को समझने का माध्यम है। यह किसी भी व्यक्ति की आत्मा, उसके आस्तित्व, उसकी सोच और चेतना को समझने का तरीका है। अध्यात्म के जरिए व्यक्ति कोई विरक्त जीवन नहीं जीता, बल्कि संसार को और बेहतर तरीके से समझने के लिए एक नया दृष्टिकोण और चेतना जागृत करता है। यह चेतना और जागरूकता उसे जीवन की समस्याओं से निपटने के लिए एक नया नजरिया और नई समझ प्रदान करती है, उनका समाधान ढूंढने के लिए नया मार्ग और बेहतर क्षमता देती है।

!! श्रीकृष्ण

भगवद गीता में कहते हैं, ‘स्वभावो अध्यात्म उच्यते’ अर्थात व्यक्ति का वास्तविक स्वरूप, उसका स्वभाव ही अध्यात्म है।

## युद्ध और तनाव पर विजय का एकमात्र मार्ग

दुनिया भर में छिड़े युद्धों और देशों के बीच बढ़ते तनाव के बीच अध्यात्म ही मानवता को सुरक्षित रख सकता है, और इसकी कुंजी भारत के पास है। इसे लेकर राष्ट्रीय स्वयंसेवक संघ प्रमुख मोहन भागवत का साफ कहना है कि दुनिया भारत को अध्यात्म के क्षेत्र में विश्वगुरु मानती है, आध्यात्मिक ज्ञान के लिए महत्व देती है, न कि बढ़ती अर्थव्यवस्था के लिए। कट्टरता इंसान में क्रोध और घृणा पैदा करती है, जो आगे चलकर लड़ाई और युद्ध का कारण बनती है। दुनिया की सभी समस्याओं की जड़ इंसान की प्रकृति में मौजूद पांच या छह प्रवृत्तियों में छिपी है। इनसे छुटकारा पाना ही अध्यात्म का रास्ता है। आध्यात्मिक व्यक्ति कभी युद्ध के साथ नहीं खड़ा होगा, क्योंकि उसका पहला और अंतिम प्रयास हमेशा यही रहेगा कि मानवता बची रहे। संसार मानव रक्त में न डूबे। बच्चे और महिलाएं वीरता न करें। यही वह आध्यात्मिक सोच, जो युद्ध के मैदान से दूर ले जाती है और मस्तिष्क में एक ऐसा युद्ध छेड़ देती है, जिसमें सत्य-असत्य का आभास होने लगता है। युद्ध की विभीषिका से वीरतारती मानवता दिखने लगती है।

लेखिका नमिता त्रिपाठी जबलपुर

## सप्ताह के व्रत और पर्व

- 12 अगस्त : भाद्रपद कृष्ण पक्ष तृतीय – हर शुभ कार्य फलदायी। (अंतरराष्ट्रीय युवा दिवस)
- 13 अगस्त : चतुर्थी, राहुकाल 12.26 अपराह्न से 2.05 अपराह्न तक, इस समय शुभ कार्य न करें।
- 14 अगस्त : षष्ठी, राहुकाल 02.04 अपराह्न से 03.43 अपराह्न तक।
- 15 अगस्त : स्वतंत्रता दिवस।
- सप्तमी, राहुकाल प्रातः 10.47 से 12.25 अपराह्न तक।
- 16 अगस्त : श्रीकृष्ण जन्माष्टमी, राहुकाल प्रातः 09.08 से 10.47 अपराह्न तक।
- 17 अगस्त : नवमी, राहुकाल प्रातः 05.20 से 06.58 अपराह्न तक। (राष्ट्रीय युगल दिवस)
- 18 अगस्त : दशमी, राहुकाल प्रातः 07.30 से प्रातः 09.08 तक

## बोध कथा

## अपना चिंतन बदलो बदल जाएगी दुनिया


एक दिन की बात है, श्रीकृष्ण के साथ हमेशा की तरह ग्वाले अपने-अपने गायों और बछड़ों को चराने के लिए जंगल में लेकर पहुंचे। गर्मियों के दिन थे, धूप तेज थी। गायें और बछड़े चरते-चरते काफी दूर निकल गए। हरी घास की तलाश में मुंज वन के भीतर पहुंच गए। गायों के पीछा करते हुए उनके ग्वाल भी मुंज वन में पहुंच गए। धूप तेज थी, लू जैसी गर्म हवा चल रही थी। इसी समय अचानक मुंज वन में आग लग गई। आग की गर्मी और लपटें देखकर ग्वाले शोर मचाने लगे। गाय-बछड़े परेशान होकर उछलकूद करने लगे। तेज हवा के कारण आग का फैलाव बढ़ने लगा। यह देखकर सभी ग्वाले श्रीकृष्ण के पास आए और उनसे कहने लगे, हे कृष्ण मुंज वन में लगी यह भीषण आग लगता है, हम सभी को जलाकर नष्ट कर देना चाहती है। हमारी इस आग से रक्षा करो।




लेखक: राजपुरुष

## पेरिस से आई थी हनुमान मूर्ति घंटे पर ड्रैगन की नक्काशी

आस्था और सांस्कृतिक परंपरा की अनूठी धरोहर है, बरेली में नैनीताल रोड पर चौधरी तालाब क्रॉसिंग पर स्थित ऐतिहासिक गंगा मंदिर। यह मंदिर पिछले 105 वर्षों से श्रद्धालुओं की आस्था का केंद्र है। इस बार भी सावन में यहाँ भवत उमड़ते रहे। मंदिर में नित्य गंगा आरती, भजन-कीर्तन और सामूहिक प्रसाद वितरण होता है। यह मंदिर स्थापत्य कला का भी सुंदर उदाहरण है। महंत रमेश चंद्र शुक्ला ने बताया कि श्रीराम-जानकी के इस मंदिर का निर्माण संत बाबा गंगादास ने कराया था। उन्हीं के नाम पर मंदिर का नाम रखा गया है। उनकी शिष्या दीदी चिरौंजी ने मंदिर के निर्माण के लिए संपत्ति दान की थी। बाबा गंगादास के बाद उनके शिष्य बाबा नारायण दास ने मंदिर की देखभाल संभाली। 1958 से महंत रामआसरे शुक्ल के बाद वह तीसरी पीढ़ी है, जो गर्भगृह की सेवा करते हैं। 1900 में बाबा गंगादास ने बाकरगंज में मंदिर बनवाया था, लेकिन हर साल गंगा की बाढ़ से मंदिर जलमग्न हो जाता था। इसके बाद स्थान बदलकर वर्तमान जगह पर बनाया गया।



श्रद्धालुओं की आस्था का केंद्र बरेली का ऐतिहासिक गंगा मंदिर



## कर का मनका डार दे, मन का मनका फेर

- रत्नैः कल्पितमास्रं हिमजलैः स्नानं च दिव्याम्बरं। नानारत्नविभूषितं मुगमदा मोदाङ्कितं चन्दनम्॥ जातीचम्पकविल्वपत्ररचितं पुष्पं च धूपं तथा। दीपं देव ! दयानिधे ! पशुपते ! ह्रस्वल्लितं गृह्यताम् ॥1॥
- अर्थ : हे पशुपति देव ! मैं अपने मन में ऐसी भावना करता हूँ कि संपूर्ण रत्नों से निर्मित सिंहासन पर आप विराजमान हों। हिमालय के शीतल जल से मैं आपको स्नान करा रहा हूँ। रत्नजड़ित दिव्य वस्त्र आपको अर्पित है। केसर कस्तूरी में बनाया गया चंदन आपके अंगों पर लगा रहा हूँ। जूही, चंपा, बेलपत्र आदि की पुष्पांजलि समर्पित है। सभी प्रकार की सुगंधित धूप और दीपक आपको अर्पित कर रहा हूँ, हे प्रभु आप इसे ग्रहण करें।
- सौवर्णेन नवरत्नखण्डरचिते पात्रे घृतं पायसं। भक्ष्यं पञ्चविधं पयोदधियुतं रम्भाफलं पानकम्॥ शाकानामयुतं जलं रुचिकरं कर्पूरखण्डोज्ज्वलं। ताम्बूलं मनसा मया विरचितं भक्त्या प्रभो स्वीकुरु ॥2॥
- अर्थ : हे महादेव ! मैंने नवीन स्वर्णपात्र, जिसमें विविध रत्न जड़ित हैं, उसमें खीर, दूध और दही सहित पांच प्रकार के स्वाद वाले व्यंजनों के साथ कदलीफल, शर्बत, शाक, कपूर से सुवासित स्वच्छ मुद्गुल और ताम्बूल आपके समक्ष प्रस्तुत किया है। हे कल्याण नाथ ! आप मेरी इस भावना को स्वीकार करें।

## 1940 में फ्रांस से भक्त ने बनवाकर भेजी थी मूर्ति

- महंत ने बताया कि मंदिर के राम दरबार में विराजमान बजरंगबली की मूर्ति 1940 में फ्रांस के शहर पेरिस से एक भक्त ने बनवाकर भिजवाई थी। मूर्ति विदेश से आने की सूचना पर भक्तों का दर्शन के लिए तांता लगा रहता था।

## 1920 में मंदिर की छत पर स्थापित हुआ था घंटा

- मंदिर की छत पर लगा घंटा श्रद्धालुओं के लिए आकर्षण का केंद्र है। महंत ने पूर्वजों के हवाले से बताया कि यह घंटा साल 1920 में लगवाया गया था, जो कि सामान्य घंटों से अलग है। इसे भी विदेश से बनवाकर भिजवाया गया था। घंटे पर ड्रैगन की नक्काशी की गई है।

लेखक शिवांग पांडेय बरेली

## छत्र चामरयोर्युगं व्यजनकं चादशकं निर्मलं।

वीणाभेरिमुदङ्गकाहलकला गीतं च नृत्यं तथा॥ साष्टाङ्ग पणतिः स्तुतिर्बहुविधा ह्येतत्समस्तं मया। संकल्पेन समर्पितं तव किमो पूजां गृहाण प्रभो ॥1॥3॥

- अर्थ : हे भोलेनाथ ! मैं आपके ऊपर छत्र लगाकर चंद्र झल रहा हूँ। निर्मल दर्पण, जिसमें आपका स्वरूप सुंदरतम व भव्य दिख रहा है। वीणा, भेरी, मृदंग, इन्द्रुभि आदि की मधुर ध्वनियां आपको प्रसन्न करने के लिए की जा रही हैं। स्तुति का गायन एवं आपके प्रिय नृत्य को करके मैं आपको साष्टांग प्रणाम कर रहा हूँ। हे प्रभु ! मेरी यह नाना विधि स्तुति स्वीकार करें।

ज्योतिषाचार्य स्वाति सक्सेना संस्थापक अंतरंग फाउण्डेशन



बाजार	सेंसेक्स <span>↑</span>	निफ्टी <span>↑</span>
बंद हुआ	80,604.08	24,585.05
बढ़त	746.29	221.75
प्रतिशत में	0.93	0.91

<span></span>	<b>सोना</b> 1,01,200 प्रति 10 ग्राम
<span></span>	<b>चांदी</b> 1,15,500 प्रति किलो

## बरेली मंडी

वनस्पति तेल तिलहन : तुलसी 2705, राज श्री 1810, फ़ॉर्बुन कि. 2185, रबिन्द्रा 2600, फ़ॉर्बुन 13 किलो 1915, जय जवान 1945, सफ़िन 1970, सूरज 1945, अवसर 1865, उजाला 1920, गृहणी 13 किलो 1805, क्लासिक (किलो) 2065, मोर 2135, चक्र टिन 2440, ब्लू 2035, आशीर्वाद मस्टर्ड 2545, स्वास्तिक 2645

किराना ( प्रतिकु .) : हल्दी निजामाबाद 14500, जीरा 24000, लाल मिर्च 14000-17000, धनिया 9000-11000, अजवायान 13500-20000, मेथी 7000-8000 सौफ 9000-13000, सोंठ 27000, (प्रतिक.) लोंग 800-1000, बादाम 180-1080, काजू 2 पीस 880, किसमिस पीली 400-600, मखाना 900-1100

चावल (प्रतिकु .) : डबल चाबी सेला 9600, स्याइस 6500, शरबती कच्ची 4950, शर्बती स्टीम 5100, मंसूरी 4000, महबूब सेला 4050, गौरी रॉयल 7300, राजभोग 6850, हरी पत्ती ( 1-5 किलो ) 10300, हरी पत्ति नेचुरल 9100, जैनेश्व 8100, ग्नेलकेशी 7400, सुमो 4000, गोल्डन सेला 7900, मंसूरी पनवट 4350, खजाना 4350

दाल दलहन : मूंग दाल इंदौर 10000, मूंग धोवा 10100, राजमा चित्रा 12800-13500, राजमा भूदान नया 10100, मलका काली, 7250-7700 मलका दाल, 7600-7900, मलका छँटी 7800, दाल उडद बिलासपुर 8000-9000, मसूर दाल छोट्टी 9000-10900, दाल उडद दिल्ली 10300, उडद साबुत दिल्ली 10300, उडद धोवा इंदौर 13000, उडद धोवा 10000-11000,चना काला 6950, दाल चना 7600, दाल चना मोटी 7850, मलका विदेशी 7400, रुपकिशोर बेसन 8200, चना अकोला 6900, डबर्रा 7200-9200, सच्चा हीरा 9300, मोटा हीरा 11300, अरहर गोला मोटा 8500, अरहर पटका मोटा 8900, अरहर कोरा मोटा 9400, अरहर पटका छोटा 9800-10300, अरहर कोरी छोटी 10400

चीनी : डालमियां 4400, पीलीभीत 4300, सितारगंज 4260, धामपुर 4460

## हल्द्वानी मंडी

चावल :शरबती- 5100, मसूरी- 4200, बासमती- 9100, परमल- 3700 दाल दलहन : काला चना- 7000, साबुत चना दाल- 7400, मूंग साबुत- 9200, राजमा- 12100-14020, दाल उडद- 9000, साबुत मसूर दाल- 7000, मसूर दाल- 7300, उडद साबुत- 8400, काढ़ुली चना- 10500, अरहर दाल-14000, लोबिया/कर्मानी- 9200

# एसआईआर-चुनावी धांधली को लेकर गतिरोध

## चर्चा की मांग को लेकर विपक्षी दलों के सदस्य ने की नारेबाजी, हंगामे के कारण दोनों सदन स्थगित

नई दिल्ली, एजेंसी

मतदाता सूची के विशेष गहन पुनरीक्षण (एसआईआर) और कथित चुनावी धांधली के मुद्दे पर सोमवार को संसद के दोनों सदन भारी हंगामे से नहीं चल सके, जिसको एक बार के स्थगन के बाद दिनभर के लिए स्थगित कर दिया गया।

लोकसभा में विपक्ष के हंगामे के कारण सदन की कार्यवाही दो बार के स्थगन के बाद मंगलवार सुबह 11 बजे तक के लिए स्थगित कर दी गई। सदन में मानसून सत्र की शुरुआत से ही कांग्रेस समेत विपक्षी दलों के सदस्य बिहार में एसआईआर के मुद्दे पर चर्चा की मांग को लेकर नारेबाजी कर रहे हैं। सदन की कार्यवाही एक बार के स्थगन के बाद दोपहर दो बजे फिर शुरू होने पर सदन में शोर-शराबा नहीं थमने पर पीठासीन सभापति संस्था राय ने अपराह्न करीब पौने तीन बजे सदन की कार्यवाही शाम चार बजे तक के लिए स्थगित

## पुरानी पेंशन योजना को बहाल करने का प्रस्ताव लंबित नहीं

नई दिल्ली, एजेंसी

सरकार ने सोमवार को संसद में कहा कि राष्ट्रीय पेंशन प्रणाली (एनपीएस) के अंतर्गत आने वाले केंद्रीय सरकारी कर्मचारियों के लिए पुरानी पेंशन योजना (ओपीएस) बहाल करने के संबंध में केंद्र के पास कोई प्रस्ताव विचाराधीन नहीं है। वित्त मंत्री निर्मला सीतारमन ने कहा कि सरकारी खजाने पर राजकोषीय बोझ से सरकार ने ओपीएस से दूरी बनाई थी।

एनपीएस अंशदान-आधारित योजना है, जिसे 1 जनवरी 2004 को या उसके बाद सेवा में शामिल होने वाले केंद्रीय कर्मचारियों (सशस्त्र बलों को छोड़कर) के लिए शुरू किया गया। ऐसे कर्मचारियों के लिए

# विदेशी पूंजी ने बदली बाजार की चाल

## सेंसेक्स 746 अंक उछलकर 80,000 के ऊपर , निफ्टी में 222 अंकों की रही तेजी

मुंबई, एजेंसी

विदेशी संस्थागत निवेशकों के पूंजी प्रवाह के बीच तेल, वाहन एवं बैंक शेयरों में खरीदारी आने से सोमवार को स्थानीय शेयर बाजारों में उछाल रही। बीएसई सेंसेक्स 746 अंक उछलकर 80,000 के ऊपर पहुंच गया जबकि एनएसई निफ्टी में 222 अंकों की तेजी रही।

बीएसई का सेंसेक्स 746.29 अंक बढ़कर 80,604.08 अंक पर बंद हुआ। कारोबार के दौरान एक समय सेंसेक्स 778.26 अंक बढ़कर 80,636.05 अंक पर पहुंच गया था। एनएसई का निफ्टी भी 221.75 अंक बढ़कर 24,585.05 अंक पर बंद हुआ। सेंसेक्स की 30 में से 26 कंपनियों में तेजी रही। टाटा मोटर्स, इटरनल, टैट, भारतीय स्टेट बैंक, अल्ट्राटेक सीमेंट और लार्सन एंड टुब्रो प्रमुख रूप से लाभ में रहीं। दूसरी तरफ, भारत इलेक्ट्रॉनिक्स, भारती एयरटेल और मारुति के शेयरों में गिरावट रही।

जियोजीत इन्व्स्टमेंट्स लिमिटेड के शोध प्रमुख विनोद नायर ने



●**सेंसेक्स की 30 में से 26 कंपनियों में तेजी, तेल, वाहन एवं बैंक के शेयरों में खरीदारी**

कहा, बाजार के तीन महीने के निचले स्तर पर आने के बाद राहत भरी तेजी देखी गई। सकारात्मक वैश्विक संकेतों और विदेशी संस्थागत निवेशकों की वापसी ने निवेशकों की धारणा को बल दिया। शेयर बाजार के आंकड़ों के मुताबिक, विदेशी संस्थागत निवेशकों (एफआईआई) ने शुक्रवार को 1,932.81 करोड़ रुपये मूल्य के शेयरों की शुद्ध खरीदारी की थी। नायर ने कहा, निवेशकों को इस सप्ताह होने वाले अमेरिका-रूस शिखर सम्मेलन

## शुल्क से एमएसएमई क्षेत्र प्रभावित : एनारॉक

नई दिल्ली, एजेंसी

अमेरिका की तरफ से भारतीय वस्तुओं पर 50 प्रतिशत शुल्क लगाए जाने से किफायती आवास क्षेत्र को बड़ा झटका लग सकता है। इस शुल्क से एमएसएमई इकाइयों का कारोबार प्रभावित होगा और उनके कर्मचारियों की आय घटेगी, जो 45 लाख रुपये तक की कौमत वाले घरों के प्रमुख खरीदार हैं। रियल्टी परामर्श कंपनी एनारॉक ने यह अनुमान जताया।

एनारॉक के मुताबिक, सूक्ष्म, लघु एवं मध्यम उद्यमों (एमएसएमई) का अमेरिका को होने वाले निर्यात में अहम योगदान है और अधिक शुल्क लगने से उनके उत्पाद महंगे हो जाएंगे,



●**50% शुल्क से आवास क्षेत्र को लग सकता है बड़ा झटका**

जिससे ऑर्डर घटने और कर्मचारियों की आय पर असर पड़ने की आशंका है। 2025 की पहली छमाही में देश के सात प्रमुख शहरों में बेचे गए 1.9 लाख मकानों में सिर्फ 34.565 में किफायती श्रेणी के थे। मौजूदा नियमों के तहत 45 लाख तक के आवास

# अमृत विचार

## सेंसेक्स 746 अंक उछलकर 80,000 के ऊपर , निफ्टी में 222 अंकों की रही तेजी

मुंबई, एजेंसी

**क्षेत्रवार सूचकांकों में दर्ज की बढ़त**
मझोली कंपनियों के सूचकांक बीएसई मिडकैप में 0.79 प्रतिशत की तेजी रही जबकि छोटी कंपनियों का स्मालकैप सूचकांक 0.35 प्रतिशत चढ़ गया। अधिकांश क्षेत्रवार सूचकांकों में बढ़त दर्ज की गई। रियल्टी खंड में सर्वाधिक 1.86 प्रतिशत की तेजी रही जबकि बैंकिंग सूचकांक में 1.13 प्रतिशत, स्वास्थ्य देखभाल खंड में 1.12 प्रतिशत और वाहन खंड में 1.03 प्रतिशत की तेजी रही। बीएसई पर सूचीबद्ध कंपनियों में से 2,237 शेयरों में तेजी रही जबकि 1,930 शेयर गिरकर बंद हुए और 170 अन्य अपरिवर्तित रहे।

#### विदेशी बाजार में रहा मिला-जुला असर

एशिया के अन्य बाजारों में चीन का शंघाई कंपोजिट और हांगकांग का हैंगसेंग सकारात्मक दायरे में बंद हुए जबकि दक्षिण कोरिया का कॉस्पी मामूली गिरावट के साथ बंद हुआ। जापान में छुट्टी के कारण बाजार बंद रहे। यूरोप के अधिकांश बाजार गिरावट के साथ कारोबार कर रहे थे। शुक्रवार को अमेरिकी बाजार बढ़त के साथ बंद हुए थे। वैश्विक तेल मानक ब्रेट क्रूड 0.45 प्रतिशत गिरकर 66.29 डॉलर प्रति बैरल पर आ गया। शुक्रवार को सेंसेक्स 765.47 अंक टूटकर 79,857.79 अंक और निफ्टी 232.85 अंक गिरकर 24,363.30 अंक पर बंद हुआ था।

का इंतजार है। हालांकि निकट भविष्य में सतर्कता बनी रह सकती है, लेकिन अमेरिकी व्यापार और वृद्धि पर संभावित प्रभाव का अधिक निश्चित आकलन अभी नहीं हुआ है। रेलिगेयर ब्रोकिंग में वरिष्ठ उपाध्यक्ष (शोध) अजीत मिश्रा

## बजाज समूह की जिम्मेदारी संभालेंगी आनंदमयी

**शाहजाहापुर, अमृत विचार।** बजाज समूह ने अपने संस्थापक जमनालाल बजाज की पांचवीं पीढ़ी की प्रतिनिधि आनंदमयी के समूह में शामिल होने की घोषणा की। वह समूह की पहली महिला उत्तराधिकारी हैं।

22 वर्षीय आनंदमयी, बजाज एनर्जी, बजाज कंज्यूमर और बजाज हिंदुस्तान शुगर जैसी कंपनियों के नेतृत्व दल के साथ कार्य करेंगी। आनंदमयी ने कोलंबिया विश्वविद्यालय, न्यूयॉर्क से वित्तीय अर्थशास्त्र और गणित में डिग्री प्राप्त की है। समूह अध्यक्ष कुशाग्र नयन बजाज ने कहा कि आनंदमयी नई सोच, गहरी समझ और जमीन से जुड़ी जिम्मेदारी लेकर आ रही हैं। आनंदमयी ने कहा कि बजाज समूह से औपचारिक रूप से जुड़ना मेरे लिए गर्व की बात है। मैं सीखने, बढ़ने और परंपराओं को आगे बढ़ाने के लिए उत्साहित हूँ। यह एक जिम्मेदारी है, जिसे मैं पूरे समर्पण के साथ निभाऊंगी।



●**गवर्नर मल्होत्रा बोले- आरबीआई के नियामक अधिकार क्षेत्र में नहीं आता राशि निर्धारित करना**

मेहसाणा (गुजरात), एजेंसी

भारतीय रिजर्व बैंक के गवर्नर संजय मल्होत्रा ने सोमवार को कहा कि बैंक बचत खातों में न्यूनतम शेष राशि तय करने के लिए स्वतंत्र हैं। यह आरबीआई के नियामक अधिकार क्षेत्र में नहीं आता है। गुजरात के मेहसाणा जिले में वित्तीय समावेश समारोह के दौरान उन्होंने यह बात कही।

निजी बैंक के बचत खातों के लिए जरूरी न्यूनतम शेष राशि बढ़ाने पर मल्होत्रा ने कहा, आरबीआई ने न्यूनतम शेष राशि तय करने का निर्णय प्रत्येक बैंक पर छोड़ दिया है। कुछ बैंकों ने इसे 10,000 रुपये रखा है, कुछ ने 2,000 रुपये रखा है और कुछ ने (ग्राहकों को) इससे

# बचत खातों में न्यूनतम शेष राशि तय करने के लिए बैंक स्वतंत्र : आरबीआई

## आईसीआईसीआई बैंक के बचत खातों में न्यूनतम जमा राशि बढ़ाने का विरोध

कोलकाता। बैंकिंग हितधारकों की पैरोकारी करने वाली नागरिक संस्था ने वित्त मंत्रालय को पत्र लिखकर आईसीआईसीआई बैंक के बचत खातों में न्यूनतम जमा राशि बढ़ाने का विरोध किया है। नागरिक संस्था बैंक बचाओ देश बचाओ मंच ने वित्त मंत्री को लिखे पत्र में आईसीआईसीआई बैंक के इस फैसले में हस्तक्षेप का अनुरोध किया है। संगठन ने कहा कि ऐसा कदम सरकार के समावेशी बैंकिंग और विकास के दृष्टिकोण के लिए हानिकारक है। वित्त सचिव को लिखे एक पत्र में मंच ने निजी क्षेत्र के इस बैंक के फैसले को अन्यायपूर्ण और प्रतियोगी करार दिया। नागरिक संस्था के संयुक्त संयोजक विश्वरंजन रे और सौम्य दत्ता ने दावा किया, यह प्रतियोगी निर्णय समावेशी बैंकिंग के सिद्धांत को कमजोर करता है।

छूट दी है। यह (आरबीआई के) नियामक अधिकार क्षेत्र में नहीं है। आईसीआईसीआई बैंक ने एक अगस्त से नए बचत खाते खोलने वालों के लिए न्यूनतम शेष राशि की सीमा बढ़ा दी है। बैंक की वेबसाइट के अनुसार, बचत बैंक खाते में न्यूनतम औसत मासिक शेष राशि (एमएबी) पांच गुना बढ़ाकर 10,000 रुपये से 50,000 रुपये कर दी गई है। यह राशि छोटे शहरों और ग्रामीण क्षेत्रों के लिए पांच गुना बढ़ाकर क्रमशः 25,000 रुपये और 10,000 रुपये की गई है।

दूसरी ओर भारतीय स्टेट बैंक ने बचत खाताधारकों को न्यूनतम शेष

राशि न रखने पर दंडित नहीं करने का फैसला किया है। मल्होत्रा ने कहा कि नए युग में सफलता के लिए डिजिटल साक्षरता बहुत महत्वपूर्ण है। जो भी फैसले लिए जाएं, उनका फायदा समाज के सबसे निचले पायदान पर खड़े व्यक्ति को मिलना चाहिए। प्रधानमंत्री जन-धन योजना 10-11 साल पहले इसी उद्देश्य से शुरू की गई थी, ताकि सभी को बैंकिंग सेवाओं तक पहुंच मिल सके। बैंक ऑफ बड़ौदा के प्रबंध निदेशक और मुख्य कार्यपालक अधिकारी (सीईओ) देवदत्त चंद ने कहा कि जन-धन खातों के लिए केवाईसी को नियमित रूप से अद्यतन करना जरूरी है।

# विदेशी निवेशकों के लिए एकल खिड़की प्रणाली लाएगी सेबी

नई दिल्ली, एजेंसी

●**निवेश को लेकर एक ही जगह पर सभी प्रकार की मंजूरी के लिए रखा प्रस्ताव**

बाजार नियामक सेबी ने कम जोखिम वाले विदेशी पोर्टफोलियो निवेशकों (एफपीआई) के लिए भारतीय इक्विटी बाजार में निवेश को लेकर एक ही जगह पर सभी प्रकार की मंजूरी का प्रस्ताव रखा है। इसका मकसद अनुपालन प्रक्रिया को आसान बनाना और भारत को निवेश

गंतव्य के रूप में अधिक आकर्षक बनाना है। भारतीय प्रतिभूति एवं विनियम बोर्ड (सेबी) के परामर्श पत्र के मुताबिक, प्रस्तावित ढांचे के लागू होने पर ऐसे निवेशकों को विभिन्न निवेश मार्गों पर एकीकृत पंजीकरण प्रक्रिया और बार-बार दस्तावेज जमा करने से राहत मिलेगी। इस ढांचे को 'विश्वसनीय विदेशी

निवेशकों के लिए एकल खिड़की स्वचालित एवं सामान्यीकृत पहुंच' (स्वागत-एफआई) का नाम दिया गया है। सेबी की तरफ से कम जोखिम वाले निवेशकों की श्रेणी में सरकार के स्वामित्व वाले कोष, केंद्रीय बैंक, सरकारी कोष, बहुपक्षीय संस्थाएं, विनियमित खुदरा फंड, बीमा कंपनियां और पेंशन कोष शामिल हैं। देश में 30 जून 2025 तक 11,913 पंजीकृत एफपीआई थे जिनके पास 80.83 लाख करोड़ की परिसंपत्तियां थीं। इनमें स्वागत-एफआई निवेशकों की हिस्सेदारी 70 प्रतिशत से अधिक है।

# खरगे बोले- हंगामे के बीच विधेयक हुए पारित सदन को बंधक नहीं बनाया जा सकता : नड्डा

नई दिल्ली, एजेंसी

राज्यसभा में बिहार में मतदाता सूची के विशेष गहन पुनरीक्षण के मुद्दे पर विपक्ष के हंगामे के बीच विधेयकों को मंजूरी देने पर विपक्ष के नेता मल्लिकार्जुन खरगे ने विरोध जताते हुए कहा कि लोकतंत्र में ऐसा नहीं होता। वहीं सदन के नेता जेपी नड्डा ने कहा कि लोकतंत्र की रक्षा जरूर होनी चाहिए लेकिन सदन को बंधक भी नहीं बनाया जा सकता। एक बार के स्थगन के बाद दोपहर दो बजे उच्च सदन में विधेयक को मंजूरी ध्वनिमत से मंजूरी दी गई।

जब सदन में विधेयक पर संक्षिप्त चर्चा हो रही थी तब विपक्षी सांसद चाहते थे कि मल्लिकार्जुन खरगे को बोलने दिया जाए। ये सदस्य बिहार में चल रही एसआईआर प्रक्रिया के खिलाफ हंगामा और नारेबाजी कर रहे थे। वित्त मंत्री निर्मला सीतारमण ने मणिपुर के बजट का विरोध करने के लिए विपक्ष की आलोचना की। इसी बीच आसन की ओर से खरगे को बोलने की अनुमति दी गई। खरगे ने कहा कि सदन में हंगामा हो रहा है फिर भी महत्वपूर्ण विधेयकों को पारित किया जा रहा है। लोकतंत्र में ऐसा नहीं होता। इस पर सदन के नेता जेपी नड्डा ने कहा लोकतंत्र की रक्षा होनी चाहिए। बेशक होनी चाहिए। लेकिन सदन को बंधक भी नहीं बनाया जा सकता। नड्डा ने कहा कि कार्य मंत्रणा समिति में विधेयक पारित करने की सहमति जताने वाले विपक्ष ने इसमें बाधा डाली। उन्होंने कहा कि दो साल से मणिपुर में शांति लाने के प्रयास किए



●**उच्च सदन में विधेयक पर संक्षिप्त चर्चा के दौरान खरगे- नड्डा आए आमने-सामने, हुई नोकझोंक**

जा रहे हैं और आज जब मणिपुर के दो विधेयकों पर सदन में चर्चा हुई तो विपक्ष का आचरण देख कर हैरानी हो रही है। नड्डा की इस बात पर विपक्षी सदस्यों ने कड़ा विरोध जताया और हंगामा तेज हो गया।

पीठासीन अध्यक्ष सुरेंद्र सिंह नागर ने दो बज कर 50 मिनट पर बैठक को तीन बजे तक के लिए स्थगित कर दिया। तीन बजे जब बैठक पुनः शुरू हुई तो आसन की अनुमति से खरगे ने अपनी बात रखना शुरू किया। उन्होंने एसआईआर के मुद्दे पर विपक्ष द्वारा आज निकाले गए मोर्चे को जिक्र किया और कहा कि यह महत्वपूर्ण मुद्दा है। खरगे अपनी बात पूरी कर भी नहीं पाए कि सत्ता पक्ष के सदस्यों ने विरोध शुरू कर दिया। विपक्षी सदस्यों ने इस पर आपत्ति जताई। उन्होंने नेता प्रतिपक्ष को नहीं बोलने देने का आरोप लगाते हुए सदन से बहिर्गमन कर दिया।

# हादसे के बाद पत्नी के शव को पति ने बाइक से बांधा

नागपुर, एजेंसी

महाराष्ट्र के नागपुर में ट्रक ने महिला को कुचल दिया, जिसके बाद उसकी पति को उसका शव बाइक से बांधने के लिए मजबूर होना पड़ा, क्योंकि वहां से गुजर रहा वाहन उसकी मदद के लिए नहीं रुका। 9 अगस्त को नागपुर-जबलपुर राष्ट्रीय राजमार्ग पर हुई इस हृदयविदारक घटना का वीडियो सामने आया है।

बताया जाता है कि बाइक रोकने से पहले पुलिस ने यह वीडियो बनाया था। मध्यप्रदेश के सिवनी जिला निवासी अमित यादव अपनी पत्नी ग्यारसी के साथ नागपुर के लोनारा से पड़ोसी राज्य के अपने

●**मदद नहीं मिलने पर मजबूर हुआ युवक, वीडियो वायरल**

गांव करनपुर जा रहे थे कि तभी ट्रक ने उनकी बाइक को टक्कर मार दी, जिससे ग्यारसी गिर पड़ी और ट्रक उसे कुचलते हुए निकल गया। यादव ने गुजरने वाले हर वाहन चालकों से मदद मांगी लेकिन किसी से मदद नहीं मिली। कोई विकल्प न होने पर वह ग्यारसी के शव को बाइक से बांधकर घर ले जाने लगे। वीडियो में यादव बाइक चलाते हुए तथा उनकी पत्नी का शव पिछली सीट पर लटका हुआ दिख रहा है। अधिकारी ने बताया कि पुलिस मामला दर्ज कर जांच कर रही है।









जूनियर टूर्नामेंट भारतीय हॉकी के भविष्य के लिए बेहद महत्वपूर्ण हैं। युवा खिलाड़ी इस प्रारूप में खेलकर बहुत कुछ सीखेंगे क्योंकि हमें सभी डिवीजन की टीमों के बीच एक अलग स्तर की प्रतिस्पर्धा देखने को मिलेगी।  
-दिलीप टिकी

हल्द्वानी, मंगलवार, 12 अगस्त 2025

## हार्डलाइट

### करेन खाचानोव ने 200वीं जीत दर्ज की



**ओहायो (अमेरिका) :** रूस के करेन खाचानोव ने सोमवार को सिनसिनाटी ओपन के शुरुआती मुकाबले में शानदार प्रदर्शन करते हुए फ्रांस के वैंलेंटिन रॉयर को सीधे सेटों में हराया। यह उनके हार्ड कोर्ट करियर की 200वीं जीत है। आज यहां खाचानोव ने फ्रांसीसी क्वालीफायर वैंलेंटिन रॉयर को रोमांचक मुकाबले में 6-4, 7-6 (6) से हराया। इसी जीत के साथ ही वह हार्ड कोर्ट पर 200 मैच जीतने की उपलब्धि हासिल करने वाले 10वें खिलाड़ी बन गये हैं। इस सूची में ग्रेगोर दिमित्रोव 318 जीत के साथ शीर्ष पर हैं।

### एशियाई मुक्केबाजी में रीतिका ने जीता स्वर्ण

**बैंकॉक :** रीतिका ने महिलाओं के 80+ किग्रा वर्ग में स्वर्ण पदक



हासिल किया। जिससे भारत ने सोमवार को यहां एशियाई मुक्केबाजी चैंपियनशिप अंडर -22 वर्ग के पदक तालिका में अपना अभियान चौथे स्थान पर खत्म किया। भारतीय अंडर-22 टीम ने कुल 13 पदक के साथ अपने अभियान का समापन किया, जबकि अंडर-19 मुक्केबाजों ने कुल 14 पदक (तीन स्वर्ण, सात रजत और चार कांस्य) के साथ तालिका में दूसरा स्थान हासिल किया। प्रतिযোগिता के आखिरी दिन पांच भारतीय मुक्केबाजों में से सिर्फ रीतिका ही भारत को स्वर्ण पदक दिला सकी।

### लंदन चैंपियनशिप में शीर्ष-20 में रहीं दीक्षा

**लंदन :** भारत की दीक्षा डगार रविवार को यहां सेंचुरियन क्लब में चल रही पीआईएफ लंदन चैंपियनशिप में संयुक्त रूप से 19वें स्थान पर रहीं। दीक्षा ने शुरुआती नौ होल में तीन बर्डी के साथ अच्छी शुरुआत की लेकिन इसके बाद वह 11वें से 14वें होल के बीच तीन बोगी कर गई जिससे उन्होंने पार स्कोर बनाया। उनका कुल स्कोर तीन अंडर 216 रहा। दीक्षा लेडीज यूरोपीय टूर की ऑर्डर ऑफ मेरिट में 12वें स्थान पर हैं। अदिति अशोक (72) पार के कुल स्कोर के साथ संयुक्त 34वें जबकि प्रवी उर्स (75) दो ओवर के कुल स्कोर से 44वें स्थान पर रहीं। जर्मनी की लॉरा फफ्फस्टक ने कुल 10 अंडर के स्कोर के साथ एक शॉट से खिताब जीता।

### भारतीय सेना का डूरंड कप में सफर समाप्त

**जमशेदपुर :** भारतीय सेना ने दो गोले से पिछड़ने के बाद 134वें डूरंड कप



फुटबॉल के ग्रुप सी के अपने आखिरी मैच में शानदार वापसी करते हुए 1 लद्दाख एफसी को 4-2 से शिकस्त दी। टीम हालांकि इस जीत के बावजूद टूर्नामेंट में आगे बढ़ने में नाकाम रही। इस जीत के साथ उनके छह अंक हो गए। लेकिन उनका प्लस 2 गोल अंतर छह ग्रुप में प्रत्येक के दूसरे स्थान पर रहने वाली टीमों में शीर्ष दो में नहीं है।

### कोठारी और अरोड़ा क्वार्टर फाइनल में

**चेंगदू (चीन) :** भारत के सीरव कोठारी और शिवम अरोड़ा सोमवार को यहां विश्व खेलों में अपनी-अपनी क्यू खेल स्पर्धाओं के क्वार्टर फाइनल में पहुंच गए। कोठारी अपने अंतिम लीग मैच में ग्रेट ब्रिटेन के डेविल हिल के खिलाफ 1-2 से हार गए। हार के बावजूद भारतीय खिलाड़ी ने तीन खिलाड़ियों के बीच टाई के बाद बेहतर फ्रेम औसत (+1) के साथ अंतिम आठ चरण में प्रवेश किया। पहले दिन कोठारी के खिलाफ 0-2 से शिकस्त झेलने वाले जैक कॉस्कर ने अपने हमवतन हिल को 2-0 से हराकर भारतीय खिलाड़ी के बाद दूसरा स्थान हासिल किया। बेहतर फ्रेम औसत के आधार पर कॉस्कर (शूच्य) ने हिल (-1) को पछकर क्वार्टर फाइनल में प्रवेश किया। हंबोल में राष्ट्रमंडल चैंपियनशिप के रजत पदक विजेता अरोड़ा ने ग्री क्वार्टर फाइनल में केविन जरेकानी को 5-1 से हराया।

# मिथक तोड़ वर्ल्ड कप जीतने उतरेगी भारतीय महिला टीम

कप्तान हरमनप्रीत ने कहा- आईसीसी ट्रॉफी का सूखा खत्म करने के लिए प्रतिबद्ध

मुंबई, एजेंसी

भारतीय कप्तान हरमनप्रीत कौर ने सोमवार को कहा कि उनकी टीम मिथक तोड़कर अगले महीने शुरू हो रहे एकदिवसीय महिला विश्व कप में आईसीसी (अंतर्राष्ट्रीय क्रिकेट परिषद) ट्रॉफी का सूखा खत्म करने के लिए प्रतिबद्ध है। भारतीय महिला क्रिकेट टीम अभी तक कोई विश्व खिताब नहीं जीत पाई है हालांकि कुछ अवसरों पर वह इसके करीब पहुंची थी। इसमें 2017 में इंग्लैंड में खेला गया वनडे विश्व कप भी शामिल है जिसमें भारत उपविजेता रहा था।

हरमनप्रीत ने वनडे विश्व कप ट्रॉफी के अनावरण समारोह में कहा हम उस मिथक को तोड़ना चाहते हैं जिसका सभी भारतीय इंटरजार कर रहे हैं। विश्व कप हमेशा खास होता है। मैं हमेशा अपने देश के लिए कुछ खास करना चाहती हूं। जब भी मैं युवी घेया (युवराज सिंह) को देखती हूं तो मुझे काफी प्रेरणा मिलती है।

इस अवसर पर पूर्व भारतीय ऑलराउंडर युवराज सिंह, पूर्व कप्तान मिताली राज और हरमनप्रीत की टीम की साथी स्मृति मंधाना और जेमिमा रोड्रिग्स भी उपस्थित थे। भारतीय टीम का हाल में प्रदर्शन बहुत अच्छा रहा है। उसने इंग्लैंड दौरे में टी20 और वनडे श्रृंखला जीती थी। वह 30 सितंबर से शुरू



कप्तान हरमनप्रीत कौर और स्मृति मंधाना मुंबई में महिला क्रिकेट विश्व कप 2025 से पहले एक कार्यक्रम को संबोधित करती हुई।

होने वाले विश्व कप से पहले 14 सितंबर से खिताब की प्रबल दावेदार ऑस्ट्रेलिया के खिलाफ तीन वनडे मैच की घरेलू श्रृंखला खेलेगी और हरमनप्रीत ने कहा कि इससे उनकी टीम को खुद को परखने का मौका मिलेगा। हरमनप्रीत ने कहा ऑस्ट्रेलिया के खिलाफ खेलना हमेशा चुनौतीपूर्ण होता है और हमें इससे अपनी स्थिति का पता चलता है। यह श्रृंखला (ऑस्ट्रेलिया के खिलाफ तीन वनडे) हमारे लिए बेहद महत्वपूर्ण है और इससे हमारा आत्मविश्वास बढ़ेगा। हम कड़ी मेहनत कर रहे हैं जिसके परिणाम सामने आ रहे हैं।

हरमनप्रीत ने 2017 में ऑस्ट्रेलिया के खिलाफ सेमीफाइनल में 171 रन की जोरदार पारी खेल कर अपनी टीम को जीत दिलाई थी। उस पारी की यादें अब भी उनके जेहन में ताजा हैं। उन्होंने कहा वह पारी मेरे और महिला क्रिकेट के लिए वाकई बहुत खास थी। उस पारी के बाद मेरे लिए बहुत कुछ बदल गया। हम भले ही फाइनल में हार गए थे लेकिन जब हम वापस लौटे तो बहुत सारे लोग हमारा इंटरजार कर रहे थे और हमारा उत्साह बढ़ा रहे थे। मैं उसे याद करके आज भी रोमांचित हो जाती हूं।

विश्व कप 2017 ने वास्तव में न केवल भारत में बल्कि विश्व स्तर पर महिला क्रिकेट को बदल दिया, क्योंकि सोशल मीडिया अपेक्षाकृत नया था (और) आईसीसी ने बड़े पैमाने पर प्रचार करने में अपनी भूमिका निभाई थी।

-मिताली राज

हमारी पूरी टीम उस दिशा में बढ़ रही है जहां हमें पता है कि हमें मैदान के बाहर बहुत मेहनत करनी होगी और जब हम मैदान पर उतरते हैं, तो हमें अपना सर्वश्रेष्ठ प्रदर्शन करना होगा।

-स्मृति मंधाना

मेरी तैयारी और मानसिकता में बहुत कुछ बदल गया है। अख्ती तैयारी से मेरा आत्मविश्वास बढ़ता है।

-रोड्रिग्स

### महिला क्रिकेट नई ऊंचाइयों तक जाएगा

■ आईसीसी के सीईओ संजोग गुप्ता ने कहा कि 30 सितंबर से शुरू होने वाला यह विश्व कप महिला क्रिकेट को नई ऊंचाइयों पर ले जाएगा। गुप्ता ने कहा यहां एक बड़ी तस्वीर है जो इस बात से जुड़ी है कि देश के लिए इसका क्या मतलब है। महिला क्रिकेट का विकास कई मायनों में देश की प्रगति का प्रतिबिंब है।

### जीत का रखना होगा विश्वास : युवराज

■ वनडे विश्व कप 2011 के सर्वश्रेष्ठ खिलाड़ी रहे युवराज ने कहा कि खिलाड़ियों को यह विश्वास रखना होगा कि वे देश के लिए मैच जीत सकते हैं। उन्होंने कहा मैं कहूंगा कि परिस्थिति के अनुसार खेलें, अपेक्षा के अनुसार नहीं और वर्तमान में बने रहें। यह इतिहास रचने का शानदार मौका है लेकिन इसका मतलब यह नहीं है कि आप शुरू से ही चैंपियन बनने के बारे में सोचने लग जाओ। आपको इस पूरी प्रक्रिया को महसूस करना होगा कि हमने कड़ी मेहनत की है। आपको खुद पर भरोसा रखना होगा और यह विश्वास बनाए रखना होगा कि आप देश के लिए मैच जीत सकते हैं।



# क्रिस्टल पैलेस ने लिवरपूल को हराकर कम्युनिटी शील्ड जीती



कम्युनिटी शील्ड फुटबॉल टूर्नामेंट का खिताब जीतने के बाद ट्रॉफी के साथ क्रिस्टल पैलेस टीम।

एजेंसी

लंदन, एजेंसी

क्रिस्टल पैलेस ने इस सत्र में अपना स्वप्निल अभियान जारी रखा और प्रीमियर लीग चैंपियन लिवरपूल को हराकर वेम्बली में एक और उलटफेर करते हुए कम्युनिटी शील्ड फुटबॉल टूर्नामेंट का खिताब जीता। मई में एफए कप फाइनल में मैनचेस्टर सिटी को उलटफेर का

शिकार बनाने के बाद पैलेस ने एक बार फिर कुछ विषम परिस्थितियों से पार पाकर मैच 2-2 से ड्रा होने के बाद पेनल्टी शूटआउट में 3-2 जीत के नायक गोलकीपर डीन हेंडरसन रहे। उन्होंने शूटआउट में दो पेनल्टी बचाईं। हेंडरसन ने मैच के बाद कहा यह अविश्वसनीय है। लिवरपूल जीत का प्रबल दावेदार

था। उसके पास कुछ शानदार खिलाड़ी हैं और उनकी टीम मजबूत है। हमने तीन महीने के अंदर दो ट्रॉफी जीती हैं। यह अविश्वसनीय है। एफए कप में जीत के साथ पैलेस ने अपने इतिहास में पहली बड़ी ट्रॉफी जीती थी और अब कम्युनिटी शील्ड जीतकर उसने साबित कर दिया कि उसकी पिछली जीत महज संयोग नहीं थी।

कवायद

खेल मंत्री मनसुख मांडविया ने बताया-आईओसी से चल रही है निरंतर बातचीत

# ओलंपिक मेजबानी के लिए भारत प्रयासरत

नई दिल्ली, एजेंसी

खेल मंत्री मनसुख मांडविया ने सोमवार को लोकसभा में बताया कि 2036 में होने वाले ओलंपिक खेलों की मेजबानी के लिए भारत की दावेदारी को लेकर अंतर्राष्ट्रीय ओलंपिक समिति (आइओसी) के भावी मेजबान आयोग के साथ निरंतर बातचीत चल रही है। संस्करण से आम आदमी पार्टी के सांसद गुरमीत सिंह मीत हेयर के एक प्रश्न के उत्तर में मांडविया ने कहा कि पूरी बोली प्रक्रिया भारतीय ओलंपिक संघ (आईओए) संभाल रहा है।

मंत्री ने निचले सदन में कहा, आईओए ने आईओसी को आशय पत्र सौंप दिया है। बोले अब आईओसी के भावी मेजबान आयोग के साथ निरंतर बातचीत चरण में है। मंत्री ने हालांकि हेयर के इस सवाल का जवाब नहीं दिया कि क्या भारत कई स्थानों पर ओलंपिक की



खेल मंत्री मनसुख मांडविया।

एजेंसी

मेजबानी के लिए बोली लगा रहा है। हेयर ने पूछा कि क्या प्रस्तावित योजना में भुवनेश्वर में हॉकी, भोपाल में नौकायन, पुणे में कैनोइंग कयाकिंग और मुंबई में क्रिकेट का आयोजन करना शामिल हैं। मांडविया ने कहा भारत में ओलंपिक खेलों की मेजबानी के लिए बोली लगाना भारतीय ओलंपिक संघ (आईओए) की जिम्मेदारी है और अंतर्राष्ट्रीय ओलंपिक समिति (आईओसी)

विस्तृत चयन प्रक्रिया से गुजरकर ओलंपिक की मेजबानी के अधिकार सौंपती है। भारत ने हालांकि अपनी बोली में किसी शहर का नाम नहीं दिया है लेकिन गुजरात सरकार इसमें काफी दिलचस्पी दिखा रही है। उसके खेल मंत्री हर्ष संघवी उस भारतीय प्रतिनिधिमंडल का हिस्सा थे, जिसने पिछले महीने बोली पर चर्चा करने के लिए लुसाने स्थित आईओसी मुख्यालय का दौरा किया था। निरंतर बातचीत के चरण में आईओसी मेजबानी के दावेदारों की तैयारी का व्यावहारिक आकलन करती है। आईओसी अध्यक्ष क्रिस्टी कोवेट्टी ने फिलहाल मेजबान चयन प्रक्रिया को रोक दिया है। ओलंपिक स्वर्ण विजेता पूर्व तैराक कोवेट्टी ने कहा कि जून में उनकी पहली कार्यकारी बोर्ड बैठक के दौरान सदस्यों के बीच आम सहमति थी कि प्रक्रिया का पुनर्मूल्यांकन किया जाए।

### कतर और तुर्किए से कड़ी चुनौती

■ इससे पहले भारत की बोली पर फैसला अगले साल होने की उम्मीद थी। भारत को कतर और तुर्किए जैसे देशों की कड़ी चुनौती का सामना करना पड़ रहा है। कोवेट्टी ने जुलाई में कहा था आईओसी सदस्यों ने भविष्य के मेजबान चयन प्रक्रिया की समीक्षा करने और इस पर रोक लगाने का समर्थन किया है और हम इस पर विचार करने के लिए एक कार्य समूह का गठन करेंगे। डोपिंग में भारत का खराब रिकॉर्ड आईओसी के लिए एक मुद्दा है, जिसने आईओसी ने सुधारात्मक उपाय करने को कहा है। आईओसी की फटकार के बाद आईओए ने भारतीय खेलों में डोपिंग की समस्या से निपटने के लिए एक पैनल का गठन किया है।